




युगे अष्टावीस विटेवरी उभा ।
वामांगी रखुमाई दिसे दिव्य शोभा ।
पुंडलिकाचे भेटी परब्रह्म आले गा ।
चरणी वाहे भीमा उद्धरी जगा ॥ १ ॥



महाराष्ट्राचे
आराध्य दैवत
विठू-माऊलींच्या
कार्तिक एकादशी
महापूजेस....

माजी लोकप्रिय मुख्यमंत्री तथा
महाराष्ट्राचे कार्यक्षम उपमुख्यमंत्री

**ना.एकनाथजी
शिंदेसाहेब**

आपले पंढरी नगरीत
सहर्ष स्वागत...

पांढूरंगा... विठ्ठला...

मायबापा विठ्ठला

स्वागतोत्सुक

प्रा.डॉ.तानाजीराव सावंत

शिवसेना उपनेते
मा.मंत्री महाराष्ट्र राज्य
आमदार, भूम-परांडा-
वाशी विधानसभा



बबनराव अवताडे शिवसेनेत प्रवेश करणार ?

तभा वृत्तसेवा, मंगळवेढा, दि.१ नोव्हेंबर- राज्याचे उपमुख्यमंत्री एकनाथ शिंदे यांनी आज मंगळवेढ्यात येऊन सोलापूर जिल्हा मध्यवर्ती बँकेचे माजी उपाध्यक्ष बबनराव आवताडे व खरेदी विक्री संघाचे चेअरमन सिध्देश्वर आवताडे त्यांच्या कार्यालयास भेट दिली.

शनिवारी सिध्देश्वर आवताडे यांचा वाढदिवस असल्यामुळे उपमुख्यमंत्री एकनाथ शिंदे यांनी आवताडे यांचा सत्कार केला. याप्रसंगी सोलापूर जिल्हा मध्यवर्ती बँकेचे माजी उपाध्यक्ष बबनराव आवताडे, सोलापूर लोकसभा संपर्क प्रमुख महेश साठे, विठ्ठल कारखान्याचे माजी चेअरमन भगीरथ



भालके, तालुका प्रमुख आबासाहेब लांडे, शहर

प्रमुख प्रतीक किळेदार, स्वप्नील निकम आदी

राजकीय चर्चेला उधाण; आवताडे यांच्या कार्यालयास उपमुख्यमंत्री शिंदे यांची भेट

उपस्थित होते. दरम्यान, या भेटीमध्ये येत्या तीन चार दिवसात बबनराव आवताडे गटाचा शिवसेनेत प्रवेश होणार असल्याचे बोलले जात आहे. बऱ्याच दिवसापासून प्रवेश होणार, अशी चर्चा रंगली होती. यावेळी सोलापूर लोकसभा संपर्क प्रमुख महेश साठे यांनी आवताडे यांचा प्रवेश घ्यायचा आहे. त्यावर एकनाथ शिंदे म्हणाले तीन चार दिवसात प्रवेश करून घेऊ असे आश्वासन यावेळी दिले. दरम्यान, आमदार समाधान आवताडे यांनी दामाजी चौकात उपमुख्यमंत्री एकनाथ शिंदे यांनी स्वागत केले दामाजी पुतळ्यास एकनाथ शिंदे यांनी पुष्पहार अर्पण करून शिंदे यांचा ताफा बबनराव आवताडे यांच्या कार्यालयाकडे गेला.



टेंभुर्णी पोलीसांचा २४ तासांत खुनाचा उलगडा!

अनोळखी मृतदेहाची ओळख पटवून तीन आरोपी पोलीसांच्या ताब्यात

तभा वृत्तसेवा, टेंभुर्णी, दि. १ नोव्हेंबर-

मौजे रॉजणी शिवारातील उजनीच्या मुख्य कॅनलमध्ये सापडलेल्या हातपाय बांधलेल्या अनोळखी युवकाच्या खुनाचा तपास टेंभुर्णी पोलीसांनी अवघ्या २४ तासांत उलगडला आहे. पोलीसांनी या प्रकरणी तीन आरोपींना अटक करून खुनाचे गूढ उकलले आहे.

३० ऑक्टोबर रोजी सकाळी ११ वाजण्यापूर्वी उजनी धरणाजवळच्या मुख्य कॅनलमध्ये एका अनोळखी पुरुषाचा मृतदेह आढळून आला होता. मृतदेहाचे हातपाय दोरीने बांधून, त्याला दगड लावून पाण्यात फेकण्यात आले होते. प्राथमिक तपासात हा खून असल्याचे स्पष्ट झाले. त्यानंतर टेंभुर्णी पोलीसांनी जिल्ह्यात तसेच जिल्हाबाहेर मृत व्यक्तीचा फोटो प्रसारमाध्यमे आणि सोशल मीडियाद्वारे प्रसिद्ध करून ओळख पटविण्याचा प्रयत्न सुरू केला. त्यातून मयताची ओळख आश्रम विठ्ठल करंडे (वय ३१, रा. फपाळवाडी, ता. बार्शी, जि. सोलापूर) अशी पटली. सोलापूर सिव्हील हॉस्पिटलमध्ये त्याचे वडील विठ्ठल नवनाथ करंडे आणि नातेवाईकांनी मृतदेहाची ओळख पुष्टी केली. गावात चौकशी केली असता मयताला दारूचे व्यसन असल्याचे, तो नेहमी घरातील व बाहेरील लोकांना त्रास देत असल्याचे समोर आले.

मूळच्या अहिल्यानगरच्या तेजस्वी सातपुते एसआयटीच्या प्रमुख

तभा वृत्तसेवा, मुंबई, दि. १ नोव्हेंबर-

फ्लॅटण येथील डॉ. संपदा मुंडे मृत्यू प्रकरणी तपास करण्यासाठी विशेष तपास पथक (एसआयटी) स्थापन करण्यात आली आहे. आयपीएस अधिकारी तेजस्वी सातपुते यांच्या नेतृत्वात हे पथक काम करणार आहे. त्यांच्या पथकाला तत्काळ तपास सुरू ही मोहिम राबविण्यात येणार आहे. तेजस्वी या



मूळच्या अहिल्यानगर जिल्ह्यातील (शेवगाव) आहेत. मोठ्या जिद्दीने आयपीएस अधिकारी झाल्या असून पोलिस अधीक्षक आणि उपायुक्त (सशस्त्र पोलीस दल उपायुक्त पुणे येथे कार्यरत) म्हणून विविध ठिकाणी त्यांनी काम केलेले आहे. आता या गाजलेल्या, महत्वाच्या आणि तेवढ्याच संवेदनशील गुन्हाच्या तपासाची जबाबदारी सरकारने त्यांच्यावर सोपविली आहे

पालिका कर्मचाऱ्यांसाठी शासनाने दरमहा विशेष निधी द्यावा

» धर्मवीर कर्मचारी संघटनेची उपमुख्यमंत्री शिंदे यांच्याकडे निवेदनाद्वारे मागणी

तभा वृत्तसेवा

सोलापूर, दि. १ नोव्हेंबर-

सोलापूर महानगरपालिकेकडील कर्मचाऱ्यांना महाराष्ट्र शासनाप्रमाणे महागाई भत्ता मिळत नाही. सोलापूर महापालिकेची आर्थिक परिस्थिती नसल्याने अडचणी येत आहेत. यामुळे नगर विकास विभागाने सोलापूर महापालिका कर्मचाऱ्यांसाठी दरमहा सुमारे १० कोटी रुपये विशेष निधी द्यावा या मागणीचे निवेदन धर्मवीर शहर व शहर हद्दवाढ कर्मचारी संघटनेचे संस्थापक अध्यक्ष मल्लिकार्जुन हुणजे यांनी उपमुख्यमंत्री एकनाथ शिंदे यांना दिले.



उपमुख्यमंत्री एकनाथ शिंदे हे सोलापूर दौऱ्यावर आले असताना “धर्मवीर” संघटनेच्या वतीने त्यांना हे निवेदन देण्यात आले. सोलापुरात धर्मवीर कर्मचारी संघटनेसह विविध संघटनांच्या वतीने महापालिका कर्मचाऱ्यांचा मेळावा आयोजित करण्यात येत आहे. या मेळाव्यास प्रमुख पाहुणे म्हणून उपस्थित राहण्यासाठी उपमुख्यमंत्री एकनाथ शिंदे यांना निमंत्रण पत्र देण्यात आले, अशी माहिती संघटनेचे संस्थापक अध्यक्ष मल्लिकार्जुन हुणजे यांनी दिली. सोलापूर महानगरपालिकेकडील कर्मचाऱ्यांना महाराष्ट्र शासनाप्रमाणे महागाई भत्ता मिळत नाही. त्यामुळे वारंवार प्रशासनाकडे संघटनेच्या मार्फत शासनाप्रमाणे महागाई भत्ता देणे बाबत निवेदन दिलेली आहेत.

महापालिकेचे गाळे, समाजमंदिर, खुल्या जागेचे भाडे थकबाकी वसुली मोहिम उद्यापासून

विशेष वसुली पथकांची नियुक्ती; अन्यथा सील कारवाई महापालिका उपायुक्त आशिष लोकरे यांची माहिती

तभा वृत्तसेवा, सोलापूर, दि. १ नोव्हेंबर-

महानगरपालिकेच्या वतीने शहर हद्दीतील महानगरपालिकेच्या मालकीच्या सर्व मेजर शॉपिंग सेंटर, मिनी शॉपिंग सेंटर, बुई-भाडे (खुली जागा), अभ्यासिका-समजामंदिर, अधिकृत खोके इत्यादी संपत्तीवरील गाळेधारक व भाडेधारकांकडील थकबाकी वसुली मोहिम सोमवार दि. ३ नोव्हेंबर २०२५ पासून सकाळी ९ वाजल्यापासून सुरू करण्यात येणार आहे, अशी माहिती पालिका

उपायुक्त आशिष लोकरे यांनी दिली. महानगरपालिकेचे आयुक्त डॉ. सचिन ओम्बासे यांच्या आदेशानुसार दि. ३ नोव्हेंबर पासून सकाळी ९ वाजल्यापासून ही मोहिम राबविण्यात येणार आहे.

यासाठी संबंधित विभागामार्फत विशेष वसुली पथकांची नियुक्ती करण्यात आली आहे. महानगरपालिकेच्या विविध शॉपिंग सेंटर आणि खुल्या जागांवर अनेक गाळेधारक व भाडेधारकांकडून दीर्घकाळापासून थकबाकी बाकी आहे. या पार्श्वभूमीवर महसूल वाढ व शासकीय महसूल पुनर्प्राप्तीच्या दृष्टीने ही कार्यवाही करण्यात येत आहे. थकबाकीदार गाळेधारक व भाडेधारक यांनी आपली थकबाकी रक्कम तातडीने भरून मनपाला सहकार्य करावे. अन्यथा महानगरपालिकेकडून गाळे व जागा सील करण्याची कारवाई करण्यात येईल, अशी स्पष्ट सूचना देण्यात आली आहे. उद्या पासून मेजर गाळ्यासंदर्भात कारवाई सुरू करण्यात येत आहे. महानगरपालिकेच्या म हसूल विभागाने या मोहिमेसाठी आवश्यक सर्व तयारी पूर्ण केली असून, सर्व संबंधित अधिकारी व वसुली पथके यांना निर्देश देण्यात आलेले आहेत. ही मोहिम सातत्याने राबवून थकबाकी वसुलीचे उद्दिष्ट साध्य करण्याचा मनपा प्रशासनाचा संकल्प आहे, असेही उपायुक्त आशिष लोकरे यांनी स्पष्ट केले आहे.

क्रीडा



सोलापूर : राजीव गांधी इनडोर स्टेडियमवर झालेल्या शालेय जिल्हा कबड्डी स्पर्धेत १९ वर्षांखालील मुलांच्या गटात विजेतेपद पटकाविलेला विद्या मंदिर हायस्कूल व ज्युनिअर कॉलेज कोळाचा संघ. दुसऱ्या छायचित्रात १७ वर्षांखालील मुलांच्या गटात विजेतेपद पटकाविलेला कै.व.दे.विद्यालय व ज्युनिअर कॉलेज जवळेचा संघ. या कामगिरीवर दोन्ही संघाची पुणे विभागीय कबड्डी स्पर्धेसाठी निवड झाली. दोन्ही संघाचे सांगोला तालुका शिक्षण प्रसारक मंडळाचे अध्यक्ष प्रा. प्रबुध्दचंद्र झपके यांनी अभिनंदन केले.



रुद्र अँकॅडमी, शिवस्मारक व ट्रेडिशनल अँड स्पोर्ट्स कराटेच्या ऑथलिट्सची कामगिरी

सोलापूर शहर व पुणे विभागीय शालेय कराटे स्पर्धा

सोलापूर, दि. १ नोव्हेंबर -

शालेय कराटे या क्रीडाप्रकारात सोलापूर शहर व पुणे विभाग स्तरावर रुद्र अँकॅडमी, शिवस्मारक व ट्रेडिशनल अँड स्पोर्ट्स कराटे असोसिएशनचे सर्व ऑथलिटस आपापल्या वजनीगटात विजेते ठरले.

स्पोर्ट्स कराटे बँचची आर्या यादव ही संगमेश्वर कनिष्ठ महाविद्यालयाची इयत्ता नारायणमधील विद्यार्थिनी एकोणिस वर्षांखालील मुली बावत्र किलो खालील वजन गटात तर सतरा वर्षांखालील मुले

शहरस्तरावरील यशस्वी कराटे ऑथलिटः

अंश सोलसकर (यशोधरा कनिष्ठ महाविद्यालय), तेजस तुरेवार (गांधीनाथा हायस्कूल), तन्मय बहिरवाडे (सिद्धेश्वर इ.मे. स्कूल), कोशल तापडिया (महेश इ मे स्कूल), सिद्धराज कुलकर्णी (संगमेश्वर पब्लिक स्कूल), श्रेयस कवीटकर (मॉडर्न स्कूल), अक्षिता कुलकर्णी (मॉडेल पब्लिक स्कूल), लहर सज्जन, सानवी वाळवेकर (दोधे आय एम एस), शिवम डोईजोडे, क्षितिज जाधव, यशदीप देशपांडे, प्राची ताकभाते, ऋतुजा मोरे, स्वरा ताकभाते (सर्व दमाणी प्रशाला).

सत्तर किलो खालील वजनगटात ऋतुराज साठे हा बी.एफ. दमाणी प्रशालेचा इयत्ता दहावीतील विद्यार्थी राज्य स्तरीय स्पर्धेसाठी विभागाने प्रतिनिधित्व करतील.सर्व यशस्वी कराटेपटूंना आंतरराष्ट्रीय कराटे ऑथलिट आशीयाई पदक विजेती भुवनेश्वरीच्या म

गर्गदर्शनाने अ स्तरीय राष्ट्रीय पंच व कोच मिहिर सुरेश जाधव तसेच रुद्रच्या सात रस्ता शाखा व दमाणी प्रशालेचे प्रशिक्षक आकाश झळकेनवर यांनी प्रशिक्षण दिले असून संचालिका रेन्सी संगीता सुरेश जाधव यांचे निर्देश लाभले आहेत.

मंगळवारी शरीरसौष्ठव स्पर्धा

सोलापूर, दि. १ नोव्हेंबर-

नागेश करजगी ऑर्केड शाळा मैदान, जुनी मिल कंपौंड, मुराजी पेठ येथे यशराज नागेश करजगी यांच्या वाढदिवसानिमित्त, एन. के. श्री शरीर सौष्ठव स्पर्धा मंगळवार ४ नोव्हेंबर रोजी आयोजित केली आहे. जिल्हा संघटनेचे अध्यक्ष राजकुमार सूरवसे यांच्या मार्गदर्शनाखाली व आरिफ माधवार यांच्या पुढाकाराने ही स्पर्धा सोलापूर, धाराशिव, व लातूर जिल्ह्यातील खेळाडूंसाठी आयोजित केली आहे. ही स्पर्धा ६ वजनी गटात असून प्रत्येक गटात ४ बक्षीसे,रोख रक्कम,सन्मान पत्र व सन्मान चिन्ह देवून विजयी खेळाडूंना गौरविण्यात येईल. विजेत्या श्रीसाठी २१ हजार, उपविजयीसाठी ५ हजार तर बेस्ट पोझर व मोस्ट अपकर्मिंगसाठी अडीच हजार रुपयांचे पारितोषिक देण्यात येणार आहे. तसेच ६ वजनी गटातून प्रथम चौघांना ४, ३, २ व १ हजार रुपयांचे पारितोषिक देण्यात येणार आहे. परगावच्या खेळाडूंना एकवेळचे एसटी प्रवास व एक वेळ भोजनाची व्यवस्था संयोजकांनी केली आहे. वजन तपासणी मंगळवारी सायं. ४ ते ५ या वेळेत होईल. इच्छुकांनी जिल्हा शरीरसौष्ठव संघटनेचे सचिव प्रमोद काटे (मो. ९४२२३८००३३) यांच्याकडे नोंदणी करावी.

संगमेश्वर कॉलेजला दुहेरी मुकुट

महाविद्यालीयन व्हॉलिबॉल स्पर्धेतील कामगिरी

तभा वृत्तसेवा,

सोलापूर, दि. १ नोव्हेंबर-

पुण्यश्लोक अहिल्यादेवी होळकर सोलापूर विद्यापीठ सोलापूर अंतर्गत माढा आर्ट्स अँड कॉमर्स महाविद्यालय येथे झालेल्या महाविद्यालयीन व्हॉलिबॉल स्पर्धेत संगमेश्वर कॉलेजच्या पुरुष व महिला संघाने विजेतेपद पटकावित दुहेरी मुकुट संपादिला.

पुरुषांच्या अंतिम सामन्यात त्यांनी गतवर्षाच्या उपविजेता बोरामणीच्या स्लोबल महाविद्यालयाचा २-१ सेटने पराभव केला. महिला गटात त्यांनी संगोला महाविद्यालयास हरविले. दोन्ही संघास शारीरिक शिक्षण संचालक डॉ. आनंद चव्हाण, शारीरिक शिक्षण शिक्षक प्रा.संतोष खेंडे, प्रा. विक्रान्त विभुते व प्रा.शरणावसेश्वर वांगी, सुहेल पठाण, मलिक नदाफ यांचे मार्गदर्शन लाभले. त्यांचे श्री संगमेश्वर एज्युकेशन सोसायटीचे



चेअरमन धर्मराज काडादी, सचिव प्रा. ज्योती काडादी, प्राचार्य डॉ. ऋतुराज बुवा, उपप्राचार्य प्रसाद कुंटे यांनी अभिनंदन केले.

विजयी संघ : महिला : तुप्ली माने, सारिका वाडवे, प्रीती माने, अंबिका हुले, प्राची घोडकुंभे, श्रावणी माने, तेजस्विनी गोयल,

आरती वानखेडे, स्वाती झिंगाडे, वर्धना धापोटे.

पुरुषः सुमित बचूटे, अजिंक्य पाटील, तनवीर नाईकवाडी, प्रज्वल नाले, सोहेब पठाण, झहीर शेख, शहेजान शेख, शुजल कोरे, ऑंकार व्हाणकडे, जुवेर शेख, जफर शेख निरंकार काळे.



‘सोनी’च्या कांबळेची राज्य स्पर्धेसाठी निवड

सोलापूर : डी.एच.बी. सोनी कॉलेजमधील १२ वी सायन्सच्या उत्कर्षराजे कांबळे याने शालेय विभागीय एअर पिस्तूल स्पर्धेमध्ये १९ वर्षांखालील मुलांच्या गटात तृतीय स्थान मिळविले. या कामगिरीवर त्याची राज्य स्पर्धेसाठी निवड झाली. त्यास शारीरिक शिक्षण संचालक सुवर्णा कांबळे यांचे मार्गदर्शन लाभले. त्यांचे संचालिका डॉ वासंती अय्यर, प्राचार्य डॉ. आशा रोकेडे, उपप्राचार्य बुमरा यांनी अभिनंदन केले.



सोलापूर : मुंबईत झालेल्या महाराष्ट्राच्या वरिष्ठ गट महिला संघाने मध्यप्रदेशचा पराभव करून विजेतेपद पटकाविले. त्या संघाच्या निवड समितीचे चेअरमन सोलापूरच्या स्नेहल जाधव होत्या. त्यानिमित्त सोलापूरच्या क्रिकेटपटूंनी केक कापून आनंदोत्सव साजरा केला.



विचारपुष्प



राष्ट्रभक्तीने परिपूर्ण आणि अनुशासनबद्ध संस्कारांनी ओतप्रोत शे-दोनशे व्यक्ती कोणत्याही गावात असल्या तर त्या गावातील दोन-चार हजार नागरिकसुद्धा त्यांचे अनुकरण करतील आणि याच मार्गाने आपल्या हिंदू राष्ट्रात आसेतु हिमाचल एकसूत्र, राष्ट्रभक्तीने ओतप्रोत भारतीय समाज उभा राहू शकतो. या कार्यासाठी वेळ लागू शकतो, पण यश निश्चित आहे.

बाबासाहेब आपटे
रा. स्व. संघाचे प्रथम प्रचारक

गृहत्वाचे

सीएमएस-०३ उपग्रहाचे आज होणार प्रक्षेपण

- श्रीहरिकोटा : भारतीय अंतराळ संस्था अर्थात इस्रो रविवारी आंध्र प्रदेशातील श्रीहरिकोटा येथून सार्यकाळी
- ५:२६ वाजता ४,४१० किलो वजनाचा सीएमएस-०३ उपग्रह अवकाशात
- प्रक्षेपित करणार आहे. हा भारतातून सोडला जाणारा इस्रोचा सर्वाधिक वजनाचा
- उपग्रह आहे आणि नौदलाची क्षमता वाढवितो याचा उद्देश आहे. सीएमएस-०३
- उपग्रह इस्रोच्या शक्तिशाली रॉकेट, एलएमव्ही३-एम५ वापरून पृथ्वीच्या भू-समकालिक हस्तंतरण कक्षेत प्रक्षेपित
- केला जाईल. हा उपग्रह भारताच्या उच्च-क्षमतेच्या अंतराळ संशोधनाला एक नवीन
- दिशा प्रदान करेल आणि सागरी क्षेत्रात संवाद साधण्यासाठी महत्वाची भूमिका
- बजावणार आहे. नौदल आणि लष्करीत समन्वय साधण्यासह शत्रूची गोपनीय
- माहिती मिळविण्यासाठी या उपग्रहाचा उपयोग होणार आहे. देशातील डिजिटल
- संप्रेषण, उपग्रह इंटरनेट आणि सागरी कनेक्टिव्हिटी मजबूत करण्यासाठी
- उपग्रहाचा फायदा होईल.

जेईई मेन्स-२०२६ साठी नोंदणी प्रक्रिया सुरू

नवी दिल्ली : जानेवारी महिन्यात होणाऱ्या जेईई मेन्स सत्र १ च्या परीक्षेसाठी नोंदणी प्रक्रिया सुरू झाली असून, अर्ज करण्याची अंतिम तारीख २७ नोव्हेंबरपर्यंत आहे. परीक्षा केंद्राची यादी जानेवारी महिन्याच्या पहिल्या आठवड्यात जाहीर केली जाईल. राष्ट्रीय चावणी संस्था अर्थात एनटीएने जारी केलेल्या निवेदनात म्हटले की, जेईई मेन्स दोन परीक्षांमध्ये घेतली जाईल. पहिली परीक्षा जानेवारीमध्ये आणि दुसरी एप्रिलमध्ये घेतली जाणार आहे. जेईई मेन्स २०२६ सत्र १ साठी नोंदणी सुरू झाली आहे. एनटीएच्या संकेतस्थळावर अर्ज करता येणार आहे. सत्र १ ची परीक्षा २१ जानेवारी ते ३० जानेवारी २०२६ दरम्यान होणार आहे, तर दुसरे सत्र १ एप्रिल ते १० एप्रिल २०२६ पर्यंत असेल. ही परीक्षा १३ भाषांमध्ये घेतली जाईल, त्यात इंग्रजी, हिंदी, आसामी, बंगाली, गुजराती, कन्नड, मल्याळम, मराठी, ओडिया, पंजाबी, तमिळ, तेलुगू आणि उर्दू यांचा समावेश आहे.

‘वंदे मातरम्’ समाजाला ऐक्याच्या सूत्रात बांधणारे

रा. स्व. संघाचे सरकार्यवाह दत्तात्रेय होसबळे यांचे प्रतिपादन

♦ **जबलपूर, १ नोव्हेंबर**
राष्ट्रीय स्वयंसेवक संघाचे सरकार्यवाह दत्तात्रेय होसबळे यांनी शनिवारी ‘वंदे मातरम्’ लिहिणाऱ्या बंकिमचंद्र चट्टोपाध्याय यांचे स्मरण केले आणि समाजात विभाजनाची प्रवृत्ती वाढत असल्याने ‘वंदे मातरम्’ची भावना आत्मसात करावी, असे आवाहन केले. विभाजनाच्या वाढत्या प्रवृत्तीत ‘वंदे मातरम्’ हे समाजाला ऐक्याच्या सूत्रात बांधू शकते, असे होसबळे यांनी सांगितले.

१८७५ मध्ये रचलेले हे गीत राष्ट्रीय कवी रवींद्रनाथ टागोर यांनी १८९६ मध्ये काँग्रेसच्या राष्ट्रीय अधिवेशनात सादर करीत श्रोत्यांना मंत्रमुग्ध केले. तेव्हापासूनच हे गीत केवळ देशभक्तीचा केवळ मंत्रच नव्हे, तर राष्ट्रीय घोषणा, राष्ट्रीय चेतनेचा आवाज आणि राष्ट्राचा आत्मा बनले आहे. त्यानंतर ‘वंदे मातरम्’ बंगालच्या फाळणीसह भारताच्या स्वातंत्र्यलढ्यातील सर्व

सेनानींचे घोषवाक्य बनले, असे होसबळे यांनी म्हटले. महर्षी अरबिंदो, मॅडम भिकाजी कामा, महान कवी सुब्रमण्यम् भारती, लाला हरदयाल, लाला लजपत राय इत्यादी देशातील अनेक विद्वान आणि महापुरुषांनी त्यांची वर्तमानपत्रे आणि मासिकांच्या नावांमध्ये ‘वंदे मातरम्’चा समावेश केला होता. महात्मा गांधीही अनेक वर्षे त्यांच्या पत्रांचा शेवट ‘वंदे मातरम्’ने करीत असत, असे दत्तात्रेय होसबळे म्हणाले.

‘वंदे मातरम्’ हे देशाचे आत्मगीत आहे, त्याची प्रेरणा सर्वांना मिळते. ‘वंदे मातरम्’ची रचना झाल्यानंतर १५० वर्षांनीही दिव्य प्रभावामुळे समाजात राष्ट्राप्रति समर्पणाची भावना निर्माण करण्याची शक्ती त्यात आहे. प्रदेश, भाषा आणि जात इत्यादी संकुचित विचारसरणीच्या आधारावर



आज फूट पाडण्याची प्रवृत्ती वाढत असताना ‘वंदे मातरम्’ हा समाजाला एकत्र आणणारा धागा आहे, असे दत्तात्रेय होसबळे यांनी म्हटले. या राष्ट्रीय गीताला भारतातील सर्व प्रदेश, समाज आणि भाषांमध्ये सार्वत्रिक मान्यता मिळाली आहे. आजही ‘वंदे मातरम्’ समाजाच्या राष्ट्रीय चेतनेसाठी, सांस्कृतिक ओळखीसाठी आणि एकतेच्या भावनेसाठी एक मजबूत पाया म्हणून काम करते. आजही ते समाजाच्या राष्ट्रीय चेतनेसाठी, सांस्कृतिक ओळखीसाठी आणि एकतेच्या भावनेसाठी एक शक्तिशाली पाया आहे. राष्ट्रीय चेतना आणि राष्ट्रनिर्मितीच्या या पवित्र वेळी, या महान मंत्राच्या भावनेचा स्वीकार करणे आवश्यक असल्याचे होसबळे यांनी सांगितले. ‘वंदे मातरम्’ या गीताच्या रचनेला १५० पूर्ण झाल्याचा शुभ

एकतेच्या भावनेचा मजबूत आधार

‘वंदे मातरम्’ आजही राष्ट्रीय चेतना, सांस्कृतिक ओळख आणि समाजाच्या एकतेच्या भावनेचा मजबूत आधार आहे. राष्ट्रीय चेतना आणि राष्ट्र उभारणीच्या पुनर्जागरणाच्या या पवित्र काळात, या महान मंत्राच्या भावना समजून घेण्याची गरज केले आहे.

प्रसंगी, रा. स्व. संघ सर्व स्वयंसेवकांसह संपूर्ण समाजाला आवाहन करतो की, त्यांनी प्रत्येक हृदयात ‘वंदे मातरम्’ची प्रेरणा जागृत करावी आणि ‘स्व’च्या आधारावर राष्ट्र उभारणीच्या कार्यात सक्रिय व्हावे तसेच या प्रसंगी आयोजित करण्यात येणाऱ्या कार्यक्रमांमध्ये उत्साहाने सहभागी व्हावे, असे दत्तात्रेय होसबळे म्हणाले. ♦(वृत्तसंस्था)

मतदार याद्या निर्दोष करा, नंतरच निवडणूक घ्या

राज-उद्धव यांचे निवडणूक आयोगाला आवाहन

मनसे-उबाठाचा मुंबईत मोर्चा, शरद पवार गट आणि काँग्रेस नेते सहभागी

♦ **मुंबई, १ नोव्हेंबर**
मतचोरी आणि मतदार याद्यांमधील घोळाचा आरोप करत महाविकास आघाडीने मुंबईत सत्याचा मोर्चा काढला. या मोर्चात ज्येष्ठ नेते शरद पवार यांच्यासह मनसेचे पक्षप्रमुख राज ठाकरे, शिवसेना उद्धव बाळासाहेब ठाकरे पक्षाचे पक्षप्रमुख उद्धव ठाकरे, सुप्रिया सुळे, बाळासाहेब थोरात, विजय वडेरीवार, सहभागी झाले आहेत. सोबतच डाव्या पक्षांचे नेते आणि कार्यकर्ते देखील मोर्चात सहभागी झाले होते.

कल्याण-डोंबिवली-मुरबाड येथील साडेचार हजार मतदारांनी मंगलार हिल मतदारसंघातही मतदान केल्याचा आरोप राज ठाकरे यांनी आपल्या भाषणातून केला. पुराव्यादाखल त्यांनी तीन नावे वाचूनही दाखविली. सगळे लपून-



मोर्चाला उसळलेली गर्दी

छपून सुरू असल्याचा आरोपही त्यांनी केला. तर जेव्हा कधी निवडणुका होतील, तेव्हा याद्यांवर काम करा, प्रत्येक चेहरा ओळखता पाहिजे. दुबार-तिबार तिथे आले, तर तिथेच फोडून काढा आणि मग

पोलिसांच्या ताब्यात द्या, असे आवाहन यावेळी राज ठाकरे यांनी कार्यकर्त्यांना केले. ♦(तमा वृत्तसेवा)

सत्तेचा गैरवापर केला जात आहे : शरद पवार (पान ५ वर) ▶

माझ्या नावाने खोटा अर्ज : उद्धव ठाकरे

माझ्या म्हणजे उद्धव बाळासाहेब ठाकरे या नावाने खोटा अर्ज करण्यात आल्याचा खुलासा उद्धव ठाकरेंनी यावेळी केला. आयोगाचे अधिकारीच पडताळणीसाठी आले आणि त्यांनी सांगितले. असा सगळा बोस प्रकार चालला आहे. असे सगळे पुरावे घेऊन न्यायलयात जाणार असून, न्याय मिळेल अपेक्षा आहे. जनता तुमचा निर्णय करेल असा इशारा देत आम्ही एकत्र तुमच्यासाठी आलो असे सांगत, तुम्हीच साथ दिली नाही तर आमच्या एकत्र येण्याला काही अर्थ नसल्याचे उद्धव ठाकरे यावेळी म्हणाले.

व्यंकटेश्वर मंदिरातील चेंगराचेंगरीत १० ठार

आंध्रप्रदेशातील श्रीकाकुलम् येथील दुर्घटना

♦ **श्रीकाकुलम्, १ नोव्हेंबर**
आंध्रप्रदेशातील श्रीकाकुलम् जिल्ह्यातील कासीबुग्गा येथील व्यंकटेश्वर स्वामी मंदिरात शनिवारी झालेल्या चेंगराचेंगरीत १० भाविकांचा मृत्यू झाला, तर काही जण जखमी झाल्याची माहिती अधिकाऱ्यांनी दिली. एकादशीमुळे मोठ्या प्रमाणात गर्दी झाल्याने सकाळी साडेअकरा वाजताच्या सुमारास ही चेंगराचेंगरी झाली, असे अधिकाऱ्यांनी सांगितले. राष्ट्रपती द्रौपदी मुर्मु, पंतप्रधान नरेंद्र मोदी आणि केंद्रीय गृहमंत्री अमित शाह यांनी या दुर्घटनेवर तीव्र दुःख व्यक्त केले आहे.

एकादशी असल्याने व्यंकटेश्वर स्वामी मंदिरात शनिवारी मोठ्या प्रमाणात गर्दी उसळली. मंदिर परिसरात प्रवेशद्वाराजवळ अचानक

पंतप्रधान कार्यालयाकडून दोन लाखोंची मदत

पंतप्रधान नरेंद्र मोदी यांनी या दुर्घटनेवर तीव्र शोक व्यक्त केला. पंतप्रधान कार्यालयाने मृतकांच्या कुटुंबीयांना दोन लाख रुपयांची मदत जाहीर केली आहे. जखमींना ५० हजार रुपयांची मदत जाहीर करण्यात आल्याची माहिती पंतप्रधान कार्यालयाने दिली.

गर्दी वाढल्याने लोकांमध्ये गोंधळ उडाला आणि चेंगराचेंगरी झाली. या घटनेची माहिती मिळताच स्थानिक प्रशासन आणि पोलिसांनी धाव घेत बचावकार्य सुरू केले. साडेअकरा वाजता झालेल्या चेंगराचेंगरीत १० जणांचा मृत्यू, तर दोन जण जखमी झाल्याची माहिती काशीबुग्गा उपविभागाचे पोलिस उपअधीक्षक लक्ष्मण राव यांनी दिली. या चेंगराचेंगरीत किमान पाच भाविक जखमी झाले, अशी माहिित आंध्रप्रदेशच्या गृहमंत्री वंगालेपुडी

अनिथा यांनी दिली. मृत्युमुखी पडलेले भाविक ३५ ते ४० वर्षे वयोगटातील असल्याचे त्यांनी सांगितले. कासीबुग्गा व्यंकटेश्वर मंदिर हे देणगी विभागाच्या अखत्यारित नव्हे, तर खाजगी आहे. दर शनिवारी येथे दीड ते दोन हजार भाविक येतात. कार्तिकातील एकादशीनिमित्त येथे भाविकांची संख्या मोठ्या प्रमाणात वाढली, असे अनिथा यांनी सांगितले. या चेंगराचेंगरीवर आंध्रप्रदेशचे मुख्यमंत्री एन. चंद्राबाबू नायडू यांनी दुःख व्यक्त केले. ♦(वृत्तसंस्था)

जुबेरच्या वळसंगमधील शिबीरामध्ये उपस्थित असलेल्या एकाची चौकशी

शिबीरात उपस्थित नावाची यादी पोलिसांकडे

सोलापूर, दि. १ नोव्हेंबर -

पुणे एटीएसने अटक केलेला जुबेर हंगरोकर हा वळसंग येथे ज्या शिबीरासाठी आला होता, त्या शिबीराला उपस्थित असलेल्यांच्या नावाची यादी पोलिसांना मिळाली असून या यादीतील सोलापूराला सर्वांची चौकशी करण्यात येणार असल्याचे पोलिसांकडून सांगण्यात आले.

अल कायदा या दहशतवादी संघटनेशी संबंधित असलेल्या जुबेर हंगरोकर दहा दिवसांखाली सोलापुरात एका कार्यक्रमासाठी आला होता. त्या कार्यक्रमास उपस्थित राहिलेल्यांपैकी जेलरोड पोलिसांनी एकास ताब्यात घेवून शनिवारी चौकशी केली आहे. मात्र पोलिसांनी त्याविषयी माहिती देण्यास नकार दिला. त्या कार्यक्रमासाठी हजर राहिलेल्यांची यादी पोलिसांच्या हाती

लागली आहे. त्यानुसार प्रत्येकास बोलावून चौकशी केली जात आहे. तसा अहवालही वरिष्ठ कार्यालयास दिला जाणार आहे. अल कायदा शी संबंधित असलेल्या जुबेर हंगरोकर यास पुणे एटीएस पोलिसांनी अटक केली असून त्यास ४ नोव्हेंबर पोलिस कोठडी दिली आहे. त्याच्याशी संपर्कात असलेल्या प्रत्येकांना ताब्यात घेवून चौकशी केली जात आहे. त्यानुसार पुणे एटीएस पथकाने सोलापूर शहरातील तिघांना ताब्यात घेवून चौकशी केली आहे. जुबेर वळसंग मधील एका शाळेमध्ये ऑक्टोबरमध्ये आला होता. त्या ठिकाणी उपस्थित राहिलेल्या ३० हून अधिक जणांची यादी पोलिसांच्या हाती लागली आहे. त्या प्राप्त यादीनुसार शहरातील त्या कार्यक्रमासाठी गेलेल्यांची चौकशी होणार आहे.

छोट्या बचतीला मोठी बनवा आणि विमा देखील मिळवा



एक आकर्षक योजना फक्त महिलांसाठी

मूलभूत विम्याच्या रकमेइतके जीवन विमा संरक्षण मिळवा

परिपक्वतेवर हमीपूर्वक वृद्धीसह विम्याच्या रकमेचा परतावा

निवडीच्या तीन पर्यायांसह अतिरिक्त आकर्षक देय मनी बँक



मर्यादित प्रीमियम भरण्याची योजना ज्यामध्ये नियमित कालावधीवर मनी बँक मिळतो*

- एकूण सारणीबद्ध वार्षिक प्रीमियमच्या ठराविक टक्केवारीनुसार हमीपूर्वक वृद्धी
- सर्व्हायल बेनिफिटच्या पेमेंटची वेळ निवडण्यासाठी/पुढे ढकलण्यासाठी तीन आकर्षक पर्याय
- ऑटो कव्हर सुविधा ♦ वय पात्रता 18 वर्ष ते 50 वर्षे

*निवडलेल्या सर्व्हायल बेनिफिटच्या पर्यायानुसार



निवडणुकांच्या तोंडावर मविआचा फेक नरेटिव्हचा कट उधळून लावा : रविंद्र चव्हाण

भाजपाचे मूक आंदोलन

तमा वृत्तसेवा । विशेष प्रतिनिधी मुंबई, दि. १ ऑक्टोबर:

आगामी स्थानिक स्वराज्य संस्था निवडणुकांच्या तोंडावर महाविकास आघाडीच्या नेत्यांचा पराभवाच्या भीतीपोटी लोकसभेसारखाच पुन्हा फेक नरेटिव्ह पसरवण्याचा कट आहे. भाजपाच्या बूथ स्तरापासूनच्या प्रत्येक कार्यकर्त्याने पेटून उठायला हवे, असे आवाहन भारतीय जनता पार्टीचे प्रदेशाध्यक्ष रविंद्र चव्हाण यांनी केली.

महाविकास आघाडीचा खोटा प्रचार आणि भ्रम निर्माण करण्याचे डाव हाणून पाडण्यासाठी, मविआच्या दुटप्पी भूमिकेची पोलखोल करण्यासाठी शनिवारी गिरगाव चौपाटी येथे करण्यात आलेल्या मूक आंदोलनावेळी चव्हाण बोलत होते. भाजपा मुंबई अध्यक्ष आ. अमित साटम, कौशल्य विकास



आणि उद्योजकता व पालकमंत्री मंगलप्रभात लोढा, महिला मोर्चा प्रदेशाध्यक्ष आ. चित्रा वाघ, आ. योगेश सागर, आ. विद्या ठाकर, आ. संजय उपाध्याय यांच्यासह अनेक आमदार, युवा मोर्चा मुंबई अध्यक्ष तेजिंदर सिंग तिवाना, प्रदेश माध्यम विभाग प्रमुख नवनाथ बन आदी सहभागी झाले होते. यावेळी चव्हाण म्हणाले की, प्रत्येक नागरिकाच्या स्वप्नातला महाराष्ट्र

घडवण्यासाठी महायुती सरकार झोकून काम करत असताना महाविकास आघाडी राज्यात अराजक माजवून पिछाडीवर नेण्याचा प्रयत्न करत आहे. परदेशी शक्ती आणि फंडिंगच्या मदतीने पोसणा-या सामाजिक संस्थांना हाताशी घेऊन विकास रोखण्याचे आणि दिशाभूल करून अस्थिरता निर्माण करण्याचे काम ही मंडळी करत आहेत. ठाकरे बंधूंचे निश-

णा साधत चव्हाण म्हणाले की, हे बंधू वक्तृत्वशैलीच्या बळावर जनतेला महाराष्ट्राच्या अस्मितेवरून भावनिक आवाहनांमध्ये अडकवून त्यांची दिशाभूल करत आले आहेत. महाराष्ट्राला सर्वात वाईट दिवस ठाकरे बंधूंनी दाखवले. महायुती सरकारच्या काळात राज्याला पुढे नेण्यासाठी होत असलेले प्रकल्प, योजना याकडे डोळे उघडे ठेवून पहा असे आवाहन केले. अमित साटम म्हणाले की, मतदार आपल्याला का नाकारत आहेत याचे आत्मपरिक्षण करण्याऐवजी मविआ नेत्यांनी मोर्चाच्या माध्यमातून असल्याचा तमाशा लावला आहे. आगामी निवडणुकांमध्ये महाराष्ट्रातील मतदारांनी मविआला घरचा रस्ता दाखवण्याचा निर्णय घेतला आहे. त्यामुळे निवडणूक निकालानंतर प्रतिक्रिया काय घायची याची पूर्वतयारी म्हणजे हा मोर्चा आहे अशी खिल्ली त्यांनी उडविली.

▶ महत्वाचे...



लाचलुचपत प्रतिबंधक विभागाकडून जनजागृतीपर रॅली

सोलापूर, दि. १ नोव्हेंबर-

दक्षता जनजागृती सप्ताह २०२५ च्या अनुषंगाने सोलापूर लाचलुचपत प्रतिबंधक विभाग यांच्यावतीने सोलापूर शहरामध्ये शनिवारी रॅलीचे आयोजन करण्यात आले होते.या रॅलीचे उद्घाटन पोलिस आयुक्त एम. राजकुमार यांनी हिरवा झेंडा दाखवुन केले. या रॅलीमध्ये उपायुक्त डॉ. अश्विनी पाटील, उपअधिक्षक प्रशांत चौगुले व २ पोलीस अधिकारी, १३ पोलीस अंमलदार लाचलुचपत प्रतिबंधक विभाग तसेच सोलापूर शहर पोलीस आयुक्तालय येथील ७ पोलीस अधिकारी, १० पोलीस अंमलदार, ५० आरसीपी पोलीस अंमलदार, भरतीपूर्व प्रशिक्षण, सोलापूर येथील ५० विद्यार्थी यांनी सहभाग घेतला होता. सदर रॅली पोलीस सोलापूर शहर आयुक्त कार्यालय येथुन गांधी चौक, सात रस्ता चौक, रांभवन चौक मार्गे लाचलुचपत प्रतिबंधक विभाग कार्यालय येथे रॅलीचा समारोप करण्यात आला.



चंदेले महाविद्यालयात इंदिरा गांधी, वल्लभभाई पटेल यांना अभिवादन

सोलापूर, दि. १ नोव्हेंबर-

चंदेले समाजकार्य महाविद्यालयात भारताच्या पहिला महिला पंतप्रधान स्वर्गीय इंदिराजी गांधी यांच्या पुण्यतिथीनिमित्त आणि भारताचे पहिले गृहमंत्री सरदार वल्लभभाई पटेल यांच्या जयंतीनिमित्त अभिवादन करण्यात आले. यावेळी थोर स्वातंत्र्य सेनानी भाई छंनुसिंह चंदेले, इंदिरा गांधी आणि सरदार वल्लभभाई पटेल यांच्या प्रतिमेला विद्यालय महाविद्यालय विकास समितीचे सदस्य श्री राहुलजी चंदेले यांच्या हस्ते पुष्पहार अर्पण करण्यात आला. यावेळी प्र. प्राचार्य गायकवाड एस बी, ग्रंथपाल संतोष भागवत, प्रताप चंदेले राणी भुजगे महादेव गावडे रामेश्वर गवळी ज्योतिबा राजूत सचिन कांबळे संजय कांबळे शैलेश रजपूत आदी उपस्थित होते.



‘उमेद’चे ७०० पूरग्रस्त विद्यार्थ्यांना दत्तर वाटप

सोलापूर, दि. १ नोव्हेंबर-

अतिवृष्टीमुळे सिना नदीला आलेल्या पुरामध्ये शालेय विद्यार्थी यांचे शालेय साहित्य वाहून गेले होते. सदर विद्यार्थ्यांना परिपूर्ण शालेय साहित्य देवुन उमेदने केलेले सामाजिक काम कौतुकास्पद असल्याचे प्रतिपादन जिल्हा ग्रामीण विकास यंत्रणेचे प्रकल्प संचालक चंद्रशेखर जगताप यांनी केले. उमेद- महाराष्ट्र राज्य ग्रामीण जीवनोन्नती अभियान अंतर्गत स्वयंसहायता समूह मधील सदस्य, अभियानातील कर्मचारी यांनी स्वबुद्धीने निधी जमा करून कसमाळा तालुक्यातील ७ गावातील जिल्हा परिषदेच्या शाळेतील विद्यार्थी यांना ७०० शालेय किटचे वाटप केले. यावेळी गटविकास अधिकारी डॉ. अमित कदम, उमेदचे जिल्हा अभियान व्यवस्थापक सचिन चवरे, तालुका अभियान व्यवस्थापक अवधूत देशमुख, सुभमा बिचुकले, गणेश पाटील, आण्णा आवताडे, उमेश डांगे, तालुका व्यवस्थापक योगेश जगताप, दिगंबर साळुंखे, चंद्रकांत माने उपस्थित होते. उमेद अभियानाच्या वतीने जवळपास चार लाख ५० रुपये किंमतीचे शालेय साहित्य ७०० विद्यार्थी यांना वाटप करून सामाजिक कार्यात सहभागी झाल्याचा आनंद व्यक्त केला.



राष्ट्रीय एकता दिवसानिमित्त बीएसएनएल येथे शपथ कार्यक्रम

सोलापूर, दि. १ नोव्हेंबर-

भारत सरकारचे गृहमंत्री व सहकार मंत्री आदरणीय श्री अमित शाह यांच्या मार्गदर्शनाखाली संपूर्ण देशभर सरदार वल्लभभाई पटेल यांच्या जयंतीनिमित्त राष्ट्रीय एकता दिवस साजरा करण्यात आला. सरदार पटेल यांच्या १५० व्या जयंतीनिमित्त देशभर विविध उपक्रमांचे आयोजन करण्यात आले असून, त्यांच्या एकजुट भारताच्या कार्याची प्रेरणा आजही देशवासियांना एकात्मतेचा संदेश देते. या पार्श्वभूमीवर सोलापूर जिल्हा टेलिफोन भवन, बीएसएनएल कार्यालयात राष्ट्रीय एकता दिवसानिमित्त शपथ कार्यक्रमाने आयोजन करण्यात आले. कार्यक्रमाले अध्यक्षस्थान महाप्रबंधक श्रीकांत मूढूखणे यांनी भूषविले. त्यांच्या हस्ते सर्व अधिकारी व कर्मचारी वर्गास राष्ट्रीय एकता शपथ देण्यात आली. याप्रसंगी उपमहाप्रबंधक विठ्ठल कुलकर्णी, श्रीधर अतनूर, संतोष जेटगी, बिराजदार, कोलारकर, त्रिंबके, रवी लिंगनूर, प्रवीण कवडे, राजेश तेलगावकर, अमित पोटेफोडे, कुमार आळगीकर, ए. शेख, व्ही. माने, प्रवीण कवडे, अंकोलीकर तसेच कार्यालय अधीक्षक सुजित हावळे उपस्थित होते.

‘रेरीमगाठी’ पुन्हा जुळताहेत, संसार फुलताहेत

वादानंतर विस्कटलेल्या नात्यांची पुनर्बांधणी करताना जोडपी करताहेत नव्या नियमांची आखणी

तभा वृत्तसेवा,
सोलापूर, दि. १ नोव्हेंबर-

एकमेकांशिवाय राहवत नाही; पण एकत्र राहणंही अवघड या भावनेतून अनेक जोडपी आज नव्या अटी-शर्तीवर आपला संसार पुन्हा फुलवितांना दिसत आहेत. वैचारिक मतभेद, वेगवेगळ्या जीवनशैली, व्यसनधानीता, एकत्र कुटुंबातील तणाव किंवा परस्परांवरील संशय अशा अनेक कारणांवरून दाम्पत्यांत वाद होतात. त्यामुळे पत्नी माहेरी निघून जाते किंवा पती तिला घराबाहेर काढतो. अशा परिस्थितीत वाद किंवा राग शांत झाल्यानंतर पत्नी नांदायला येत नसेल किंवा पती नांदायला घेऊन जात नसेल तर साधीदार न्यायालयाचा दरवाजा ओठावतो. त्यानंतर, पुन्हा एकत्र येताना मात्र जोडपी विविध अटी अनव शर्तीचा आधार घेत असल्याचे चित्र कौटुंबिक न्यायालयात दिसून येत आहे.

भांडण झाल्यानंतर माहेरी गेलेली पत्नी किंवा पत्नीला नांदविण्यास तयार नसलेला पती अशा दोन्ही परिस्थितीत साधीदार न्यायालयाचा दरवाजा ओठावतात. हिंदू विवाह कायद्यातील कलम ९ नुसार अशा जोडप्यांना पुन्हा एकत्र येण्याची कायदेशीर संधी मिळते. पती अथवा पत्नीने न्यायालयात अर्ज केल्यानंतर त्या दोघांचे



समुपदेशकार्माफत समुपदेशन केले जाते. या वेळी, त्यांच्याकडून एकमेकांसमोर अटी-शर्ती ठेवल्या जातात. त्या मंजूर झाल्यानंतर न्यायालय त्या जोडप्यांच्या एकत्रित येण्याच्या आदेशात या अटी-शर्तीचा उल्लेख करते. तसेच न्यायालयास योग्य वाटतील, अशा बाबींचा देखील त्यात उल्लेख असतो. दाम्पत्यांना अटी-शर्ती मंजूर झाल्यानंतर त्यावर न्यायालयाचा शिक्षामोर्तब होतो अन् पुन्हा नव्याने संसाराला सुखात होते. प्रत्येक प्रकरणातील अटी व परिस्थिती वेगवेगळ्या असतात. जोडप्यातील मतभेदांचे स्वरूप काय आहे, हे समजून घेत समुपदेशनानंतर न्यायालय त्यावर निर्णय देते. एखाद्या जोडीदाराने धर्मांतर करणे, मानसिक आजाराने ग्रस्त असणे किंवा कोणत्याही वैध कारणाविना संसार त्यागणे अशा परिस्थितींम ध्ये अर्ज नामंजूर होण्याची शक्यता अधिक असल्याचे वकिलांनी सांगितले.

बहुतांश प्रकरणात अटी-शर्ती म्हणजे नाते तुटण्याचे कारण मानले जाते. परंतु, आजची जोडपी त्यांच्याच माध्यमातून नातं जपण्याचा

*** दोघांकडून ठरविल्या जाणाऱ्या प्रमुख अटी -**

- काही विशिष्ट व्यक्तींशी संबंध ठेवायचे नाहीत.
- समाजमाध्यमांत वावर मर्यादित ठेवायचा.

*** पतीकडून ठेवण्यात येणाऱ्या प्रमुख अटी...**

- वाद घालायचा नाही.
- सासू-सासऱ्यांची काळजी घ्यायची.
- कुटुंबाच्या हितासाठी सद्दा ऐकायचा.
- सासरकडील मंडळींचा संसारातील प्रत्येक गोष्टींमध्ये हस्तक्षेप नको.

*** पत्नीकडून ठेवण्यात येणाऱ्या प्रमुख अटी...**

- पतीने वयस करायचे नाही.
- शारीरिक, मानसिक छळ करायचा नाही.
- सासू-सासऱ्यांसोबत राहायचे नाही.
- माहेरच्या लोकांना आदराने वागवायचे.

विकास सहकारी बँकेतर्फे श्रीगुरु चैतन्य महाराज देगलूरकर यांचे वाग्यज्ञ

तभा वृत्तसेवा,
सोलापूर, दि. १ नोव्हेंबर-

येथील विकास सहकारी बँकेतर्फे बुधवार ५ नोव्हेंबर ते शुक्रवार ७ नोव्हेंबर दरम्यान श्रीगुरु चैतन्यमहाराज देगलूरकर ह्यांच्या वाग्यज्ञाचे आयोजन करण्यात आले आहे.

बुधवार ५ नोव्हेंबर ते शुक्रवार ७ नोव्हेंबर दरम्यान रोज सायंकाळी साडे सहा ते साडे आठ ह्यावेळी हेरिटेज लॉन्स, गांधीनगर येथे प्रवचने संपन्न होतील. २००९ पासून प्रतिवर्षी चैतन्य महाराजांची ज्ञानेश्वरीतील विविध विषयांवर सोलापूरात प्रवचने होत असून

ह्यावर्षी म्हणोनि जेथ श्री श्रीमंतु अर्थात (कर्तृत्व आणि कृपा) ह्या अठराव्या अध्यायातील ओवीवर महाराज सलग तीन दिवस विवेचन करतील. गेल्या दोनशे वर्षांपासून ज्ञानेश्वरी सेवा आणि चातुर्मासात पंढरीत वास्तव्य ही देगलूरकर घराण्याची परंपरा आहे, त्यांचे निष्ठापूर्वक हेरिटेज लॉन्स आणि संवर्धन करण्याचे काम चैतन्यमहाराज करीत आहेत. आजपर्यंत महाराजांनी ज्ञान,भक्ती, कर्म, मन,बुद्धी, अहंकार, दैवी संपत्ती,गुरू महिमा,पसायदान अशा

वैविध्यपूर्ण विषयांवर म ांडलेले अभ्यासपूर्ण चिंतन सोलापूरकरांच्या पसंतीस उतरले आहे. मागील २२ वर्षांपासून प्रतिवर्षी परमपूज्य स्वामी गोविंददेव गिरीजी यांच्या व्रीदिवसीय वाग्यज्ञाचे आयोजन बँकेमार्फत केले जात असे. या वाग्यज्ञास सर्व बंधू भगिनींनी बहुसंख्येने उपस्थित राहण्याचे आवाहन बँकेचे चेअरमन कमलकिशोर राठी, ज्येष्ठ संचालक राजगोपाल मिर्णियार आणि सर्व संचालकांनी केले आहे.

११ डिसेंबर रोजी होणाऱ्या मोर्चात सहभागी व्हा

तभा वृत्तसेवा,
सोलापूर, दि. १ नोव्हेंबर-

दक्षिण सोलापूर तालुक्यातील मु.पो.लवंगी येथे श्री गणेश सार्वजनिक वाचनालयाच्या वतीने बैठकीचे आयोजन करण्यात आले होते ही बैठक महादेव मंदिरात घेण्यात आली. यावेळी सार्वजनिक ग्रंथालय कर्मचारी विकास परिषदेचे तालुकाध्यक्ष गुरूशांत कुंभार उपस्थित होते या बैठकीचे अध्यक्ष सोलापूर जिल्हा ग्रंथालय संधाचे संचालक व मोहोळ तालुका अध्यक्ष भास्कर कुंभार हे होते तर प्रमुख उपस्थिती महाराष्ट्र राज्य सार्वजनिक ग्रंथालय कर्मचारी विकास परिषदेचे अध्यक्ष सदाशिव बेडगे, सचिव धोंडिराम जेजूकर, माळकवटे येथील भ्रष्टाचार निर्मूलन समितीचे दक्षिण सोलापूर तालुका अध्यक्ष सिद्राम बगले यांची होती. सिद्राम बगले



यांनी प्रास्ताविक केले तर अध्यक्ष सदाशिव बेडगे यांनी मी येथे का आणणांस विनंती करण्यासाठी आलों आहे कारण ११ डिसेंबर २०२५ रोजी हिवाळी अधिवेशनात विधानभवनवर मोर्चा काढण्यात येणार आहे त्यासाठी आपण जास्तीत जास्त संख्येने मोर्चात सहभागी व्हावे महाराष्ट्रातील सर्व ग्रंथालय कर्मचारी यांच्या किमान वेतन साठी मोर्चा काढण्यात येणार असून जास्तीत जास्त संख्येने मोर्चात सहभागी व्हावे . यावेळी दक्षिण सोलापूर तालुक्यातील

सार्वजनिक ग्रंथालय कर्मचारी विकास परिषदेच्या प्राधिकारी यांना नियुक्ती पत्र देण्यात आले. यावेळी सविता बेडगे, हेमलता पाटील, शशिकला बिराजदार, आरती पाटील, गुरुशात कुंभार, संजीव माणकोजी, श्रीशैल कुरणे, रूद्राप्पा बांके, इंद्रजित माने, संतोष कुंभार, रेवणप्पा काळे, संजय बिराजदार उपस्थित होते. आभार काशिनाथ पाटील यांनी मानले.

खरेदीपूर्व जाहीर नोटीस

तमाम लोकांस विशेषतः वैराग, ता. बाश्शी जि. सोलापूर येथील व आसपासचे परिसरातील लोकांना कळविण्यात येते की, मिळकतीचे वर्णन : हि वैराग व ता. बाश्शी पैकी नगरपंचायत वैराग हद्दितील येथील गट नं. ११८/१ याचे क्षेत्र ०.०८.०० हे.आर.चौ.मी.(०.८ आर) आकार ० रु. १५ पैसे यापैकी क्षेत्र ०.००३.७० हे.आर. चौ.मी. याचा नगरपंचायत मिळकत नंबर २२२२/४ असून नगरपंचायत दखरी क्षेत्रफळ ३७५८ चौ.फूट आहे. सदर जागेचा प्लॉट नं.६ आहे. याचे मोबमाप दक्षिण-उत्तर रुंदी २३ मी. ४८ से.मी.(७७ फूट) व पूर्व-पश्चिम लांबी१५ मी. ०४ सेमी(४९ फूट) आहे. यासी चतु:सिमा पुर्वेस-प्लॉट नं. ५, दक्षिणेस-गुरुव यांची जमीन व उत्तरेस-२४ फूट रुंद रस्ता, याची वायव्यक व पाणी उत्तर बाजुने जाणेली व्हिवाट आहे. येणेप्रमाणे चतु:सिमापुर्वक खुली प्लॉटजागा आतिल तदभात वस्तुसह व व्हिवाटीया हक्कासहीत. सदरसी प्लॉट जागा वैराग नगरपंचातीच्या हद्दीतीर असून रहिवाशी झोनमधील आहे. उपरोक्त वर्णन केलेल्या खुली प्लॉट जागा ही श्री. धनाजी मोहन सुतार यांची स्वतंत्र मालकी व कब्जेवहिव्हाटीची होती व आहे. विद्यमान मालकांनी सदरसी प्लॉटजागा त्यांचे प्रांपचिक अडचणीसाठी व व्यवसायासाठी आर्थिक गरज असल्यामुळे विक्रीस काढलेली आहे व आमचे अशिलाबरोबर विक्री करणेकामी ठराव केलेला आहे. सदर प्लॉटजागेवर कोणाचा बीजा हक्क हितसंबंध असल्यास तसेच कोणी संबंधी काही तक्रारी, हरकती असल्यास काही वाद असल्यास सदर नोटीस प्रसिद्ध झाल्यापासून ८ दिवसाच्या आत लेखी स्वरूपात हरकत खालील पत्त्यावर कळवावी. मुदतीत कोणचीही हरकत न आल्यास सदर प्लॉटजागा ही निवेध निजोजमी, बिनबोजाची आहे असे समजून आमचे अशिल खरेदीचा व्यवहार पूर्ण करतील. मुदतीनंतर कोणचीही तक्रार, हरकत आल्यास ती आमचे अधिलाचे खरेदीहक्कावर बंधनकारक राहणार नाही. कोणचीही फसात होवू नये म्हणून ही खरेदी पुर्व जाहीर नोटीस दिती असे. दि. १/११/२०२५

सह/ -

अशिलातर्फे अॅड. घोडके आर. आर.

B.S.C. L.L.B Roll No. - MAH/2166/2018

वैराग, ता. बाश्शी सोलापूर

मो.नं. ९८८१८४१९५५



माथाडी कामगार, चालकांसाठी आरोग्य शिबीर

तभा वृत्तसेवा
सोलापूर, दि. १ नोव्हेंबर-

सोलापूर मालधक्का येथे माथाडी कामगार आणि चालकांसाठी दोन दिवसीय आरोग्य शिबिराचे आयोजन करण्यात आले होते.

कर्मचारी कल्याण आणि सामुदायिक आरोग्यासाठी एक सक्रिय पाऊल म्हणून मध्य रेल्वेच्या सोलापूर विभागाने २९ आणि ३० ऑक्टोबर २०२५ रोजी सोलापूर मालधक्का परिसरात, रामवाडी येथे माथाडी काम गार आणि ट्रक/टम्पो चालकांसाठी दोन दिवसीय आरोग्य शिबिराचे आयोजन केले होते.

या शिबिरादरम्यान एकूण ९४ एक्स-रे, ८१ रक्त चाचण्या, ५७ सायनस टीबी चाचण्या आणि १८ शुर्कीच्या चाचण्या घेण्यात आल्या. सोला-पूर महानगरपालिकेच्या क्षयरोग विभागातील वैद्यकीय अधिकारी आणि कर्मचाऱ्यांनी आणि त्यांच्या समर्पित टीमने आरोग्य तपासणी उपक्रमांमध्ये सक्रिय सहभाग घेतला. हा उपक्रम सोलापूर महानगरपालिका रुग्णालयाच्या सहकार्याने आयोजित करण्यात आला होता आणि सोलापूरच्या मुख्य वस्तू पर्यवेक्षक आणि त्यांच्या टीमकडून मौल्यवान सहकार्य मिळाले, ज्यामुळे सुरळीत समन्वय आणि सहभाग सुनिश्चित झाला. पंतप्रधानांच्या ‘क्षयरोग मुक्त भारत अभियान’ (क्षयरोगमुक्त भारत मोहीम) अंतर्गत वस्तू हाताळणीच्या कामात गुंतलेल्या कामगारांमध्ये क्षयरोग आणि इतर आरोग्य समस्यांचे लवकर निदान आणि प्रतिबंध करण्यास प्रोत्साहन देण्यासाठी हे शिबिर आयोजित करण्यात आले होते. हे आरोग्य शिबिर सोलापूर विभागाला कर्मचाऱ्यांच्या कल्याणासाठी आणि सार्वजनिक आरोग्यासाठीच्या सततच्या वचनबद्धतेवर प्रकाश टाकते.



पालिकेच्या बस स्टॉपमध्ये पडलेले भगदाड बुजविले

► ‘तरुणभारत’च्या वृत्ताची दखल; महापालिकेची कार्यवाही

मोठी गजबज असते. मात्र या बस स्टॉपच्या खालच्या बाजूला खंदक बागेकडे मोठे भगदाड पडले होते. यामुळे या बस स्टॉप मध्ये थांबणे धोकादायक झाले होते. गेल्या अनेक दिवसांपासून याकडे महापालिका परिवहन उपक्रम प्रशासनाचे दुर्लक्ष होत असल्याचे वृत्त प्रसिद्ध करण्यात आले होते. महापालिका आयुक्त डॉ. सचिन ओम्ब्रासे यांनी तातडीने दखल घेतली.

महापालिका आयुक्तांच्या आदेशानंतर नियंत्रण अधिकारी तपन डंके यांना याबाबत कार्यवाही केल्याने नागरिकांमधून समाधान व्यक्त होत आहे.

सोलापूर शहरातील नवी पेठ लागत असलेल्या सुभाष चौक (लकी चौक) येथे सोलापूर महापालिका परिवहन उपक्रमाचे बस स्टॉप अनेक वर्षांपासून आहे. वर्दळीच्या ठिकाणी असलेले हे बस स्टॉप प्रसिद्ध आहे. नेहमी या ठिकाणी

भगदाड बुजविण्यात आले आहे. बस स्टॉप परिसरातील स्वच्छताही करण्यात आली. महापालिका प्रशासनाने कार्यवाही केल्याने नागरिकांमधून समाधान व्यक्त होत आहे.

दरम्यान, विशेष म्हणजे या बस स्टॉपच्या समोरच दुचाकी आणि चार चाकी वाहने पार्किंग केली जातात. यामुळे शहराच्या मध्यवर्ती ठिकाणी असलेल्या या बस स्टॉपची असून अडचण नसून खोळंबा अशी अवस्था झाली आहे. महापालिका परिवहन उपक्रम सुधारत असतानाच बस स्टॉपकडे प्राधान्याने लक्ष देण्याची गरज वर्तवली जात आहे.

	विशेष वसुली व विक्री अधिकारी दि लक्ष्मी को ऑप बँक लि. सोलापूर (अवसायानात) मुख्य कार्यालय- ३१९ दक्षिण कसबा सोलापूर
स्थावर मालमत्ता प्रत्यक्ष ताबा बाबत सूचना	
सर्व जनतेस, कर्जदार, भागीदार, जामीनदार यांना सदर ताबा सुचनेद्वारे कळविण्यात येते की, ज्या अर्था दि लक्ष्मी को. ऑपरेटिव्ह बँक लि. सोलापूर मुख्या कार्यालय सोलापूर या संस्थेचे विशेष वसुली अधिकारी यांना महाराष्ट्र सहकारी संस्था अधिनियम १९६१ चे नियम १०७/३ अन्वये दिनांक ११/१२/२०२१ रोजी कर्जदार प्रथमेश मेडिकल अँड जनरल स्टोअर्स चे प्रो. प्रा. बाळप्पा अडखंण्या नंदुरे व जामीनदार यांना मागणीची सूचना (हिमांड नोटीस) पाठवून १५ दिवसाचे आत थकीत रक्कम आमचेकडे भरण्यास कसूर केलेली आहे. त्याअर्था सदर कर्जदार, जामीनदार यांना कळविणेत येते की खालील सही करणार यांनी खालील परिशिष्टात नमूद केलेल्या मिळकतीचा दिनांक ०१/०१/२०२३ रोजी महाराष्ट्र सहकारी संस्था अधिनियम १९६१ चे नियम १०७ पोट नियम ११ ड (१) अन्वये प्रतीकात्मक ताबा घेतला आहे. आणि मा. उपविभागीय दंडाधिकारी सोलापूर (जा. क्रं २०२५/उविअक्रं. १/एमजी/एस.आर.कावि ७५८/२०२५ दि. ११/०८/२०२५) यांच्या आदेशाने दि. २८/१०/२०२५ रोजी प्रत्यक्ष ताबा घेतला आहे. सबब उपरोक्त कर्जदार, जामीनदार आणि तमाम जनतेस कळविणेत येते की, खालील परिशिष्टात नमूद केलेल्या मिळकतीबाबत कोणीही कोणाशीही कोणत्याही प्रकारे हस्तांतर, विक्री, बोजा, तारण, वाटणी, वहिवाट, बक्षीस, भाडेपट्टा अथवा अन्य कोणत्याही प्रकारे हस्तांतर करार करू नये याउपरीही तसा व्यवहार अथवा करार केल्यास तो बेकायदेशीर आहे असे ठरवून आमचे बँकेवर अथवा सदर मिळकतीवर सदर व्यवहार अथवा करार कागद्याने बंधनकारक राहणार नाही याची नोंद उपरोक्त कर्जदार, जामीनदार आणि तमाम लोकांनी घ्यावी.	
स्थावर मालमत्तेचा तपशील मिळकतदार-बाळप्पा आडवाप्पा नंदुरे	
जिल्हा व उपजिल्हा सोलापूर, सोलापूर महानगरपालिका हद्दीतील उत्तर कसबा येथील सि.सं.नं.१३८० विश्वल आर्केड या इमारतीवर बांधण्यात आलेल्या गाळा नं १४ याची क्षेत्रफळ २७९० चौ. मी. यासि चतु:सिमा येणेप्रमाणे पुर्वेस-गाळा नं १३ दक्षिणेस-प्यासेज पश्चिमेस-प्यासेज उत्तरेस-पार्किंग	
सही- विशेष वसुली व विक्री अधिकारी दि. लक्ष्मी को ऑप बँक लि. (अवसायानात)	

▶ महत्वाचे...

**प्रत्येक विभागीय अधिकाऱ्यांनी नाले, ड्रेनेजची कामे नियमित करावीत****सोलापूर, दि. १ नोव्हेंबर-**

शहरातील नाल्यांची व्यवस्था कार्यक्षम राहावी. पावसाळ्यात पाणी साचू नये यासाठी आवश्यक उपाययोजना तत्काळ राबविणे अत्यावश्यक आहे. प्रत्येक विभागीय अधिकाऱ्यांनी आपापल्या विभागातील नाले व ड्रेनेज कामांची नियमित पाहणी करून कामे गुणवत्तापूर्ण आणि वेळेत करण्याची काळजी घ्यावी, असे आदेश महापालिका आयुक्त डॉ. सचिन ओम्बासे यांनी दिले. महानगरपालिकेचे आयुक्त डॉ. सचिन ओम्बासे यांनी आज शहरातील गणेश पेठ शॉपिंग सेंटर परिसर नाला, कुंभार वेस येथील रूपा भवानी चौकाजवळील नाला, लेप्रसी कॉलनी कचरा डेपो या ठिकाणी पाहणी केली. त्याप्रसंगी त्यांनी आदेश दिले. यावेळी सहायक आयुक्त शशिकांत भोसले, नगर अभियंता सारिका आकूलवार, मुख्य सफाई अधीक्षक नागनाथ विराजदार, विभागीय अधिकारी बक्षी, सहायक अभियंता शकील शेख आणि संबंधित विभागाचे अधिकारी उपस्थित होते. आयुक्त डॉ. ओम्बासे यांनी या तिन्ही ठिकाणी सुरु असलेल्या नाल्यांच्या कामाची आणि कचरा डेपो परिसरातील स्वच्छतेची सविस्तर माहिती घेतली. त्यांनी नाल्यांमध्ये बॉक्स कव्हरट बसविण्याची प्रक्रिया लवकरात लवकर पूर्ण करावी, त्याआधी तांत्रिक तपासणी करून नाल्यांची लेव्हल तपासावी आणि त्यानुसार काम सुरु करण्याचे निर्देश दिले. लेप्रसी कॉलनी कचरा डेपो परिसरातील ड्रेनेज लाईनचे काम व्यवस्थितपणे पूर्ण झाले आहे का, याची त्यांनी प्रत्यक्ष पाहणी केली. यावेळी आयुक्तांनी संबंधित अधिकाऱ्यांना स्वच्छतेवर विशेष लक्ष केंद्रित करण्याचे, तसेच नाल्यांची अडथळामुक्त वाहतूक सुनिश्चित करण्याचे स्पष्ट निर्देश दिले.

**सार्वजनिक शौचालयाची****दुरुस्ती व साफ सफाई करा****सोलापूर, दि. १ नोव्हेंबर-**

प्रभाग २२ मधील सार्वजनिक शौचालयाची दुरुस्ती व साफ सफाई करण्यात यावी, अशी मागणी

ओमसाई प्रतिष्ठानच्या वतीने आरोग्य निरीक्षकांकडे निवेदनाद्वारे मागणी

ओमसाई प्रतिष्ठानच्या वतीने संस्थापक अध्यक्ष शिवराज गायकवाड यांनी महापालिका आरोग्य निरीक्षक यांच्याकडे निवेदनाद्वारे करण्यात आली आहे. प्रभाग २२ येथील छोटी व मोठी इराणा वस्ती, गरबिबी हटाव झोप नं २ व रेवणसिद्धेश्वर झोपडपट्टी परिसर आणि इतर भागातील सार्वजनिक स्वच्छतागृह, लाईट वीज वितरण व्यवस्था तसेच रस्त्यावरील खड्डे यांमुळे वस्तीतील लोकांच्या आरोग्याला गंभीर धोका निर्माण झाला आहे. स्वच्छता व्यवस्था बाबत तेथील नागरिकांना शौचालयासाठी सार्वजनिक मैदानाचा व रेल्वेरूड परिसराचा सहारा घ्यावा लागत असे. त्यामुळे या वातावरणाचा परिणाम सर्वच नागरिकांना होत आहे, त्या परिसरातील लहान मूल व काही वरिष्ठ नागरिक यांना आजाराला सामोरे जावं लागत आहे. ड्रेनेज लाईन खराब झाली असून पाऊस झाल्यावर तेथील नागरिकांच्या घरांत पाणी घुसत असल्याने त्यांचे भवितव्य व पुढील वाटचालीस खूप मोठा धोका पत्करावा लागत असल्याने तेथील सामाजिक कार्यकर्ते धनराज संदोळाकर यांना निदर्शनास येताच त्यांनी सर्व विषयांवर गांधीयांनी प्रकाश पाडण्यासाठी ओम साई प्रतिष्ठानचे संस्थापक अध्यक्ष शिवराज गायकवाड यांना माहिती दिली. परिसरात व वस्तीमध्ये जावून तेथील नागरिकांची समस्या जाणून घेतली. व ताबडतोब झोन अधिकारी अनिल चराटे यांना घडलेल्या या समस्येवर पूर्णतः लक्ष घालून समस्या व तेथील अडचणी दूर व्हाव्यात.तातडीने याचा पाठपुरावा करावा असे निवेदनात म्हटले आहे. जातीने लक्ष घालून सदर परिसरात व वस्तीत ताबडतोब कारवाई केली जाईल असे विश्वासपात्र विधान अधिकारी अनिल चराटे यांनी दिली. यावेळी शिवराज गायकवाड, धनराज संदोळाकर, विश्वास नागटिळक, श्रीकांत गिड्डे, देवा गायकवाड, महिंद्र गोसावी आदी पदाधिकारी उपस्थित होते.

**पठाणवस्ती ग्रामपंचायतीच्या****सार्वजनिक वाचनालयाचे उद्घाटन****पिलीव, दि. १ नोव्हेंबर-**

माळशिरस तालुक्यातील पठाणवस्ती ग्रामपंचायतीच्या वतीने स्वयंप्रेरणा वाचनालयाचे उद्घाटन अकलूजच्या प्रांताधिकारी श्रीमती विजया पांगारकर यांच्या हस्ते करण्यात आले. यावेळी प्रांताधिकारी श्रीमती विजया पांगारकर, सरपंच एजाज पठाण, चांदापूरीचे सरपंच जयवंत सुळ, ग्रामविकास अधिकारी विलासराव बाबर, सेवानिवृत्त मुख्याध्यापक शम्बीर पठाण, मंडळ अधिकारी भोसले, ग्राम महसूल अधिकारी अनिल चव्हाण, मुख्याध्यापक ठवरे, शिक्षक आवटी, सेवानिवृत्त मुख्याध्यापक महादेव शेते, पोलीस पाटील अजय हिंगमिरे, माजी संचालक इस्लामखान पठाण, उपसरपंच श्रीमती शितल पवार, सदस्य वनिता शेते, अशोक सोनवणे, इम्तियाज पठाण तनवीर पठाण, अजिज पठाण पितांबर वगार रामचंद्र शेते ग्रामपंचायत कर्मचारी संजय मगर राजेंद्र शेते उपस्थित होते. यावेळी शम्बीर पठाण, दुवाद पठाण, मंडळ अधिकारी भोसले यांनी मनोगत व्यक्त केले. आभार सरपंच एजाज पठाण यांनी तर सूत्रसंचालन महादेव शेते यांनी केले.

अचकदानी तलावाजवळ पक्षी निरीक्षण मनोऱ्याची उभारणी करा**पक्षी व वन्यजीव प्रेमींकडून मागणी****तभा वृत्तसेवा,****सांगोला, दि. १ नोव्हेंबर-**

अचकदानी (ता.सांगोला) या गावाला तेथील निसर्ग संपन्नता, पक्षी वैभव, तलाव परिसर व तेथील निरव शांतता यामुळे विशिष्ट ओळख प्राप्त आहे. अचकदानी वनविभाग परिक्षेत्रातील वनराईने समृद्ध रोपवाटिका व जलसंधारणातून समृद्ध असा जलाशय विविध स्थलांतरित व स्थानिक

**शहरातील स्त्यावरील खड्डे त्वरित बुजवा****तभा वृत्तसेवा,****सोलापूर दि. १ नोव्हेंबर-**

शहरातील प्रमुख व अंतर्गत रस्त्यावर अतिवृष्टी व इतर कारणांमुळे झालेल्या खड्ड्यांमुळे शहरवासीयांच्या जीवाला धोका निर्माण झाला आहे. त्यामुळे या रस्त्यावरील खड्डे त्वरित बुजवा. अन्यथा कामगार सेना तीव्र आंदोलन करणार असा इशारा वजा निवेदन सोलापूर महानगरपालिका आयुक्तांना म हाराष्ट्र कामगार सेनेच्या वतीने देण्यात आले. निवेदन देणाऱ्या शिष्टमंडळात विठ्ठल कुराडकर, प्रसाद जगताप, गुरुनाथ कोळी, पप्पू शेख, अरुण सोडगिरी, रेखा अडकी, राधिका मीठा, स्वाती शिंदे, सविता दासरी, लक्ष्मी रत्ना, अंबवाम मालपुरी, रामबाई माटेटी, लक्ष्मी गुट्टेला, पद्मा मॅकल यांचा समावेश होता.



स्वर्गीय नर्तक या पक्षाला त्याच्या नराच्या शुभ्र पांढऱ्या रंगामुळे दुधराज असेही संबोधले जाते. हा पक्षी मध्य प्रदेश या राज्याचा राज्यपक्षी आहे. या पक्ष्याचे वैशिष्ट्य म्हणजे याच्या नराची लांब सडक पांढरी शेपूट. हा पक्षी हवेत उडत असताना या लांब सडक शेपटीच्या हवेत उडणाऱ्या रिबनी प्रमाणे दिसणाऱ्या विशिष्ट हालचालींमुळे याला स्वर्गीय नर्तक हे नाव प्राप्त झाले आहे. स्वर्गीय नर्तक या पक्षाची सांगोला तालुक्यातील ही प्रथमच नोंद आहे. यापूर्वी इथे स्थलांतरित लाल सरी बंदकेची शेकडोच्या संख्येने थव्याची नोंद २०२३ मध्ये केली आहे. या स्थलांतरित पक्ष्याच्या आढळण्यामुळे अचकदानीच्या पक्षी वैभवात भर पडली आहे.

- प्रा.डॉ.प्रकाश बनसोडे, पक्षी अभ्यासक, सांगोला

पक्ष्यांना आकर्षित करीत असतो. म्हणून येथे तलावाच्या जवळ पक्षी निरीक्षणासाठी महाराष्ट्र शासन व वन विभागाकडून निरीक्षण मनोऱ्याची उभारणी करण्यात यावी अशी मागणी पक्षी व वन्यजीव प्रेमी कडून होत आहे.

सांगोल्यातील पक्षी अभ्यासक प्रा.डॉ. प्रकाश बनसोडे व प्रा.डॉ.विधीन कांबळे हे पक्षी निरीक्षणासाठी अचकदानी येथे गेले

असता त्यांना स्वर्गीय नर्तक या पक्षाच्या नर व मादीचे दर्शन झाले. ग्रीड नराचा रंग पांढरा असून डोके व त्याच्यावरील तुरा काळा व चमकणारी निळसर छटा असणारा असतो. ग्रीड नराची लांबी ही २० ते ३० सेंटीमीटर इतकी असते. अग्रीड नराचा रंग तांबूस-तपकिरी असतो व त्याच रंगाची लांब शेपूट असते. मादी तांबूस तपकिरी असून शेपूट आखूड असते.

दयानंद बिडवे भारतीय जनता पक्षाचे हाडाचे कार्यकर्ते : आ. कल्याणशेड्डी**तभा वृत्तसेवा,****अक्कलकोट, दि.१ नोव्हेंबर-**

भाजपाचे एकनिष्ठ कार्यकर्ता दयानंद बिडवे हे शांत, संयमी व मितभाषी अजात शत्रू असलेले भारतीय जनता पक्षाचे हाडाचे कार्यकर्ते आहेत. गेल्या ३५ वर्षांपासून भाजपात काम करत असले तरी त्यांनी पक्षाच्या हितासाठीच काम केलेले आहे. स्वतःच्या स्वार्थासाठी कधी काम केलेले नाही हे वाखाणण्याजोगे असल्याचे प्रतिपादन आमदार सचिन कल्याणशेड्डी यांनी केले.

भारतीय जनता पक्षाचे सरचिटणीस दयानंद बिडवे यांच्या वाढदिवसा निमित्त सुभाष गल्ली येथे आयोजित कार्यक्रमाला प्रमुख पाहुणे म्हणून ते बोलत होते. यावेळी व्यासपीठावर मनिप्र बसवर्णिग महास्वामी, अक्कलकोट भाजपा शहराध्यक्ष शिवशरण



जोजन, महेश हिंडोळे, यशवंत धोंगडे, मिलन कल्याणशेड्डी, स्वामी समर्थ अन्नछत्र मंडळाचे कार्यकारी विश्वस्त अमोलराजे भोसले, वटवृक्ष देवस्थानचे प्रथमेश इंगळे, गुरुमाऊली मल्लम्मा पसारे, संतोष पराणे, अल्पसंख्याकचे नरू कोरबु, रजाक सय्यद उपस्थित होते.

याप्रसंगी कांतु धनशेड्डी, नागराज कुंभार,

राजकुमार थांब, श्रीकांत झिपरे, सुनील गोरें, अनिल लोकापुरे, प्रशांत लोकापुरे, शुभम बिडवे, शरण बिडवे, सचिन गडसिंग, शिवकुमार चनशेड्डी, अंकुश केत, अनिल वेदपाठक, अविनाश पोतदार, गुरुनाथ पोतदार, नितीन पोतदार, संतोष धिवारे, समर्थ पराणे उपस्थित होते.

बारशीच्या न्यू हायस्कूलमध्ये २० वर्षांनंतर भरली शाळा; माजी विद्यार्थ्यांकडून शाळेला ११ हजारांची ग्रंथसंपदा**तभा वृत्तसेवा,****बारशी, दि. १ ऑक्टोबर-**

शाळेच्या भिंतीवर वाचलेला सुविचार 'ग्रंथ हेच गुरु' प्रत्यक्षात उतरवण्याचे काम बारशीतील न्यू हायस्कूल प्रशाळेच्या माजी विद्यार्थ्यांनी केले.

आपल्या शाळेसाठी ११ हजार रुपयांची पुस्तके, ग्रंथसंपदा भेट स्वरूपात देत विद्यार्थ्यांचा स्नेहमेळावा उत्साह आणि आठवणींच्या हिंदोळ्यात संपन्न

झाला. तीच खोली, तेच मैदान, तोच बेंच, तेच मित्र आणि म झी शाळा... असा हा मित्रांचा स्नेहमेळावा तब्बल २० वर्षांनंतर जुळून आला. जुने दिवस, जुने मित्र आणि शाळेच्या गोड आठवणी, या सगळ्यांना उजाळा देण्यासाठी न्यू हायस्कूल, बारशी येथे दहावी (२००५-०६) बॅचचे स्नेहसंमेलन उत्साहात पार पडले. तब्बल २० वर्षांनंतर माजी विद्यार्थी पुन्हा एकत्र

आले आणि आपल्या शाळेच्या अंगणात भेटून आनंदोत्सव साजरा केला. या कार्यक्रमाच्या अध्यक्षस्थानी होते रावसाहेब मनगिरे. तसेच शाळेचे निवृत्त शिक्षक आणि विद्यमान शिक्षकवृंद मोठ्या संख्येने उपस्थित होते. माजी विद्यार्थ्यांनी फेटा, पुष्पगुच्छ व छोटेसे रोप देऊन शिक्षकांचा सन्मान करण्यात आला. या स्नेहसंमेलनाला ८५ माजी विद्यार्थी उपस्थित होते.

सहकार शिरोमणी कारखाना सभासद व कामगारांचे हिताचाच विचार करणार**चेअरमन कल्याणराव काळे; सहकार शिरोमणी कारखान्याची वार्षिक सर्वसाधारण सभा****तभा वृत्तसेवा,****पंढरपूर, दि. १ नोव्हेंबर-**

सहकार शिरोमणी साखर कारखाना चालु नये, तो बंद पाडण्यासाठी विरोधकांनी अप्रचार, बदनामी, असे अनेक अडथळे आणले. शासकीय कार्यालयात तक्रारी दाखल केल्या. त्यामुळे कारखान्यास

एकमताने सर्व ठराव मंजूर

वार्षिक सभेतील विषय पत्रिकेतील सर्व विषयांस उपस्थित सभासदांकडून हात उंचावून एकमताने मंजुरी देण्यात आली. यावेळी सभासदांचे सुचनेनुसार ऐनवेळी आलेल्या विषयावरही सर्व सभासदांनी आवाजी एकमताने मंजुरी दिली. विषयाचे वाचन प्र.कार्यकारी संचालक पोपटराव घोमरे यांनी केले. कारखान्याचे संचालक युवराज दगडे यांनी श्रध्दांजली ठराव मांडला.

**संस्थेस आर्थिक नुकसान पोहचविणाऱ्यांचे सभासदत्व रह**

ऐनवेळी कारखान्याचे सभासद रणजीत जाधव यांच्यासह इतर सभासदांनी संस्थेच्या हितास बाधा आणणाऱ्या, संस्थेस आर्थिक नुकसान पोहचविणाऱ्या सभासदांचे सभासदत्व रह करण्याची मागणी केली. त्यास उपस्थित सर्व सभासदांनी आवाजी एकमताने मंजुरी दिली.

वेळेत निधी उपलब्ध झाला नाही. मात्र विरोधकांच्या अपप्रचाराला बळी न पडता सर्व सभासदांचे, कामगारांचे व या संस्थेवर उपजिविक करणाऱ्या कुटुंबियांचे हित डोळ्यासमोर ठेवून आर्थिक अडचणीतून

मार्ग काढत ही संस्था मार्गक्रमण करीत असल्याचे कारखान्याचे चेअरमन कल्याणराव काळे यांनी सांगितले. तालुक्यातील भाळवणी येथील सहकार शिरोमणी वसंतराव काळे सह. साखर



पक्ष्यांना निसर्गातील हवामान बदलाचे जन्मजात ज्ञान असते. सध्या चक्रीवादळामुळे कमी दाबाचा पट्टा निर्माण होऊन होणाऱ्या हवामान बदलामुळे पक्ष्यांच्या स्थलांतरावरही परिणाम होत असल्याचे जाणवत आहे. स्वर्गीय नर्तक या पक्ष्याला आययूसीएन रेड लिस्टमध्ये सर्वात कमी चिंताजनक म्हणून सूचीबद्ध केले आहे. अधिवासाचा नाश, विखंडन आणि न्हास, तसेच हवामान बदल हे प्रमुख घटक या पक्षांच्या अस्तित्वासाठी संभाव्य धोके आहेत.

- प्रा.डॉ.विधीन कांबळे, पक्षी अभ्यासक, सांगोला



डोक्यावरील तुरा लहान असतो. हे पक्षी गर्द झाडीचे ठिकाण, जलाशय, ओढे, तलाव, यांच्याजवळ दिसून येतात. कीटक

भक्षी असणाऱ्या या पक्षांचा विणीचा हंगाम पावसाळ्याच्या पूर्वार्धात सुरु होतो. हा पक्षी भारताच्या नैऋत्येकडील प्रदेशात स्थानिक व इतर भागात स्थलांतरित आहे. अचकदाणी परिसरात स्वर्गीय नर्तक आढळल्याने निसर्गप्रेमी, पक्षीप्रेमी वन्यजीव अभ्यासक व छायाचित्रकार यांच्यामध्ये उत्साहाचे वातावरण आहे. म्हणून याठिकाणी पक्षी निरीक्षणासाठी निरीक्षण मनोऱ्याची उभारणी करण्याची मागणी होत आहे.

प्रमोद महाराज जगताप यांना वारकरी पुरस्कार जाहीर**पंढरपूर, दि. १ नोव्हेंबर-****चै त न य स द्ु रु**

तात्यासाहेब बाबासाहेब वासकर महाराज यांच्या स्मरणार्थ दिला जाणारा वारकरी पुरस्कार प्रमोद महाराज जगताप यांना जाहीर झाला आहे.

येत्या ३ नोव्हेंबर रोजी पंढरपूर येथे हा पुरस्कार वितरण सोहळा संपन्न होणार आहे. वारकरी पंथाचे थोर सत्पुरुष चैतन्यसद्गुरू तात्यासाहेब बाबासाहेब वासकर महाराज यांच्या स्मरणार्थ प्रतिवर्षी वारकरी पंथाची सेवा करणाऱ्या सेवानिष्ठ विभूतीला वारकरी पुरस्कार प्रदान केला जातो.

या पुरस्काराचे वितरण श्रीक्षेत्र पंढरीत सोमवार दिनांक ३ नोव्हेंबर रोजी होणार आहे. सन्मानचिन्ह, सन्मानपत्र, महावक्त्र, श्रद्धानिधी असे या पुरस्काराचे स्वरूप आहे. श्रीगुरु विठ्ठल महाराज वासकर यांच्या अध्यक्षतेखाली आणि श्रीगुरु चंद्रशेखर महाराज देगलूरकर यांच्या हस्ते सोमवारी (दि.३ नोव्हेंबर) दुपारी दोन वाजता वासकर वाडा संतपेठ पंढरपूर येथे पुरस्कार वितरण होणार आहे.

**वारकऱ्यांची तहान भागवत आहेत 'स्वेरी'चे विद्यार्थी****राष्ट्रीय सेवा योजना विभागाचा उपक्रम****तभा वृत्तसेवा,****पंढरपूर, दि. १ नोव्हेंबर-**

दरवर्षीप्रमाणे यंदाही कार्तीकी वारीच्या निमित्ताने श्री विठ्ठल रक्मिणीच्या भेटीसाठी आतूर झालेल्या आणि दर्शन रांगेत तासन तास उभ्या असलेल्या वारकऱ्यांची तहान स्वेरीचे विद्यार्थी शुद्ध पाणी देवून भागवीत आहेत.

स्वेरीचे प्राचार्य डॉ. बी. पी. रोंगे यांच्या मार्गदर्शनाखाली, कॅम्पस इन्चार्ज डॉ. एम. एम.पवार यांच्या सहकार्याने व उपप्राचार्या डॉ. मिनाक्षी पवार यांच्या नेतृत्वाखाली इंजिनिअरिंगचे विद्यार्थी, विभागाप्रमुख आणि प्राध्यापक वर्ग हे पाणी वाटप करत आहेत. स्वेरीचे सचिव डॉ. सुरज रोंगे यांच्या हस्ते रिद्धी सिद्धी मंदिराजवळ या उपक्रमाचे उद्घाटन करण्यात आले. या उपक्रमात राष्ट्रीय सेवा योजनेचे विद्यार्थी तसेच संस्थेतील प्राध्यापक व शिक्षकेतर कर्मचारी पाणी वाटप करत आहेत. विद्यार्थी अधिष्ठाता डॉ.

महेश मठपती, राष्ट्रीय सेवा योजनेचे कार्यक्रम अधिकारी प्रा. अमोल चौंडे, प्रा. महवा बिस्वास या उपक्रम साठी परिश्रम घेत आहेत. परंपरेप्रमाणे दर्शन रांगेतील वारकऱ्यांना आर.ओ. फिल्टर्ड पिण्याचे पाणी वाटपाचे कार्य नवमीपासून सुरु झाले. वारकऱ्यांच्या उपस्थितीत रिद्धी सिद्धी गणपती मंदिरालागत असणाऱ्या पत्राशेड मधील दर्शन मंडप रांगेतील वारकऱ्यांना पिण्याचे शुद्ध पाणी देण्याच्या कार्याला आज दशमीच्या दिवशी अधिक गती आली आहे. सकाळी ८ ते सायंकाळी ८ या वेळेत गोपाळपूर, रिद्धी-सिद्धी मंदिर व दर्शन बारी, पत्रा शेड या ठिकाणी प्राध्यापक व विद्यार्थी वारकऱ्यांना प्रचंड उत्साहाने आर.ओ.फिल्टर्ड पाण्याचे वाटप करत आहेत. नवमी, दशमी व एकादशी या तीनही दिवशी विद्यार्थी ग्लाम, वॉटर जग आणि वॉटर टँकद्वारे पाणी वारकऱ्यांपर्यंत पोहचवून वारकऱ्यांची तहान भागवणार आहेत. स्वेरीकडून दररोज आठ ते दहा हजार लिटर पाण्याचे वाटप केले जात आहे. प्रत्येक दिवशी ४ प्राध्यापक व २५ विद्यार्थी दिवसभर मोफत शुद्ध पाणी वाटप करत आहेत.

चेअरमन काळे यांनी केले १२ मुद्यांचे निरसन

यावेळी उपस्थित सभासदांनी उपस्थित केलेल्या १२ मुद्याचे पुराव्यासह निरसन चेअरमन कल्याणराव काळे यांनी करून उपलब्ध निधीचा ऊस बिल, तोडणी वाहतुक बिल, कामगार पगार इ. साठी केल्याचे सांगतले.

नोव्हेंबरच्या दुसऱ्या आठवड्यात कारखाना होणार सुरु

सन २०२५-२६ गळीत हंगामामध्ये सुमारे सहा लाख मेट.टन गळपाचे उद्दिष्ट असून, नोव्हेंबरचे दुसऱ्या आठवड्यात कारखाना सुरु करण्यात येणार आहे. त्यादृष्टीने ऊस तोडणी वाहतुक यंत्रणा सज्ज ठेवण्यात आली असून, ऊस उत्पादक शेतकरी यांनी आपला सत्पुर्ण ऊस सहकार शिरोमणी कारखान्यास गळीतास देण्याचे आवाहन चेअरमन काळे यांनी केले.

कारखान्याची सन २०२४-२५ या आर्थिक वर्षाची ३४ वी वार्षिक सर्वसाधारण सभा शुक्रवारी (ता.३१) चेअरमन कल्याणराव काळे यांचे अध्यक्षतेखाली कारखाना

कार्यस्थळावर खेळीमेळीच्या वातावरणात संपन्न झाली. या सभेत मार्गदर्शन करताना काळे बोलत होते. यावेळी कारखान्याचे व्हा. चेअरमन भारत कोळेकर उपस्थित होते.

▶ महत्वाचे...



सोलापूर तालुका पोलीस ठाणेच्या वतीने

रन फॉर युनिटी मॅरथॉन स्पर्धा

सोलापूर, दि. १ नोव्हेंबर-

केंद्र सरकारच्यावतीने सरदार वल्लभभाई पटेल यांच्या जयंती निमित्त ३१ ऑक्टोबर हा दिवस राष्ट्रीय एकता दिन म्हणुन साजरा केला जातो. केंद्रीय गृह मंत्रालयाने सरदार वल्लभभाई पटेल यांच्या १५० जयंती निमित्त सर्व पोलीस ठाणेच्या स्तरावर रन फॉर युनिटी मॅरथॉन स्पर्धांचे आयोजन करण्याच्या सूचना दिल्या आहेत. त्याप्रमाणे सोलापूर तालुका पोलीस ठाण्याच्यावतीने अकोलेकाठी येथे ५ कि. मी. चे रन फॉर युनिटी मॅरथॉन स्पर्धांचे आयोजन करण्यात आले होते. 'रन फॉर युनिटी मॅरथॉन स्पर्धा' करीता सोलापूर तालुका पोलीस ठाण्याचे पोलीस निरीक्षक राहुल देशपांडे, सहायक पोलीस निरीक्षक सोमनाथ कदम व इतर अधिकारी व अंमलदार असे एकूण २० कर्मचारी, अकोलेकाठी येथील पोलीस भरती पुर्व प्रशिक्षणा मधील विद्यार्थी व विद्यार्थिनी व आसपासच्या २०० लोकांनी सहभाग नोंदविला. सहभाग नोंदविलेल्या विद्यार्थ्यांना पोलीस निरीक्षक राहुल देशपांडे यांनी उज्वल भविष्या करीता मार्गदर्शन केले. पोलीस निरीक्षक देशपांडे यांनी रन फॉर युनिटी मॅरथॉन स्पर्धा मध्ये स्वतः सहभाग नोंदवुन ५ कि.मी. चे अंतर धावुन पुर्ण केले. स्पर्धेमध्ये सहभाग नोंदविलेल्या विद्यार्थी मधुन प्रथम, व्दितीय व तृतीय क्रमांक निवडुन त्यांना पोलीस निरीक्षक राहुल देशपांडे व सहायक पोलीस निरीक्षक सोमनाथ कदम यांच्या हस्ते बक्षीस परितोषक वितरण करण्यात आले आहे. तसेच सहभाग नोंदविलेल्या पोलीस अधिकारी व अंमलदार यांना पदक देण्यात आले आहे.

बारावीची परीक्षा १० फेब्रुवारीला

तर दहावीची २० फेब्रुवारीला

सोलापूर, दि. १ नोव्हेंबर-

राज्य माध्यमिक आणि उच्च माध्यमिक शिक्षण मंडळाने येत्या फेब्रुवारी मार्चमध्ये होणाऱ्या दहावी आणि बारावीच्या परीक्षांचे वेळापत्रक जाहीर केली आहे. त्यानुसार बारावीची परीक्षा १० फेब्रुवारी पासून, तर दहावीची परीक्षा २० फेब्रुवारीपासून सुरू होणार आहेत. दोन्ही परीक्षा १९ मार्च रोजी संपतील. प्रात्यक्षिक परीक्षा २३ जानेवारीपासून सुरू होतील. मंडळाच्या अधिकृत संकेतस्थळावर जाहीर केलेल्या वेळापत्रक माहितीसाठी आहे, परीक्षेपूर्वी शाळा महाविद्यालयांकडे दिले जाणारे छापील वेळापत्रकच अंतिम असेल, अन्य समाजमाध्यमांवर प्रसारित होणाऱ्या वेळापत्रकावर विश्वास ठेवू नये, असे राज्य शिक्षण मंडळाने कळविले आहे.



भगवान श्रीदेवी भुदेवीसमेत श्री वेंकटेश्वर स्वामी दिव्यरथोत्सव उत्साहात

सर्वत्र घुमला गोविंदा गोविंदा...

वेंकटरमना गोविंदाचा जयघोष

तथा वृत्तसेवा,
सोलापूर, दि. १ नोव्हेंबर

सोलापूर शहरातील पूर्व भागात असणाऱ्या श्री वेंकटेश्वर देवस्थान मध्ये गेल्या दोन दिवसांपासून श्री वेंकटेश्वर भगवान यांचा ब्रह्मोत्सव हा धार्मिक कार्यक्रम सुरू असून, शनिवारी सकाळी ब्रह्म मुहूर्तावर ५.३० वाजता मुळमुर्ती अभिषेक , सकाळी ९.३० ते १२.०० होमहवन, पूर्णाहुती, हनुमान वाहन सेवा, अर्पण करण्यात आली. यावेळी मंदिरात गोविंदा हरी गोविंदा श्री व्यंकट रमणा गोविंदा... हा जयघोष दुमदुमला.

श्रीदेवी भुदेवी समेत श्री वेंकटेश्वर स्वामी दिव्यरथोत्सवास सायंकाळी साडेसहा वाजता मोठ्या उत्साहात सुरुवात झाली. तत्पूर्वी दुपारी चार वाजण्याच्या सुमारास श्री वेंकटेश्वर स्वामी रथोत्सव मिरवणुकीची तयारी सुरू करण्यात आली. तिर्थप्रसाद



सोलापूर : पूर्व भागातील दाजी पेठेतील व्यंकटेश्वर देवस्थान मंदिरात रथोत्सव काढण्यात आला.

गोष्टी व सायं. ४, वाजता श्री श्रीदेवी भुदेवी समेत श्री वेंकटेश्वर स्वामी दिव्यरथोत्सवम मंदिरापासून मिरवणूक सोहळा मोठ्या उत्साहा आणि मंगलमय वातावरणात संपन्न झाला.

दरम्यान, भगवंताची रथोत्सव मिरवणूक जोडबसवणणा चौक, राजेंद्र चौक, कन्या चौक,

औद्योगिक बँक, मार्कंडेय चौक, भद्रावती पेठ, दत्त चौक, पद्मशाली चौक या मिरवणूक मार्गावरून पुन्हा मंदिराकडे संपन्न झाली. रात्री नऊ वाजण्याच्या सुमारास महाभारती व प्रसाद वाटप कार्यक्रम संपन्न झाल्याची माहिती मंदिर समितीने दिली. यावेळी दक्षिणात्य मंगल वाद्यांच्या तालावर धार्मिक विधी

मानवी लैंगिक तस्करीवर प्रतिबंध करणे ही प्रत्येक नागरिकांची जबाबदारी

प्रमुख जिल्हा न्यायाधीश

मनोज शर्मा यांचे प्रतिपादन

तथा वृत्तसेवा

सोलापूर, दि. १ नोव्हेंबर -

मानवी लैंगिक तस्करी वर प्रतिबंध करणे हे प्रत्येक नागरिकांची जबाबदारी असल्याचे मत प्रमुख जिल्हा न्यायाधीश मनोज शर्मा यांनी व्यक्त केले. सोलापूर जिल्हा विधी सेवा प्राधिकरण व अर्ज फौंडेशन गोवा यांच्या संयुक्त विद्यमाने मानवी लैंगिक तस्करी प्रतिबंध, काळजी व लढा या विषयावर एक दिवशीय कार्यशाळेचे आयोजन करण्यात आले होते. या कार्यशाळेचे उद्घाटन प्रमुख जिल्हा न्यायाधीश तथा सोलापूर जिल्हा विधी सेवा प्राधिकरणचे अध्यक्ष मनोज शर्मा यांच्या हस्ते करण्यात आले.त्यावेळी शर्मा बोलत होते.

याप्रसंगी व्यासपीठावर दिवाणी न्यायाधीश ओ. एस. पाटील, एस. एस. शिंदे, एस. बी. कुडते, श्रीमती. ए. एस. बिराजदार आदी न्यायाधीश व अर्ज फौंडेशन चे फॉउंडर अरुण पांडे आदींची प्रमुख उपस्थिती होती. कार्यशाळेचा उद्देश समाजात संवेदनशिलता



निर्माण करून प्रत्येक नागरिकाने तस्करीविरुद्ध आवाज उठवणे' हा सामाजिक संकल्प घ्यावा, असा होता. यावेळी सर्वांनी सुरक्षित समाज सन्मानाचे जीवन हा संदेश देत लैंगिक तस्करीविरुद्धी लढ्यात सक्रिय राहण्याची प्रतिज्ञा केली. या कार्यशाळेत सामाजिक कार्यकर्ते, पोलीस अधिकारी, विधी सेवेचे पॅनल विधीज्ञ, स्वयंसेवी संस्था प्रतिनिधी, महिला व बाल विकास विभाग, बाल न्यायमंडळ, सखी वन स्टॉप सेंटर आदी सहभागी झाले

होते. कार्यशाळेत अरुण पांडे यांनी भारतातील वाढती लैंगिक तस्करी, तिची कारणे, कायदेशीर तरतुदी (पोस्को, आयटीपीए) तसेच बळी पडलेल्या महिलांच्या पुनर्वसनासाठी आवश्यक उपाययोजना या विषयी मार्गदर्शन केले. डॉ. रमेश पाठक लैंगिक तस्करी बाधित महिलांची मानसिकतेविषयी व सामाजिक भूमिकानविषयी मार्गदर्शन केले. सूत्रसंचालन अॅड. शिवकेलास झुळे यांनी केले तर आभार डॉ. रमेश पाठक यांनी मांडले.



जामीन हा अधिकार नसून विवेकाधीन न्यायिक निर्णय

अॅड. मिलिंद थोबडे

यांचे प्रतिपादन

तथा वृत्तसेवा,
सोलापूर, दि. १ नोव्हेंबर-

जामीन हा अधिकार नसून विवेकाधीन न्यायिक निर्णय आहे आणि त्यात वकिलांची मांडणी अत्यंत निर्णायक ठरते, असे मत बार कौन्सिल ऑफ महाराष्ट्र अॅड गोवाचे सदस्य अॅड. मिलिंद थोबडे यांनी व्यक्त केले.

सोलापूर बार असोसिएशनतर्फे सुरू असलेल्या विधी व्याख्यानमालेच्या ज्ञानसमृद्ध प्रवासाचा पाचवा टप्पा बार असोसिएशन हॉल येथे पार पडला. यावेळी अॅड. थोबडे हे बोलत होते.

अॅड. थोबडे यांनी लॉ रिलेटिंग टू बेल या विषयावर मार्गदर्शन केले. त्यांनी भारतीय दंड प्रक्रिया संहिता, संविधानातील व्यक्तिस्वातंत्र्याचे तत्त्व आणि न्यायालयीन निर्णयांच्या माध्यमातून जामिनासंदर्भातील न्यायशास्त्राचा विस्तृत आढावा घेतला. असोसिएशनचे अध्यक्ष अॅड. बाबासाहेब जाधव यांनी प्रास्ताविक केले. सूत्रसंचालन सचिव अॅड. बसवराज हिंगमिरे यांनी केले. सहसचिवा अॅड. मीरा प्रसाद यांनी कार्यक्रमाला यशस्वी आयोजनासाठी योगदान देणाऱ्यांचे आभार मानले. यावेळी उपाध्यक्ष अॅड. रियाज शेख, खजिनदार अॅड. अरविंद देडे उपस्थित होते.



आदिला नदीवर पूल उभारण्याचे काम युद्ध पातळीवर

सोलापूर : पुणे महामार्गावर आदिला नदीवर पूल उभारण्याचे काम युद्धपातळीवर सुरू आहे. शनिवारी टिपलेले छायाचित्र.

पंढरपूरचे माजी उपनगराध्यक्ष अरुण कंडरेंसह नऊ जणांवर वाळू चोरीचा गुन्हा

▶ महसूल विभागाची कारवाई; १२ ब्रास वाळूसाठी जप्त

तथा वृत्तसेवा

सोलापूर, दि. १ नोव्हेंबर -

पंढरपूर शहरातील भीमा नदीपात्रातून स्वतःच्या आर्थिक फायदा करिता ५६ हजार रुपयांचा अवैध वाळूसाठा करून ठेवल्या प्रकरणी पंढरपुरातील माजी उपनगराध्यक्ष अरुण कंडरे, माजी नगराध्यक्ष सुभाष दादा भोसले यांच्यासह भोसले व कंडरे कुटुंबा विरुद्ध गुन्हा दाखल करण्यात आला आहे. कारवाई बुधवारी सायंकाळी साडेचार ते आठच्या सुमारास करण्यात आली आहे. यामध्ये अरुण कंडरे यांचे बंधू प्रसिद्ध बांधकाम व्यावसायिक अजित कंडरे यांचा देखील समावेश आहे. नगरपालिकेच्या पार्श्वभूमीवर विरोधकांना हा दणका मानला जातोय. महसूल प्रशासनाच्या या कारवाईने वाळू चोरी करणाऱ्यांमध्ये खळबळ माजली आहे.

पोलिसांकडून मिळालेल्या माहितीनुसार, पंढरपूर शहरातील भीमा नदी पात्रातगत असलेल्या २२७/१, ११३/४ या सर्व्हे नंबरच्या जमिनीमध्ये हेमंत वसंतराव भोसले, माजी नगराध्यक्ष सुभाष वसंतराव भोसले, मुकुंद वसंतराव भोसले, दीपक वसंतराव भोसले, श्रीनिवास मोहन यलमार (कंडरे), जालिंदर



मोहन यलमार (कंडरे), दिलीप प्रल्हाद यलमार (कंडरे), माजी उपनगराध्यक्ष अरुण प्रल्हाद यलमार (कंडरे), प्रसिद्ध बांधकाम व्यावसायिक अजित प्रल्हाद यलमार (कंडरे) (रा. सर्व पंढरपूर) यांनी शासनाच्या संमतीचे विनापरवाना वाळू साठा करून ठेवला होता. या कारवाईत ३२ हजार रुपये त्यात एकूण ८ ब्रास वाळू, २४ हजार रुपये त्यात एकूण ४ ब्रास वाळू असे ५६ हजार रुपयांचा वाळू साठा जप्त करण्यात आला आहे.

ही कारवाई जिल्हाधिकारी कुमार आशीर्वाद, प्रांताधिकारी सचिन इथापे, तहसीलदार सचिन लंगुटे यांच्या मार्गदर्शनाखाली तलाठी अमर पाटील, सहाय्यक तलाठी महेश कुमार मारुती सावंत, गणेश पिसे यांच्यासह महसूल विभागाच्या कर्मचाऱ्यांनी केली आहे. याप्रकरणी त्यांच्याविरुद्ध सरकारतर्फे महसूल अधिकारी महेश कुमार मारुती सावंत यांनी बी एन एस कलम ३०५ (इ), ३ (५), सह गाऊन खालीच कायदा कलम ४(१), ४ (क) (१), २१ पर्यावरण रक्षण अधि.का. १९८५ चे कलम १५ प्रमाणे कायदेशीर तक्रार दिली आहेत. पुढील तपास पोलीस हवालदार पवार करत आहेत.

सोलापूर जिल्ह्यात बनावट खतावर कारवाई

तथा वृत्तसेवा,
सोलापूर, दि. १ नोव्हेंबर-

मै. रेवणसिद्ध एंग्री एजन्सी, मोडर्निबचे चालक रेवण तनपुरे यांच्या गोडाऊनमध्ये बनावट इफको, पी.पी.एल कंपनीच्या बॅगमधील १०:२६:२६ व १८:४६:०० (DP) रासायनिक बनावट खताचा साठा आढळून आला.

या खताचा पुरवठादार रामलिंग माळी, रा. बैरागवाडी व उत्पादक दीपक सस्ते, राहणार ढवळेवाडी, तालुका फलटण यांचे विरुद्ध राष्ट्रीयकृत इफको व पीपीएल सारख्या खत उत्पादन करणाऱ्या कंपनीच्या नावे विनापरवाना खते उत्पादन व विक्री करणे, साठवणुकी बाबतचा परवाना न घेणे, शासनाची व शेतकऱ्यांची दिशाभूल व फसवणूक केल्यामुळे खत नियंत्रण आदेश १९८५ तसेच अत्यावश्यक वस्तू अधिनियम १९५५ मधील विहित तरतुदींचे

टॅंभुर्णी पोलीस ठाण्यात गुन्हा दाखल; कृषी विभागाची कारवाई



उल्लंघन केले आहे. माढाचे तालुका कृषी अधिकारी शरद गावडे यांनी टॅंभुर्णी पोलीस स्टेशन येथे गुन्हा दाखल केलाअसून पुढील तपास टॅंभुर्णी पोलीस करत आहेत.

कृषी विभागाच्या जिल्हास्तरीय भरारी पथकास मिळालेल्या गोपनीय माहितीवरून विभागीय कृषी सहसंचालक दत्तात्रय गावसाने, जिल्हा अधिक्षक कृषि अधिकारी शुक्राचार्य

भोसले यांच्या मार्गदर्शनाखाली भरारी पथकाचे अध्यक्ष जिल्हा परिषदेचे कृषी विकास अधिकारी हरीदास हावळे, जिल्हा गुणवत्ता नियंत्रण निरीक्षक बाळू बागल, मोहीम अधिकारी अजय वगरे , जिल्हा कृषी अधिकारी सागर बारावकर, शरद गावडे, प्रविण झांबरे, विलास मिस्किन, बार्शी, इफको कंपनीचे प्रतिनिधी रवींद्र मोरे यांच्या उपस्थितीत कारवाई करण्यात आली.

अमरावती येथे अखिल भारतीय पक्षीमित्र संमेलनाचा शुभारंभ

तथा वृत्तसेवा

सोलापूर, दि. १ नोव्हेंबर-

यंदाच्या वर्षी ३८ वे महाराष्ट्र राज्य तथा तिसरे अखिल भारतीय पक्षिमित्र संमेलन अमरावती येथे वन्यजीव व पर्यावरण संवर्धन संस्थेच्या यजमानपदाखाली सुरू झाले. अमरावती येथील संत ज्ञानेश्वर सांस्कृतिक सभागृहात १ आणि २ नोव्हेंबर दरम्यान होत असून या संमेलनाच्या उद्घाटन सोहळ्यास संमेलनाध्यक्ष म्हणून निवृत्त प्रशासकीय अधिकारी तथा मित्रा या राज्य नियोजन संस्थेचे अध्यक्ष प्रवीण परदेशी हे ऑनलाईन पध्दतीने जोडले गेले होते. तर उद्घाटन म्हणून प्रधान वन्यजीव संरक्षक श्रीनिवास रेड्डी, मुख्य अतिथी म्हणून अमरावती महानगरपालिकेच्या आयुक्त सौम्या शर्मा कार्यक्रमांला उपस्थित होते.

यावेळी माजी महापौर मिलिंद चिमोटे, माजी संमेलनाध्यक्ष अनिल माळी, महाराष्ट्र पक्षी मित्रचे अध्यक्ष जयंत वडतकर, संमेलन आयोजन समितीचे अध्यक्ष तथा कार्यवाह महाराष्ट्र पक्षीमित्र डॉ. गजानन वाघ, स्वागताध्यक्ष डॉ अंजली देशमुख, सहसचिव डॉ. मंजुषा वाट, उपाध्यक्ष श्रीकांत वन्हेकर आदी उपस्थित होते. या संमेलनासाठी संपूर्ण राज्यातून व राज्याबाहेरून किमान ३००



प्रतिनिधी या संमेलनासाठी उपस्थित होते. संमेलनाध्यक्ष यांनी ऑनलाईन पद्धतीने उपस्थित त्यांना मार्गदर्शन केले. श्रीनिवास रेड्डी यांनी भविष्यात देखील अशा प्रकारच्या चळवळीस त्यांच्या वतीने भरघोस मदत करण्याचे त्यांनी जाहीर केले. महापालिका आयुक्त सौम्या शर्मा यांनी याप्रसंगी भविष्यात होऊ घातलेल्या पक्षी मित्र निवडणुकीचे संभाव्य उमेदवार यांची यादी जाहीर केली व अमरावतीकरांना या पक्षांना मदतान करून एका आगळ्यावेगळ्या निवडणुकीसाठी आव्हान केले. माजी महापौर मिलिंद चिमोटे यांनी आपल्या भाषणात कुठल्यातरी एका कारणासाठी स्वतःचे आयुष्य झोकुन देणाऱ्या अशा पद्धतीच्या पक्षी मित्रांचे कौतुक केले. वेक्स

या संस्थेस २५ वर्ष पूर्ण झाले त्यानिमित्ताने रानवेध या मासिकाचे विमोचन, सोबत अन्य पुस्तकांचे देखील विमोचनदेखील याप्रसंगी करण्यात आले. यावर्षीचा पक्षिमित्र जीवन गौरव पुरस्कार संभाजीनगर येथील डॉ. दिलीप दिवाकर यादी यांना प्रदान करण्यात आला. इतर पुरस्कारापैकी पक्षी संवर्धन व सुश्रुषा पुरस्कार अकोला येथील बाळ उर्फ जयदीप काळजे यांना तर पक्षी जनजागृती पुरस्कार वाशिम येथील मिलिंद सावदेकर यांना, पक्षी संशोधन पुरस्कार वरुड (जि. अमरावती) येथील प्रतिक चौधरी यांना तर यावर्षीपासून नव्याने सुरुवात झालेला पहिला नवोदित पक्षिमित्र पुरस्कार साकोली (जि. भंडारा) येथील विकास बावनकुळे या नवोदित पक्षिमित्रास प्रदान करण्यात

आला आहे. पश्यांवर सातत्याने लिखाण करणाऱ्यास दिला जाणारा पक्षी विषयक साहित्य पुरस्काराची घोषणा सुद्धा यावेळी करण्यात आली. यावर्षीचा पक्षी साहित्य पुरस्कार सांगली येथील जेष्ठ पक्षी व पश्यांच्या आवाजाचे तज्ञ शरद आपटे यांना तसेच भाईदर (जि. ठाणे) येथील डॉ. पराग नलावडे या दोन लेखकांना देण्यात आला. नवोदित शालेय विद्यार्थ्यांस दिला जाणारा स्व. विनोद गाडगीळ नवोदित पक्षिमित्र पुरस्कार पुण्याच्या सात वर्षीय अर्पित चौधरी यांस प्रदान करण्यात आला. संमेलनाच्या आधी छायाचित्र प्रदर्शन व स्पर्धा, चित्रकला स्पर्धा घेण्यात आल्या होत्या. त्या स्पर्धांच्या विजयी उमेदवारांना देखील या प्रसंगी सन्मानित करण्यात आले.

हे पत्र मुद्रक व प्रकाशक वल्लभ शिवमूर्ती दुलंगे यांनी सोलापूर तरुण भारत मीडिया लिमिटेड करिता, सोलापूर तरुण भारत कार्यालय १९/२० औद्योगिक वसाहत, होटगी रोड, सोलापूर येथे छापून तरुण भारत कार्यालय, स्वेतसागर निवास, राजमाता जिजामाता महाविद्यालयजवळ, पत्रकार रोड, शिवनगर, जि. लातूर - ४१३५१२. कार्यालयातून प्रकाशित करून वितरीत केले. दूधध्वनी : ८८८८८४७२३९ ● मुख्य समुह संपादक : दिलीप यशवंत पेठे. ● मुख्य संपादक : प्रशान्त वसंतराव माने (पी. आर. बी. कायद्यानुसार संपादकीय जबाबदारी यांच्यावर आहे) दैनिक सोलापूर तरुण भारत. RNI No. MAHMAR/2023/86477. E-mail starunbharat@gmail.com. ● Website: http://dainiktarunbharat/ या अंकात प्रसिद्ध झालेल्या बातम्या व लेख यामधून व्यक्त झालेल्या मतांशी संपादक/संचालक सहमत असतीलच असे नाही.

Owned by, SOLAPUR TARUN BHARAT MEDIA LTD. Printed by, Published by DILIP SHIVMURTI DULANGE Printed at SOLAPUR TARUN BHARAT MEDIA LT. 19,20 INDUSTRIAL ESTATE, HOTGI ROAD, SOLAPUR, Dist. SOLAPUR, 413003. Publisbed at TARUN BHARAT OFFICE, SweetSagar Niwas, Near Rajmata Jijamata College, Patrakar Road, Shivanagar, Dist. Latur Pin 413512, RNI No. MAHMAR/2023/86477

● CHIEF GROUP EDITOR : DILIP YASHWANT PETHE ● CHIEF EDITOR : PRASHANT VASANTRAO MANE

दिनांक

सोलापूर तरुण भारत, सोलापूर, (महाराष्ट्र) येथून प्रकाशित केले.
आवृत्ती सातारा, संभाजीनगर, धाराशिव, लातूर, नांदेड, परभणी, हिंगोली, जालना व बीड (महाराष्ट्र), तसेच विजयपूर, कलबुर्गी, बीदर (कर्नाटक) येथून प्रकाशित केले.

►► संक्षिप्त वृत्त...



म. गांधी महाविद्यालयात सरदार वल्लभभाई पटेल व इंदिरा गांधी यांना विनम्र अभिवादन अहमदपूर, दि.१ नोव्हेंबर -

भारताचे पहिले उपपंतप्रधान तथा पहिले गृहमंत्री, लोहपुरुष सरदार वल्लभभाई पटेल यांची १५० वी जयंती व भारताच्या पहिल्या महिला पंतप्रधान ‘आयर्न लेडी’ प्रियदर्शनी श्रीमती इंदिरा गांधी यांच्या स्मृतिदिनानिमित्त महाविद्यालयात अभिवादन कार्यक्रम घेण्यात आला. विचार विकास मंडळाचे अध्यक्ष अँड किशनराव बेंडकुळे यांच्या अध्यक्षतेखाली झालेल्या या कार्यक्रमांमध्ये प्रथम लोहपुरुष सरदार वल्लभभाई पटेल व श्रीमती इंदिरा गांधी यांच्या प्रतिमांना पुष्पहार अर्पण करून अभिवादन करण्यात आले. महाविद्यालयाचे प्राचार्य डॉ. व्ही. पी. पवार यांनी सरदार वल्लभभाई पटेल व इंदिरा गांधी यांच्या जीवनावर प्रकाश टाकून राष्ट्रीय एकता दिनाचे महत्त्व प्रतिपादन केले. याप्रसंगी महाविद्यालयातील कार्यालयीन अधीक्षक श्री डी. के. गाजरे, श्री विशाल करंजे, श्री अभिषेक डहाळे, श्री राजमल्ले, श्रीमती गीर तसेच महाविद्यालयातील शिक्षक व शिक्षकेतर कर्मचारी उपस्थित होते.



जी.पी. माने यांच्या कुटुंबीयांना जोगेंद्र कवाडे यांचे सात्वन लातूर, दि.१ नोव्हेंबर -

पीपल्स रिपब्लिकन पार्टीचे राष्ट्रीय अध्यक्ष व माजी खासदार प्रा. जोगेंद्र कवाडे यांनी पक्षाचे राज्य कार्यकारिणी सदस्य गजानन पांडुरंग माने यांच्या आकस्मिक निधनानंतर त्यांच्या परिवाराची भेट घेऊन सात्वन व्यक्त केले. प्रा. कवाडे यांनी स्व. माने यांच्या प्रतिमेस पुष्प अर्पण करून भावपूर्ण श्रद्धांजली अर्पण केली. यावेळी नांदेड महानगरपालिकेचे माजी नगरसेवक व पक्षाचे महाराष्ट्र प्रदेश महासचिव बापूसाहेब गजभारे, लातूर जिल्हाध्यक्ष एन. डी. सोनकांबळे, धाराशिव जिल्हाध्यक्ष अनिस शेख, चाकूर तालुक्याध्यक्ष मिलिंद कांबळे, लातूर शहराध्यक्ष दर्शन सोनकांबळे, तसेच बालाजी कांबळे, सुमेध सोनकांबळे, बी.एम. कांबळे, भागवान माने, वैभव माने, अनोज कांबळे, नरसिंग गायकवाड, आदेश बनसोडे, आकाश कांबळे आदी उपस्थित होते.

व्हिएतनाममधील आंतरराष्ट्रीय आयुर्वेद व योग परिषदेचे प्रमुख पाहुणे म्हणून डॉ. नारायण जाधव यांना निमंत्रण

तथा वृत्तसेवा
उदगीर, दि.१, नोव्हेंबर -

व्हिएतनाममधील हो ची मिन्ह सिटी (HCMC) येथे होणाऱ्या दुसऱ्या आंतरराष्ट्रीय आयुर्वेद व योग समिट आणि आरोग्य प्रदर्शन २०२५ या प्रतिष्ठित परिषदेच्या उद्घाटनप्रसंगी प्रमुख पाहुणे म्हणून उदगीर येथील धनवंतरी आयुर्वेदिक महाविद्यालयाचे माजी प्राध्यापक आणि भारतीय चिकित्सा पद्धती राष्ट्रीय आयोग, भारत सरकार, नवी दिल्ली अंतर्गत मेडिकल असेसमेंट अँड रेटिंग बोर्डाचे अध्यक्ष डॉ. नारायण जाधव यांना निमंत्रित करण्यात आले आहे.

ही परिषद दोन दिवस

व्हिएतनाममधील हो ची मिन्ह सिटी येथे होणार असून तिचे परिषदेचा उद्देश आयुर्वेद आणि योगाचा जागतिक प्रसार, विचारांची देवाणघेवाण आणि आंतरराष्ट्रीय स्तरावर आरोग्यदृष्टीने सहकार्य वाढविणे हा आहे.

डॉ. नारायण जाधव यांना या परिषदेच्या उद्घाटन सोहळ्यात प्रमुख पाहुणे म्हणून निमंत्रण मिळाल्याने उदगीर शहरासह संपूर्ण मराठवाड्यात आनंद व्यक्त केला जात असून त्यांच्या या कामगिरीबद्दल सर्व अभिनेदनांचा वर्षाव होत आहे.



उदगीरमध्ये भारतरत्न डॉ. बाबासाहेब आंबेडकरांच्या पूर्णाकृती पुतळ्याचे अनावरण

सहकार मंत्री बाबासाहेब पाटील आणि पर्यटन राज्यमंत्री इंद्रनिल नाईक यांच्या हस्ते सोहळा संपन्न...

उदगीरच्या इतिहासातील भव्य-दिव्य क्षण...



तथा वृत्तसेवा
उदगीर, दि.१, नोव्हेंबर -

विश्वरत्न, भारतरत्न प. पु. डॉ. बाबासाहेब आंबेडकर यांचा भव्य पूर्णाकृती पुतळा उदगीर शहरात उभारला, अशी गेल्या अनेक दशकांपासून समाजबांधवांची मागणी होती. अखेर ही ऐतिहासिक मागणी पूर्ण झाली असून, माजी मंत्री व आमदार संजय बनसोडे यांच्या संकल्पनेतून कोट्यवधी रुपयांच्या खर्चाने हा भव्य पुतळा उभारण्यात आला.

नांदेड-बिदर मुख्य मार्गालगत उभारण्यात आलेल्या या पुतळ्याचे अनावरण महाराष्ट्राचे सहकार मंत्री बाबासाहेब पाटील आणि पर्यटन व सार्वजनिक बांधकाम राज्यमंत्री इंद्रनिल नाईक यांच्या हस्ते मोठ्या थाटात करण्यात आले. या वेळी शहरात आनंदाचे, अभिमानाचे आणि ऐतिहासिक वातावरण पाहायला मिळाले.

याप्रसंगी रिपब्लिकन पक्षाचे राष्ट्रीय अध्यक्ष प्रा. जोगेंद्र कवाडे, माजी क्रीडामंत्री आ. संजय बनसोडे, आ. प्रताप पाटील चिखलीकर, आ. अमोल मिटकरी, भदंत उपगुप्त महाथेरी, भंते

पण्यांद, भंते नागसेन बोधी, शिल्पा बनसोडे, बाळासाहेब सोळसकर, राम उदयसिंह निंबाळकर, अनिल दिकले, मा.आ. गोविंद केंद्रे, माजी नगराध्यक्ष राजेश्वर निरुरे, उषा कांबळे, माजी वि.प. अध्यक्ष राहुल केंद्रे, अँड. व्यंकट बेद्रे, रामचंद्र तिरुके, सुशांत शिंदे, राम बोरगावकर, सोमानाथ जाधव, भरत मिटकरी, समीर शेख, रामराव बिरादार, प्रभावती कांबळे, मनमथ किडे, बालाजी भोसले, संग्राम हासुळे पाटील, सत्यवान पांडे, चंद्रकांत टेंगटोल, वसंत पाटील, सय्यद जानीमियां, शशिकांत बनसोडे, विठ्ठल चव्हाण, संतोष तिडके, शफी हाशमी, प्रदीप जोंधळे, अभिजीत औटे, तात्या पाटील, श्याम डावळे, बाळासाहेब मरलापळे, गोविंद ब्रह्मानां,

पुतळ्याची आकर्षक सजावट

भारतरत्न डॉ. बाबासाहेब आंबेडकर यांच्या पूर्णाकृती पुतळ्याची व स्मारक परिसराची फुलांनी व विद्युत दिव्यांनी आकर्षक सजावट करण्यात आली होती. पुतळ्याचे तेजस्वी रूप पाहण्यासाठी हजारो भिमसैनिक आणि परिसरातील नागरिकांनी गर्दी केली होती.

आदर्श शिंदे यांच्या भीम गीतांनी भारावले प्रेक्षक

पुतळा अनावरणानंतर दसरा मैदानात झालेल्या कार्यक्रमात गायक आदर्श शिंदे यांनी सादर केलेल्या भीमगीतांनी प्रेक्षक मंत्रमुग्ध झाले. उपस्थितांनी गीतांना मोठी दाद देत डॉ. आंबेडकरांच्या जयघोषात कार्यक्रमाचा समारोप झाला.



जिल्हा सरचिटणीस मनोषा नवने, रोहीदास वाघमारे, कपिल माकणे, उपनगराध्यक्ष साईप्रसाद हिप्पाळे, प्रदेश सचिव युवराज पाटील, अजय काळे, तुकाराम मदे, व्यंकटराव सोनवणे, नितीन रेड्डी, दयानंद पाटील, विठ्ठल धोंडगे, बालाजी सावंत, भागवत जानवळकर, श्रीहरी माळी, श्याम मुंजाणे, अंकुश जनवाडे, संतोष माने, सरपंच घनश्याम मस्के, किशनराव रेड्डी, गजानन बिराजदार, प्रशांत बिबराळे, यमरत गुरमे, दिलीप एनगे, तसेच दोन्ही मंडळातील

केले की, ही कार्यकर्त्यांची निवडणूक असून, प्रत्येक कार्यकर्त्याला लढण्याची संधी मिळाली पाहिजे. सर्व पदाधिकाऱ्यांनी आपल्या स्वाक्षरीने ठराव मंजूर केला असून, तो जिल्हाध्यक्ष बसवराज पाटील मुखमकर यांच्याकडे पाठवण्यात येणार असल्याचे मंडळाध्यक्ष सिद्धेश्वर पवार यांनी सांगितले. तसेच, आगामी निवडणुका कार्यकर्त्यांनीच हातात घ्याव्यात आणि भाजपने स्वबळावर लढवाव्यात असे एकमत झाले. मात्र, जिल्हा तसेच राज्यातील वरिष्ठ नेते जो निर्णय घेतो, तो कार्यकर्त्यांना मान्य असेल असा ठरावही बैठकीत एकमताने पारित करण्यात आला.

या बैठकीचे सूत्रसंचालन गजानन बिराजदार यांनी केले, तर आभार प्रदर्शन नळेगाव मंडळाध्यक्ष रणजीत मिरकले यांनी केले.

■ स्टॅच्यू ऑफ नॉलेजचा पार्श्वभूमीवर प्रा. कवाडे यांचे महामानवास अभिवादन ■

तथा वृत्तसेवा
लातूर, दि.१ नोव्हेंबर -

लातूर शहरात उभारण्यात येत असलेल्या महामानव डॉ. बाबासाहेब आंबेडकर यांच्या ७५ फूट उंच ‘स्टॅच्यू ऑफ नॉलेज’ या भव्य पुतळ्याच्या उभारणीच्या पार्श्वभूमीवर पीपल्स रिपब्लिकन पार्टीचे राष्ट्रीय अध्यक्ष तथा माजी खासदार प्रा. जोगेंद्र कवाडे यांनी

डॉ. बाबासाहेब आंबेडकर यांच्या पूर्णाकृती पुतळ्यास पुष्पहार अर्पण करून विनम्र अभिवादन केले. यावेळी पक्षाचे लातूर जिल्हाध्यक्ष एन.डी. सोनकांबळे, धाराशिव जिल्हाध्यक्ष अनिस शेख, नांदेडचे बापूसाहेब गजभारे, लातूर शहराध्यक्ष दर्शन सोनकांबळे, मदन तुळजापूरे (उदगीर), आकाश तुळजापूरे, भालेराव,

मिलिंद कांबळे, राजाभाऊ गायकवाड, अशोक लामतुरे, बालाजी कांबळे, अशोक सुतार, प्रा. सुमेध सोनकांबळे, प्रशांत बनसोडे, भगवान माने, बी.एम. कांबळे, वैभव माने, अनोज कांबळे, नरसिंग गायकवाड, आदेश बनसोडे, आकाश कांबळे, अजय गाथाडे, विजय उजळमकर, राघवेंद्र आदींची उपस्थिती होती.

औसा नगरपरिषदेतील मतदार नोंदणी गैरप्रकाराची चौकशी करावी

विवेक मिश्रा यांची मागणी

तथा वृत्तसेवा
औसा, दि.१, नोव्हेंबर -

औसा शहरातील नगरपरिषद निवडणुकीपूर्वी मतदार नोंदणी प्रक्रियेत गंभीर गैरप्रकार झाल्याचा आरोप करत माजी नगरसेवक विवेक मिश्रा यांनी निवडणूक विभागाकडे चौकशीची मागणी केली आहे. शहरातील इतर चार प्रभागांतील सुमारे ६०० मतदारांची नोंद प्रभाग क्रमांक ४ मध्ये करण्यासाठी एकाच व्यक्तीने दाखल केलेले अर्ज बेकायदेशीर असल्याचे त्यांनी पत्रकार परिषदेत

सांगितले. मिश्रा यांनी दिलेल्या माहितीनुसार, ८ ऑक्टोबर २०२५ रोजी प्रसिद्ध झालेल्या मतदार यादीप्रमाणे प्रभाग क्रमांक ४ मध्ये २५६५ मतदार आहेत, मात्र नव्याने सादर केलेल्या अर्जांद्वारे इतर प्रभागांतील ६०० मतदारांची नावे प्रभाग ४ मध्ये समाविष्ट करण्याचा प्रयत्न झाला आहे. या अर्जांवर अर्जदारांच्या स्वाक्षऱ्या नसून अर्जदारही स्वतः उपस्थित नव्हते, तरीही पालिका प्रशासनाने ते अर्ज स्वीकारल्याचा आरोप त्यांनी केला.

निवडणूक विभागाच्या २२ डिसेंबर २०२३ च्या

शुद्धीपत्रकानुसारच मतदार यादी कायम ठेवावी, आणि नव्याने दाखल केलेले सर्व अर्ज रद्द करण्यात यावेत, अशी मागणी मिश्रा यांनी केली.

त्यांनी पुढे सांगितले की, निवडणूक विभागाच्या सूचनांनुसार प्रभागांच्या सीमेवरील मतदारांची विशेष दक्षता घेणे आणि आवश्यकतेनुसार स्थळनिरीक्षण करणे अपेक्षित असते. मात्र औसा नगरपालिकेने हे नियम न पाळता राजकीय हेतूने मतदार स्थलांतराचा प्रयत्न केला आहे.

प्रभाग ३, ६, १० आणि ११ मधील रहिवाशांची घरे त्याच भागात असतानाही त्यांची



नावे प्रभाग ४ मध्ये हलवण्याचा प्रयत्न करण्यात आल्याने हा प्रकार निवडणूक प्रक्रियेत हस्तक्षेप करणारा आणि बेकायदेशीर असल्याचे मिश्रा यांनी सांगितले. या प्रकरणी त्यांनी राज्य निवडणूक आयोग मुंबई, निवडणूक निर्णय अधिकारी औसा, सहाय्यक

निवडणूक अधिकारी औसा आणि औसा नगरपालिका मातसुरे यांच्याकडे आक्षेप नोंदवले असल्याची माहितीही दिली.

भारताचा अभिमान! निलंगा तालुक्यातील रुपाली बोधे हिचा मलेशियात दमदार झळाळा

भारतीय संघाची कर्णधार म्हणून निवड

तथा वृत्तसेवा
निलंगा, दि.१, नोव्हेंबर -

मलेशिया येथे पार पडलेल्या १५व्या आशियाई रस्सीखेच स्पर्धेत निलंगा तालुक्यातील बडूर गावची रुपाली विठ्ठल बोधे हिने भारतीय महिला संघाचे कर्णधारपद भूषवून देशाचे नेतृत्व केले. या स्पर्धेत भारतीय संघाने चौथे स्थान पटकावले असले, तरी रुपालीच्या जिद्द, परिश्रम आणि नेतृत्वगुणांमुळे तिच्या गावासह संपूर्ण परिसरात अभिमानाचे वातावरण निर्माण झाले आहे.

रुपाली बोधे ही विठ्ठल बोधे यांची कन्या असून त्यांचे मूळ गाव बडूर (ता. निलंगा) आहे. रोजगाराच्या निमित्ताने विठ्ठल बोधे ठाणे येथे बिल्डिंग मटेरियलचा व्यवसाय करतात, तरीही त्यांचे गावाशी घट्ट नाते आजही टिकून आहे.

बालपणापासूनच मैदानी खेळांची



आवड असलेल्या रुपालीने २०१४ पासून रस्सीखेच खेळात सक्रिय सहभाग सुरू केला. तिच्या आजवरच्या कारकिर्दीत तिने शालेय जिल्हास्तरावर दोन सुवर्णपदके, राज्य व राष्ट्रीय स्तरावर उल्लेखनीय कामगिरी, तसेच राष्ट्रीय असोसिएशन स्पर्धेत कांस्यपदक मिळविले आहे.

मागील वर्षी ती महाराष्ट्र संघाची कर्णधार म्हणून निवडली गेली होती. नांदेड येथे झालेल्या राज्यस्तरीय स्पर्धेत तिने महिला आणि मिश्र गटातून दोन सुवर्णपदके जिंकत राज्याचा गौरव वाढविला होता.

१७ नोव्हेंबरला पुण्यात शिक्षण आयुक्त कार्यालयावर शिक्षकेतर कर्मचाऱ्यांचा मोर्चा

तथा वृत्तसेवा
लातूर, दि.१, नोव्हेंबर -

राज्यातील माध्यमिक शाळांमधील शिक्षकेतर कर्मचाऱ्यांच्या न्याय्य मागण्या, प्रलंबित पदभरती व विविध शासन निर्णयांच्या अंमलबजावणीसाठी १७ नोव्हेंबर २०२५ रोजी पुण्यातील शनिवारवाड्यापासून शिक्षण आयुक्त कार्यालयावर मोर्चा धडकणार आहे.

या मोर्चाचे नेतृत्व महाराष्ट्र राज्य माध्यमिक शिक्षकेतर कर्मचारी महामंडळाचे सरकायवाह शिवाजी खंडेकर करणार असून, लातूर जिल्ह्यातील शिक्षकेतर कर्मचाऱ्यांनी मोठ्या संख्येने सहभागी व्हावे, असे आवाहन राजेश्वर चापुले, अमोल चामे, अनिल दरेकर, पांडुरंग देडे, अजय अरदवाड, जगन्नाथ येमले, तुळशीदास गोंदरकर, अमोल घुमडे यांनी केले आहे.

चाकूर तालुक्यातील भाजप स्वबळावर निवडणूक लढवणार, कार्यकर्त्यांची बैठकीत एकमुखी संमती

►► भाजप कार्यकर्त्यांचा ठराव : स्थानिक स्वराज्य संस्थेची निवडणूक स्वबळावर लढवावी.. चाकूर तालुक्यात सुसंवाद मेळावा पार...

तथा वृत्तसेवा
चाकूर, दि.१, नोव्हेंबर -

चाकूर तालुक्यातील भारतीय जनता पक्षाच्या कार्यकर्त्यांचा सुसंवाद मेळावा दि.३० ऑक्टोबर रोजी महालक्ष्मी हॉटेल, लातूर रोड येथे उत्साहात पार पडला. या बैठकीस तालुक्यातील पदाधिकारी, कार्यकर्ते आणि लोकप्रतिनिधी मोठ्या संख्येने उपस्थित होते. बैठकीत भारतीय जनता पक्षाने आगामी स्थानिक स्वराज्य संस्थेच्या निवडणुका स्वबळावर लढवाव्यात असा ठराव एकमुखी मंजूर करण्यात आला.

या बैठकीच्या अध्यक्षस्थानी जिल्हा उपाध्यक्ष वसंत डिंगोळे होते, तर प्रमुख पाहुणे म्हणून चाकूर कृषी उत्पन्न बाजार समितीचे सभापती निळकंठ मिरकले उपस्थित होते. यावेळी चाकूर मंडळाध्यक्ष सिद्धेश्वर पवार, नळेगाव मंडळाध्यक्ष रणजीत मिरकले,

असंख्य कार्यकर्ते उपस्थित होते. या सुसंवाद बैठकीत सर्वानुमते निर्णय घेण्यात आला की, आगामी स्थानिक स्वराज्य संस्थेच्या निवडणुका भारतीय जनता पक्षाने स्वबळावर लढवाव्यात. हा ठराव चाकूर मंडळाध्यक्ष सिद्धेश्वर पवार यांनी मांडला तर नळेगाव मंडळाध्यक्ष रणजीत मिरकले यांनी अनुमोदन दिले. अध्यक्ष वसंत डिंगोळे यांच्या संमतीने ठराव सर्वानुमते मंजूर करण्यात आला. बैठकीत कार्यकर्त्यांनी मत व्यक्त

मंगळसूत्र चोरी आणि खिसा कापणारे दोन चोरटे जेरबंद

तभा वृत्तसेवा

बीड दि.१ नोव्हेंबर

शहर व जिल्ह्यात वाढत्या चोरी-धरफोड्या रोखण्यासाठी स्थानिक गुन्हे शाखेने सुरू केलेल्या मोहिमेत दोन आरोपींना अटक करण्यात आली. दोन वेगवेगळ्या गुन्ह्यांमध्ये एकूण ९५ हजार रुपयांचा मुद्देमाल जप्त करण्यात आला आहे. बीड स्थानिक गुन्हे शाखेचे पोलीस निरीक्षक यांच्या मार्गदर्शनाखाली स.पोलीस निरीक्षक धनराज जारवाल यांच्या पथकाने पाटोदा पोलीस ठाण्यातील गुन्हा नोंद क्र. ३५१/२०२५, कलम ३०३(२) बी.एन.एस. मधील आरोपीचा शोध घेत असताना गुप्त माहिती मिळाली. त्यानुसार गणेश कचरू पवार रा. आयोध्यानगर, बीड हा आरोपी असल्याची खात्री पटल्यावर पथकाने ३१ ऑक्टोबर रोजी चहाटा फाटा परिसरात त्याला ताब्यात घेतले. त्याच्याकडून चोरीचे सोन्याचे

मनीमंगळसूत्र किमती ६० हजार रुपये जप्त करण्यात आले. या आरोपीकडून आणखी गुन्हे उघडकीस

येण्याची शक्यता असून पुढील तपास पाटोदा पोलीस करीत आहेत.



दरम्यान शिवाजीनगर पोलीस ठाण्याच्या गुन्हा नोंद क्र. ५१९/२०२५, कलम ३०३(२) बी.एन.एस. अंतर्गत संशयिताचा शोध घेत असताना स.पोलीस निरीक्षक श्रीराम खटावकर यांच्या पथकाने महेश किसन गायकवाड रा. गांधीनगर, बीड यास ताब्यात घेतले. त्याच्याकडून ३५ हजार रुपयांचा चोरीचा मुद्देमाल जप्त करण्यात आला. आरोपीला पुढील तपासासाठी शिवाजीनगर पोलीस ठाण्यात देण्यात आले. या कारवाईत स्थानिक गुन्हे शाखेचे पोलीस निरीक्षक शिवाजी बंटेवाड, स.पोलीस निरीक्षक धनराज जारवाल, पो.उपनिरीक्षक श्रीराम खटावकर, पोलीस हवालदार अशोक दुबाले, सोमनाथ गायकवाड, बाळू सानप, राहुल शिंदे, अंकुश वरपे, अर्जुन यादव, अशफाक सय्यद, मनोज परजणे आणि सिद्धेश्वर मांजरे यांनी सहभाग नोंदविला.

आगवान कुटूंबातील तिसरा प्राचार्य रविंद्र वसंतराव आगवान यांची नियुक्ती

तभा वृत्तसेवा

बीड दि.१ नोव्हेंबर

पारनेरकर महाराज विद्यालयाच्या प्राचार्यपदी निवड झाली. विष्णु रसाळ हे सेवानिवृत्त झाल्यामुळे त्यांच्या जागी श्री.रविंद्र वसंतराव आगवान यांची नियुक्ती झाली.

या पूर्वी आगवान कुटूंबातील राजेंद्र संतुकराव आगवान हे निरगुडी ता.पाटोदा येथील जवाहर माध्यमिक व उच्च विद्यालयात १९६८ ते २००१ पर्यंत प्राचार्य होते. तसेच सौ.मंगला संतुकराव आगवान या बीड शहरातील



राष्ट्रीय कन्या माध्यमिक विद्यालयामध्ये प्राचार्य म्हणून २५ वर्ष काम केले. मांजरसुंबा येथील आगवान कुटूंबातील एकाच घरातील तिघांनी प्राचार्य म्हणून काम केले. श्री.रविंद्र वसंतराव आगवान यांना पुढील वाटचालीस शुभेच्छा

सर्व पेन्शनर्स यांनी दि.१ नोव्हेंबर ते १० डिसेंबर पर्यंत हयात नामे सादर करावेत

तभा वृत्तसेवा

बीड दि.१ नोव्हेंबर

बीड जिल्ह्यातील सर्व पेन्शनर धारकांनी दि.१ नोव्हेंबर ते १० डिसेंबर २०२५ पूर्वी हयात नामे आपल्या संबंधित विभागाकडे सादर करावे असे आवाहन पेन्शनर्स अँड सिनीयर सिटीझन्स असोसिएशनचे प्र.अध्यक्ष इंजि.आर.व्ही. वजूरकर यांनी केले आहे.

प्रसिध्दी पत्रकात म्हटले आहे की, जिल्हा परिषद कडून पेन्शन मिळणारे पेन्शनर्स यांनी त्या-त्या पंचायत

समितीच्या गट विकास अधिकारी कार्यालयाकडे आणि कोषागार कार्यालयाकडून पेन्शन प्राप्त होणाऱ्या पेन्शनर्सनी संबंधित बँकेच्या (स्टेट बँक ऑफ इंडिया, बँक ऑफ महाराष्ट्र) शाखेत आपले हयात नामे सादर करावेत. हयात नाम्या सोबत आधार कार्ड, बँक आर्काऊंट झेरावॅस आणि पीपीओ क्रमांक जोडावा असे आवाहन पेन्शनर्स अँड सिनीयर सिटीझन्स असोसिएशनचे प्र.अध्यक्ष इंजि.आर.व्ही. वजूरकर यांनी केले आहे.

तुलसी महाविद्यालयात सरदार वल्लभभाई पटेल जयंतीनिमित्त अभिवादन



तभा वृत्तसेवा

बीड दि.१ नोव्हेंबर

देवगिरी प्रतिष्ठान संचलित तुलसी संगणकशास्त्र व माहिती तंत्रज्ञान महाविद्यालय, बीड येथे भारताचे पहिले गृहमंत्री सरदार वल्लभभाई पटेल यांच्या जयंतीनिमित्त अभिवादन कार्यक्रम आयोजित करण्यात आला.

या प्रसंगी संस्था प्रतिनिधी डॉ.प्रियांका रोडे, प्राचार्य प्रा.डी.जी. निकाळजे, एनएसएस कार्यक्रम अधिकारी प्रा.सुरेश कसबे, तसेच प्राध्यापक व शिक्षकेतर कर्मचारी उपस्थित होते.

कार्यक्रमात सरदार पटेल यांच्या कार्याचा आढावा घेऊन त्यांच्या एकीच्या संदेशाचा वारसा जपण्याचा संकल्प उपस्थितांनी केला.

बीडमध्ये संत ज्ञानेश्वर महाराज जीवन चरित्र कथेचे भव्य आयोजन

तभा वृत्तसेवा

बीड दि.१ नोव्हेंबर

संत ज्ञानेश्वर महाराज यांची साडेसातशेवी जन्म जयंती सध्या संपूर्ण विश्वभर उत्साहात साजरी होत आहे. गेल्या बारा महिन्यांपासून संत ज्ञानेश्वर महाराज यांच्या जीवनावर विविध कार्यक्रमांचे आयोजन देशभर करण्यात येत असून, शासन स्तरावरही हा उत्सव भव्य स्वरूपात साजरा केला जात आहे. या पार्श्वभूमीवर, बीड शहरात



गेल्या पंचवीस वर्षांपासून संत विचार परंपरेचे कार्य करणारे स्वर्गीय झुंबरलालजी खटोड

साडेसातशेवी जन्म जयंतीनिमित्त साध्वी अनुराधा दीवींच्या संगीतमय कथेतून जीवनप्रेरणा

सामाजिक प्रतिष्ठान, बीड यांच्या वतीने 'संत ज्ञानेश्वर महाराज जीवन चरित्र कथा' या भव्य धार्मिक कार्यक्रमाचे आयोजन करण्यात आले आहे.

बीड जिल्ह्यात पुरग्रस्तांसाठी औरंगाबाद धर्मप्रांताकडून अन्नधान्य किटचे वाटप जनतेकडून धर्मप्रांताच्या संवेदनशीलतेचे कौतुक

तभा वृत्तसेवा

बीड दि.१ नोव्हेंबर

अतिवृष्टीमुळे गंभीरपणे प्रभावित झालेल्या बीड जिल्ह्यातील पुरग्रस्त कुटुंबांना औरंगाबाद धर्मप्रांताने दिलासा देण्यासाठी पुढाकार घेतला आहे. या कठीण परिस्थितीत औरंगाबाद धर्मप्रांताचे अधिपती बिशप बर्नार्ड लान्सी यांच्या नेतृत्वाखाली १६५ पुरग्रस्त कुटुंबांना अन्नधान्य व जीवनावश्यक वस्तूंच्या किटचे वाटप करण्यात आले.

गेल्या काही दिवसांतील मुसळधार पावसामुळे अनेक शेतकऱ्यांचे शेतीचे नुकसान,



जनावरे, घरे आणि उपजीविकेचे साधन हरपले आहेत. अशा परिस्थितीत धर्मप्रांताने दाखवलेली तत्परता आणि संवेदनशीलता



याबद्दल गावकऱ्यांनी मनापासून कृतज्ञता व्यक्त केली. धर्मप्रांताच्या प्रतिनिधीं सेंट रफी सोशल सेंटर येथे जाऊन

पुरग्रस्तांना थेट किट वाटप केले. या किटमध्ये तांदूळ, डाळ, तेल, साखर, आटा आणि इतर आवश्यक वस्तू समाविष्ट होत्या.

स्थानिक नागरिकांनी सांगितले की, या आपत्तीच्या काळात औरंगाबाद धर्मप्रांताने दाखवलेली माणुसकी आणि तात्काळ मदत आमच्यासाठी मोठा आधार ठरली आहे. या उपक्रमातून औरंगाबाद धर्मप्रांताने पुन्हा एकदा समाजासाठी असलेली त्याची बांधिलकी आणि सेवा वृत्ती सिद्ध केली आहे. बीड जिल्ह्यातील प्रशासन आणि नागरिकांनी या कार्याचे मनःपूर्वक अभिनंदन आणि कौतुक केले. धर्मप्रांताने दिलेला हा आधार आम्हाला पुन्हा उभं राहण्याचं बळ देतो, असे एका लाभार्थी कुटुंबाने भावनिक शब्दांत सांगितले.

अंबाजोगाईत रिंग रोडवर अपघात : कारच्या धडकेत दुचाकीस्वाराचा मृत्यू

तभा वृत्तसेवा

बीड दि.१ नोव्हेंबर

अंबाजोगाई शहरातील रिंगरोडवरील मानवलोक कार्यालयाजवळ शुक्रवारी रात्री साडेआठच्या सुमारास भरधाव कारने दुचाकीला जोरदार धडक दिली. या अपघातात गंभीर जखमी झालेल्या चंद्रकांत मुलीधर गंगणे (वय ५२, रा. राडी, ता. अंबाजोगाई) यांचा मृत्यू झाला. ते अंबाजोगाई येथील त्यांच्या घराकडे जात असताना हा अपघात झाला. मानवलोक कार्यालयाजवळ कारने दिलेल्या जोरदार धडकेत ते गंभीर जखमी झाले होते. घटनास्थळी उपस्थित नागरिकांनी तत्काळ त्यांना 'स्वाराती' रुग्णालयात दाखल केले. मात्र, तिथे डॉक्टरांनी तपासून त्यांना मृत घोषित केले. चंद्रकांत गंगणे हे राजणी येथील साखर कारखान्यात चीफ केमिस्ट म्हणून कार्यरत होते. त्यांच्या अकाली मृत्यूची खबर येताच राडी गावावर शोककळा पसरली आहे.



स्थानिक स्वराज्य संस्थांच्या निवडणुकीत राष्ट्रवादी काँग्रेस शरदचंद्र पवार पक्षाचा झेंडा फडकविणार-खा.बजरंग सोनवणे

तभा वृत्तसेवा

बीड दि.१ नोव्हेंबर

पक्षासाठी अहोरात्र परिश्रम घेणाऱ्या प्रामाणिक, निष्ठावान अशा सर्व कार्यकर्त्यांनी स्थानिक स्वराज्य संस्थेच्या निवडणुकीत उमेदवारी व त्यांना ताकद देऊन त्यांच्या पाठीशी खंबीरपणे आम्ही उभे राहू, तसेच आगामी निवडणुकीत बीड जिल्हा परिषद, सर्व पंचायत समिती आणि नगरपरिषद या स्थानिक स्वराज्य संस्थांवर राष्ट्रवादी काँग्रेस पार्टी (शरदचंद्र पवार) चा झेंडा फडकविणार असल्याचा विश्वास बीड जिल्ह्याचे लोकप्रिय खासदार बजरंग बप्पा सोनवणे यांनी व्यक्त केला. ते अंबाजोगाईत पक्षाच्या निवडणूक पूर्व आढावा बैठकीत प्रमुख मार्गदर्शक म्हणून बोलत होते.

आगामी नगरपालिका, जिल्हा परिषद व पंचायत समिती या स्थानिक स्वराज्य संस्था निवडणुकांच्या



पार्श्वभूमीवर अंबाजोगाईत ३१ ऑक्टोबर २०२५ रोजी शहरातील राजस्थानी मंगल कार्यालयात खासदार बजरंगबप्पा सोनवणे यांच्या प्रमुख उपस्थितीत राष्ट्रवादी काँग्रेस शरदचंद्र पवार पक्षाच्या बैठकीचे आयोजन करण्यात आले होते. बैठकीच्या अध्यक्षस्थानी जिल्हाध्यक्ष राजेंद्र मरके, तर यावेळी केज विधानसभा मतदारसंघाचे माजी आमदार पृथ्वीराज साठे, माजी

आमदार प्रा.संगिताताई ठोंबरे, राजेसाहेब देशमुख आणि डॉ.नरेंद्र काळे, तालुकाध्यक्ष अमर देशमुख, संजय भोसले, तारेख अली उस्मानी, एंड.शहाजन पठाण, अंकुश दोबळे, एंड.इस्माईल गवळी, दीपक शिंदे, केशव ढगे, भास्कर आगळे, देविदास देवकते, तानबा लांडगे, आश्रुबा करडे, पप्पू माके, ज्ञानोबा कांबळे, रविंद्र मोरे, गणेश घाडगे,

चंद्रकलताई देशमुख, बन्सी जोगदंड, व्यंकटेश चामनर, कल्याण भिसे, मुनीर कुरेशी, सोमनाथ धोत्रे, सुधाकर देशमुख, प्रशांत पवार, अशोक मोदी, कार्याध्यक्ष टेकाळे, सुरेखाभाभी चौधरी, पप्पू काकडे, दिलीप धुमाळ, धनराज माने, सुधाकर जोगदंड, अशोक जाधव, अन्वर कुरेशी, राजेभाऊ देवकते या मान्यवरांची प्रमुख उपस्थिती होती. यावेळी प्रास्ताविक करताना तालुकाध्यक्ष अमर देशमुख म्हणाले की, आगामी नगरपालिका, जिल्हा परिषद व पंचायत समिती या स्थानिक स्वराज्य संस्था निवडणुकांमध्ये तरुणांना ५० टक्के संधी देण्याची राष्ट्रवादी काँग्रेस शरदचंद्र पवार पक्षाची भूमिका आहे. स्थानिक स्वराज्य संस्था निवडणुकीच्या पार्श्वभूमीवर संघटनात्मक बांधणी आणि रणनीती ठरविण्यासाठी आज पक्षातर्फे बैठकीचे आयोजन करण्यात आले आहे.

परळीच्या भूमिपुत्राचा प्रशासनात बहुमान: कोकण म्हाडाच्या मुख्य अधिकारी पदी डॉ. विशाल राठोड यांची नियुक्ती

तभा वृत्तसेवा

मुंबई दि.१ नोव्हेंबर

प्रशासकीय क्षेत्रामध्ये परळीच्या भूमिपुत्राचे विविध मुख्य पदांवर कर्तव्य बजावण्याचा बहुमान मिळवला असून परळीचे डॉ. विशाल राठोड यांची आता तीन वर्षांसाठी कोकण विभागाच्या म्हाडाचे मुख्य अधिकारी म्हणून शासनाने नियुक्ती केली आहे. अतिरिक्त मुख्य कार्यकारी अधिकारी पदी प्रकल्प म्हणून कार्यरत असलेल्या डॉ. विशाल राठोड यांच्यावर कोकण विभागाच्या गृहनिर्माण व क्षेत्र विकास मंडळाची मुख्य



जबाबदारी घेण्यात आली आहे. परळीसाठी ही बहुमानाची बाब असून या नियुक्ती बद्दल त्यांचे सर्व स्तरातून अभिनंदन होत आहे.

डॉ. विशाल राठोड, अतिरिक्त मुख्य कार्यकारी अधिकारी / प्रकल्प संचालक यांची महाराष्ट्र गृहनिर्माण व क्षेत्रविकास प्राधिकरणांतर्गत मुख्य अधिकारी, कोकण गृहनिर्माण व क्षेत्रविकास मंडळ, मुंबई या पदावर ३ वर्षांकरिता नियुक्ती करण्यात येत आहे. याबाबतचा शासनादेश निर्गमित करण्यात आला

आहे. परळीचे भूमिपुत्र असलेल्या डॉ. विशाल राठोड यांनी प्रशासनात विविध पदांवर चांगले काम केले आहे. आपल्या उल्लेखनीय कार्याचा ठसा त्यांनी प्रशासनात उमटवलेला आहे. त्यांच्या उत्कृष्ट प्रशासकीय कामाबद्दल त्यांना विविध पुरस्कारही प्राप्त झालेले आहेत. अतिरिक्त मुख्य कार्यकारी अधिकारी / प्रकल्प संचालक म्हणून त्यांनी विशेष उल्लेखनीय कामगिरी केलेली आहे. या अनुषंगाने राज्य शासनाने आता त्यांना तीन वर्षांसाठी महाराष्ट्र गृहनिर्माण व क्षेत्र विकास प्राधिकरणा अंतर्गत कोकण म्हाडाचे मुख्य अधिकारी म्हणून नियुक्त केले आहे. त्यांच्या या नियुक्तीबद्दल त्यांचे सर्व स्तरातून अभिनंदन होत आहे.

जन शिक्षण संस्थान बीड येथे सरदार वल्लभभाई पटेल यांची १५० वी जयंती साजरी

तभा वृत्तसेवा

बीड दि.१ नोव्हेंबर

दीनदयाल शोध संस्थान संचलित व कौशल्य विकास व उद्योजकता मंत्रालय भारत सरकार द्वारा वित्तपोषित जन शिक्षण संस्थान बीडच्या वतीने ३१ ऑक्टोबर २०२५ रोजी स्वतंत्र भारताचे पहिले उपप्रधान व गृहमंत्री, लोहपुरुष उपाधिने संबोधले जाणारे, देशाची एकता व अखंडता अबाधित राहण्यासाठी विशेष कार्य केलेले सरदार वल्लभ भाई पटेल यांची जयंती साजरी करण्यात आली. याप्रसंगी जन शिक्षण संस्थान बीड चे संचालक श्री गंगाधर जी देशमुख, स्वातंत्र्यवीर सावरकर महाविद्यालय बीडचे प्रा श्री कृष्णा बारटके, चंपावती कनिष्ठ महाविद्यालयाचे प्रा श्री संजय चौंडे व सर्व कार्यकर्ते व प्रशिक्षणार्थी उपस्थित होते. यावेळी सर्वानी सरदार वल्लभभाई पटेल यांना अभिवादन केले.



पाणी उपलब्धतेसाठी जलतारा जनचळवळ : जिल्हाधिकारी कर्डिले

तभा वृत्तसेवा
नांदेड, दि. १ नोव्हेंबर-
सतत बदलणारे हवामान, अनियमित पावसाचे चक्र आणि बदललेली भौगोलिक परिस्थिती यामुळे शेतीला गंभीर फटका बसत असताना नांदेड जिल्हा प्रशासनाने पाणी संवर्धनाचा भक्कम निर्धार केला आहे. जिल्ह्यातील प्रत्येक शेतासाठी पाणी उपलब्ध व्हावे, पावसाचे पाणी शेतातच मुरावे यासाठी जलतारा जनचळवळ राबविण्यात येणार असल्याची माहिती जिल्हाधिकारी राहुल कर्डिले यांनी ३१ ऑक्टोबर रोजी झालेल्या बैठक व कार्यशाळेत सर्व अधिकाऱ्यांना दिली. याबाबत नियोजन भवन येथे ३१ ऑक्टोबर रोजी कार्यशाळाही संपन्न



झाली. या कार्यशाळेत उपजिल्हाधिकारी (रोहयो) महेश वडदकर आणि उपमुख्य कार्यकारी अधिकारी अमित राठोड यांनी जलताराचे फायदे, निधी व तांत्रिक तपशील यांचे सादरीकरण केले. यावेळी जिल्हा अधिक्षक कृषी अधिकारी, सर्व

गटविकास अधिकारी, तालुका कृषी अधिकारी, मनरेगा अधिकारी-अभियंते उपस्थित होते. **पावसाचे पाणी शेतात -जलतारा म्हणजे काय ?** शेतातील उताराच्या स्थळी ५ फूट

लांबी, ५ फुट रंदी, ६ फुट खोलीचा खड्डा करून, त्यात दगडांनी भर घालून पावसाचे पाणी जमिनीत मुरविण्याची ही सोपी, वैज्ञानिक पद्धत आहे. यामुळे पावसाचे पाणी वाहून न जाता जमिनीत मुरते, भूजल पातळी वाढते, शिवारातील विहिरी-बोअरवेलना पाणी मिळते, पिकांच्या वाढीस मदत होते, शेताची जागा वाया जात नाही. एक जलतारा पावसाळ्यात सुमारे ३.६० लाख लीटर पाणी जमिनीत मुरवतो. **मोठा संकल्प १ लाख जलतारे** जिल्ह्यातील ग्रामपंचायत व कृषी विभागाच्या समन्वयातून एक लाख जलतारे तयार करण्यात येणार असून हे काम मार्च २०२६ पूर्वी पूर्ण करण्याचे उद्दिष्ट आहे.

यातून साधारण ३६०० कोटी लीटर पाणी संरक्षित होणार आहे. मनरेगा मार्फत आर्थिक सहाय्य जलतारा तयार करण्यासाठी मनरेगा योजनेतून अल्पभूधारक शेतकऱ्यांना प्रति एकर ६ हजार रुपयांपर्यंत लाभ मिळणार आहे. यामुळे पाणी उपलब्धतेबरोबरच ग्रामीण भागात रोजगार निर्मितीसही चालना मिळेल. ग्रामीण भागात रोजगार व मनरेगाच्या माध्यमातून आर्थिक सहाय्य मिळणार आहे. या अभियानाबाबत जिल्हाधिकारी राहुल कर्डिले आणि मुख्य कार्यकारी अधिकारी श्रीमती मेघना कावली यांनी तालुकास्तरावर कार्यशाळा घेऊन तातडीने कामे मंजूर करून मार्चअखेर पूर्ण करण्याचे निर्देश दिले.

किनवट पोलीस ठाण्यात विविध गुन्ह्यांची नोंद

तभा वृत्तसेवा
किनवट, दि. १ नोव्हेंबर-
किनवट पोलीस ठाण्यात मागील काही दिवसांत तीन वेगवेगळ्या घटनांवरून गुन्ह्यांची नोंद करण्यात आली आहे. आत्महत्येची घटना (आ.प्र. नं. ३९/२०२५ कलम ११४ इछडड) मांडवा (ता. किनवट) येथे दि. २३ ऑक्टोबर २०२५ रोजी सकाळी साडेसहाच्या सुमारास व्यंकट नारायण बोळेवार (वय ४७) यांनी राहत्या घरी गळफास घेऊन आत्महत्येच्या केल्याची घटना घडली. या घटनेची खबर त्यांचे चुलत भाऊ प्रभाकर रामलु बोळेवार (वय ३४) यांनी दिली. या प्रकरणी नोंद करून पुढील तपास हेड कॉन्स्टेबल मुंडे यांच्या कडे सोपविण्यात आला आहे.

सिंदगी येथे दोघांनी मिळून फिर्यादीस शिवीगाळ, मारहाण करून गंभीर दुखापत केली तसेच पुन्हा आमच्या घरी आलीस तर जिवंत ठेवणार नाही अशी धमकी दिल्याचा आरोप आहे. या प्रकरणी किनवट पोलीस ठाण्यात गुन्हा नोंदवून पुढील तपास हेड कॉन्स्टेबल सिद्धार्थ वाघमारे यांच्या कडे सोपविण्यात आला आहे. धार्मिक भावना भडकविणारा व्हिडिओ प्रसारित केल्याप्रकरणी गुन्हा (गुन क्र. २९९/२०२५ कलम ३५३, २९९ इछड) रविकांत किशन कंवलवार (वय ३६, रा. बोधीडी बु.) यांनी दिलेल्या तक्रारीनुसार, शेख सोहेल (रा. एकता नगर, गोकुंदा) याने mr sohel king ४२० या इंस्टाग्राम आयडीवर गोमातेचा व गोमासाचा आक्षेपार्ह व्हिडिओ स्टेटस म्हणून प्रसारित केला. या कृत्यामुळे हिंदू बांधवांच्या धार्मिक भावना दुखावल्या गेल्या व समाजात द्वेष निर्माण झाला. या प्रकरणी गुन्हा नोंदवून तपास पोलीस उप निरीक्षक फडेवार यांच्या कडे दिला आहे. सर्व गुन्ह्यांचा तपास पोलीस निरीक्षक देविदास चौपडे यांच्या मार्गदर्शनाखाली सुरू आहे.

जांब गटातून जयपाल गायकवाड यांना उत्स्फूर्त प्रतिसाद



जांब -जिल्हा परिषद निवडणुकीच्या पाश्चंभूमीवर काँग्रेसकडून जांब गटात जयपाल गायकवाड यांचे नाव जोरदार चर्चेत आले आहे. गायकवाड यांनी अलीकडेच हिप्परगा, दापका राजा आणि लादगा येथे घेतलेल्या संवाद दौऱ्यांना उत्स्फूर्त प्रतिसाद मिळाला. स्थानिक युवक, महिला व ज्येष्ठ नागरिकांनी त्यांचे स्वागत करत काँग्रेसला पाठिंबा दर्शविला. जांब गट हा अनुसूचित जातीसाठी राखीव असून, या वेळी स्थानिक उमेदवाराचा मुद्दा ठळक झाला आहे. काँग्रेस जिल्हाध्यक्ष तथा माजी आमदार हनमंतराव पाटील नेटमोपरेकर यांनी स्थानिक पातळीवरून उमेदवारीसाठी नावे मागवली होती, त्यात उच्चशिक्षित आणि पत्रकारिता क्षेत्रात कार्यरत जयपाल गायकवाड यांचे नाव पुढे आले आहे. गायकवाड यांच्या संपर्क दौऱ्यांना वाढता प्रतिसाद मिळत असून, स्थानिक युवा चेहरा आणि प्रामाणिक प्रतिमा या बळावर काँग्रेसला जांब गटात गती मिळाल्याचे दिसून येत आहे. दुसरीकडे, भाजप व इतर पक्षांचे उमेदवार अद्याप निश्चित झालेले नाहीत. त्यामुळे गायकवाड यांच्या प्रचाराला जांब गटात सुरुवातीपासूनच वेग आला आहे.

इच्छुक उमेदवार अंकुश भालेराव यांच्या गाव भेटीच्या दौऱ्याचा पहिला टप्पा पूर्ण!
किनवट -गोकुंदा पंचायत समिती गणातून निवडणूक लढवण्यासाठी इच्छुक असलेले अंकुश भालेराव यांनी आपल्या गाव भेटीच्या दौऱ्याचा पहिला टप्पा नुकताच पूर्ण केला आहे. गणातील विविध गावांना भेट देऊन त्यांनी नागरिकांशी संवाद साधला आणि त्यांच्या समस्या जाणून घेतल्या. या गावांमध्ये झाला दौरा: पहिल्या टप्प्यात अंकुश भालेराव



यांनी गणातील महत्वाची गावे असलेल्या गोकुंदा, कोठारी, शनिवारपेठ, प्रधानसांगवी, बेंदी, वेदी तांडा, आणि आमडी या गावांना भेटी दिल्या. उद्देश आणि प्रतिसाद: या दौऱ्यात त्यांनी नागरिकांच्या समस्या, मूलभूत गरजा आणि स्थानिक प्रश्न जाणून घेतले. या भागातील नागरिकांनी श्री. अंकुश भालेराव यांचे उत्साहाने स्वागत केले आणि त्यांच्याशी विविध विषयांवर चर्चा केली. पुढील टप्प्याची तयारी: पहिल्या टप्प्याला मिळालेल्या चांगल्या प्रतिसादानंतर, आता अंकुश भालेराव लवकरच दौऱ्याचा पुढील टप्पा सुरू करणार असल्याचे त्यांच्या कडून आमच्या प्रतिनिधींशी बोलताना सांगण्यात आले. उर्वरित गावांमध्ये भेट देऊन ते आपला जनसंपर्क वाढवणार आहेत. अंकुश भालेराव यांच्या या सक्रिय जनसंपर्क अभियानामुळे गोकुंदा पंचायत समिती गणातील राजकीय वातावरण अधिक तापले आहे.

लवाद प्राधिकरण			
लवाद अधिकारी श्री. प्रतिक पी. कोठारी (मल्टी-स्टेट को.ऑप.सोसायटीज अ‍ॅक्ट २००२ आणि आर्बिट्रेशन अ‍ॅंड कन्सिलिएशन अ‍ॅक्ट १९९६ अन्वये)			
जाहीर नोटीस		दि.: २७/१०/२०२५	
नगर अ‍ॅर्बन को-ऑपरेटिव्ह ब‍ॅंक लि.(मल्टीस्टेट शेड्यूल्ड ब‍ॅंक),अहमदनगर			
पो.बॉक्स नं.-७, ब‍ॅंक रोड, अहमदनगर		-	अ‍ॅर्जदार
विरुध्द		-	खालील सामनेवाले
लवाद अ‍ॅर्ज क्र. व सामनेवाला यांचे नाव		दावा रक्कम	
लवाद अ‍ॅर्ज क्र.१३/२०२५ - सा.वाला क्र. ०१ सचिन जगन्नाथ शहाणे, रा.न्यू बालाजीनगर, छत्रपती संभाजीनगर, ता.जि.छत्रपती संभाजीनगर		रु. ५,७४,५१६	
लवाद अ‍ॅर्ज क्र.१८/२०२५ - सा.वाला क्र. ०१ गंगाधर नाथराव मुंडे, रा. प्लांट नं. ४३, ज्योतीनगर / दशमेशनगर, मु.पो.ता.जि. छत्रपती संभाजीनगर		रु. १४,६४,८९६	
लवाद अ‍ॅर्ज क्र.१७/२०२५ - सा.वाला क्र. ०१ मंगेश नाथराव मुंडे, रा.दशमेशनगर, मु.पो.ता.जि. छत्रपती संभाजीनगर		रु. ११,७०,४६१	
लवाद अ‍ॅर्ज क्र.१५/२०२५ - सा.वाला क्र. ०१ विजय सांडू साबळे, रा.मारुती मंदिरासमोर, एनबीजी १०, बालाजीनगर, मु.पो.ता.जि. छत्रपती संभाजीनगर		रु. ०५,९१,४७९	
लवाद अ‍ॅर्ज क्र.१४/२०२५ व १६/२०२५ २अ) स्वाती रमेश उदावंत व २ब) यश रमेश उदावंत, दोघे रा.७४, जुनेगाव पाघोड बु II, ता.पैठण, जि. छत्रपती संभाजीनगर		१०,४९,२६९ व ५,७०,१४२	
लवाद अ‍ॅर्ज क्र. १३, १८, १७, १५ / २०२५ २अ) स्वाती रमेश उदावंत व २ब) यश रमेश उदावंत, दोघे रा.७४, जुनेगाव पाघोड बु II, ता.पैठण, जि. छत्रपती संभाजीनगर		वरील ०१ ते ०४ प्रमाणे	

ज्यायक्षा अर्जदार यांनी तुमचे विरुद्ध रक्कम वसुलीसाठी लवाड अर्ज या कार्यालयात दाखल केलेला आहे. त्यापेक्षा तुम्ही स्वतः अथवा तुमचे माहितगार वकील मार्फत दिनांक ०७/११/२०२५ रोजी सकाळी ११.३० वाजता श्री. प्रतिक पी. कोठारी, लवाड अधिकारी, आर्बिट्रल ट्रिब्यूनल, अहमदनगर	
लवाड प्राधिकरण : ३ रा मजला, वैकुंठभाई मेहता प्रशिक्षण सभागृह, नगर अर्बन को ऑप बँक लि, बँक रोड, पानसरे गल्ली, अहमदनगर यांचे समोर हजर राहून आपले म्हणणे मांडावे, गैरहजर राहिल्यास आपणास काही सांगावयाचे नाही,असे समजून लवाड अर्जाचा एकतर्फी हुकूम करणेत येईल, याची नोंद घ्यावी. आज रोजी आमचे सही शिक्क्यानिशी दिले असे.	
श्री. प्रतीक पी. कोठारी	लवाड अधिकारी, अहमदनगर

नांदेड भाजपा ओबीसी मोर्चाचा जिल्हा उपाध्यक्षपदी गणेश काकडे

तभा वृत्तसेवा
नवीन नांदेड, दि. १ नोव्हेंबर-
भाजपा नांदेड ओबीसी मोर्चाचा जिल्हा उपाध्यक्षपदी सक्रीय,सामाजिक कार्यकर्ते गणेश काकडे यांची अमर राजूरकर यांच्या उपस्पथित एका नियुक्ती पत्राव्दारे करण्यात आली आहे. नांदेड वाघाळा शहर प्रभाग क्रमांक

१९ जुना कौठा येथील भाजपाचे सक्रीय तथा सामाजिक कार्यकर्ते गणेश धोडींबाराव काकडे यांच्या नियुक्ती माजी मुख्यमंत्री तथा खासदार अशोकराव चव्हाण , खासदार अजित गोपछेडे व संघटक मंत्री संजय कौडगे,भाजपा महानगर जिल्हा अध्यक्ष अमर राजूरकर यांच्या आदेशानुसार



गणेश काकडे नियुक्ती करण्यात आली यावेळी महानगर अध्यक्ष अमर राजूरकर, शितल खांडोल, माजी नगरसेविका ललिता शिंदे उपस्थिती होती.सदरील नियुक्ती बदल सामाजिक, राजकीय, मित्र मंडळी यांच्या कडुन अभिनंदन होत आहे.

गजानन सुर्यवंशी यांच्या कार्यालयास भाजपा पदाधिकाऱ्यांची भेट

तभा वृत्तसेवा
लोहा, दि. १ नोव्हेंबर-
भारतीय जनता पक्षाचे शहर मंडळ अध्यक्ष गजानन सावकार सुर्यवंशी यांच्या कार्यालयात महामंजी संजय भाऊ कोडगे , दक्षिण जिल्हा अध्यक्ष संतुकराव हांबर्डे यांनी पक्ष कार्यालयात भेट दिली असता त्यांचा यथोचित सत्कार करून अगामी नगर परिषद निवडणुकीची रननिती कशी असावी विरोधकाला हादपार कशा झाला पाहिजे अशी आखणी करावी येणाऱ्या काळात नगर परिषदेमध्ये भाजप पक्षाच्या ताब्यात असली पाहिजे अशी राजकारणातील टिप्प दिल्या आहे.



तभा वृत्तसेवा
हाणेगाव, दि. १ नोव्हेंबर-
स्थानिक स्वराज्य संस्थांच्या निवडणुकीच्या हालचालींना वेग आला आहे कोणत्याही क्षणी निवडणूक आयोग आचारसंहिता लावण्याची शक्यता आहे १३ आक्टोबर रोजी जिल्हा परिषद पंचायत समिती सदस्यांसाठी आरक्षणाची सोडत झाली आहे हाणेगाव जिल्हा परिषद गट सर्वसाधारण पुष्प सुटल्याने स्थानिक व बाहेरील इच्छुक उमेदवारांच्या भेटीगाठी वाढल्याचे दिसते आहे पण हाणेगाव गटात स्थानिक उमेदवारांचाच प्रथम पसंती मिळण्याचे संकेत आहे पक्ष कोणताही असो स्थानिक

उमेदवाराचा प्रथम विचार करायला हवा असे मतदार व कार्यकर्त्यांत चर्चा आहे. बाहेरील उमेदवार एकदा निवडून गेला की पाच वर्ष भेटत नाही मग आमचे समस्या आमचे म्हणणे कोणास सांगावे अशी चर्चा मतदारांत ऐकावयास मिळते आहे. कोणताही पक्ष स्थानिक निष्ठावंत सोडून पैशाच्या जोरावर बाहेरच्या उमेदवाराला पसंती दिल्यास स्थानिक निष्ठावंत कार्यकर्त्यांवर अपाय होईल याचा देखील पक्षाने विचार करायला हवा,असे मतदारांत चर्चा आहे सध्यातरी भाजप कडून स्थानिक प्रबळ उमेदवार म्हणून भाजपाचे

तालुका अध्यक्ष प्रितम बाळासाहेब देशमुख यांचा नाव पुढे येत आहे तर काँग्रेस पक्षाकडून स्थानिक उमेदवारता शिवाजी शिंदे पाटील यांचे नाव पुढे येत आहे व उबाठा गटाकडून स्थानिक उमेदवार तालुका प्रमुख बालाजी पाटील इंगळे यांच नाव पुढे येत आहे आणि वेगवेगळ्या पक्षाकडून पंचायत समिती हाणेगाव ओपन महीला व वझर पंचायत समिती ओबीसी पुरुष उमेदवारासाठी स्थानिक उमेदवाराचे शोध चालू असल्याचे मतदार व सुशिक्षीत नागरीकांत चर्चा आहे एकंदरीत पाहता जिल्हा परिषद गट व पंचायत समिती गणासाठी पक्ष कोणताही असो पण स्थानिक उमेदवारावरच विजयाचे गुलाल उधळेल असे स्थानिक मतदारांत चर्चा ऐकावयास मिळते आहे.

देशाच्या सुरक्षेसाठी योगदान देत राहिले पाहिजे : ख्वाजा सज्जनुद्दीन

तभा वृत्तसेवा
मुदखेड, दि. १ नोव्हेंबर-
सीटीसी सीआरपीएफ मुदखेडच्या परिसरात दि.३१ ऑक्टोबर रोजी लोहपुरुष सरदार वल्लभभाई पटेल यांची जयंती मोठ्या उत्साहात साजरी करण्यात आली.



स्वतंत्र भारताचे पहिले गृहमंत्री, स्वातंत्र्यसेनानी आणि देशवासीयांचे लाडके, ज्यांना भारताचे बिस्मार्क ही पदवी देऊन गौरवण्यात आले आणि देशाला एकजूट करणारे सरदार वल्लभभाई पटेल यांची जयंती सीआरपीएफने मोठ्या उत्साहात साजरी केली. विविध कार्यक्रमांच्या आयोजनाच्या मालिकेत, सकाळी सर्वप्रथम सीटीसी मुदखेडचे सैनिक आणि अधिकाऱ्यांनी रन फॉर युनिटी या धावण्याच्या कार्यक्रमाचे आयोजन केले होते, जे मुदखेड शहरातून गेले आणि सीटीसी सीआरपीएफच्या पॅरेड ग्राउंडवर संपले. नंतर, केंद्रीय विद्यालयाचे सर्व शिक्षक आणि विद्यार्थी देखील या शर्यतीत सहभागी झाले. यावेळी पोलीस महानिरीक्षक प्राचार्य ख्वाजा सज्जनुद्दीन यांनी उपस्थित असलेल्या सर्व कर्मचाऱ्यांना राष्ट्रीय एकतेसाठी संवेदनशील राहण्याची आणि त्याप्रीती नेहमीच वचनबद्धता दाखवण्याची जबाबदारी दिली. आपल्या भाषणात, पोलिस महानिरीक्षक सज्जनुद्दीन यांनी या दिवसाचे महत्त्व आणि सरदार वल्लभभाई पटेल यांनी देशासाठी केलेल्या अनुकरणीय कार्याबद्दल आणि कामगिरीबद्दल सांगितले. ते म्हणाले की, विविध अडचणी असूनही, आपण सर्वांनी एकतेचे समर्थक असले पाहिजे आणि देशाच्या सुरक्षेसाठी आणि सुरक्षिततेसाठी आपले अपवादात्मक योगदान देत राहिले पाहिजे. हीच सरदार वल्लभभाई पटेल यांना खरी श्रद्धांजली असेल. या प्रसंगी संस्थेचे मुख्य प्रशिक्षण अधिकारी आणि कमांडंट वेद प्रकाश त्रिपाठी, मोहम्मद शाहनेवाज उपकमांडंट, हरिशंकर प्रसाद सहाय्यक कमांडंट, उत्तम साखरे सहाय्यक कमांडंट (मंत्री), इतर कर्मचाऱ्यांसह अधिकारी, सैनिक, प्रशिक्षक आणि प्रशिक्षणार्थी उपस्थित होते.

तभा वृत्तसेवा

देगलूर, दि. १ नोव्हेंबर-
देगलूर शहरातील राष्ट्रमाता जिजाऊ चौक ते सरकार ढाबा या मार्गावरील दुभाजकावर बसविण्यात आलेले पथदिवे गेल्या अनेक दिवसांपासून अंधारात आहेत. दररोज सकाळी नागरिक देगलूर महाविद्यालय व होटल रोडकडे व्यायामासाठी जात असतात मात्र त्यांची पहाट अंधारातच सुरुवात होते. यामुळे देगलूरकारांकडून नगरपरिषदेच्या भांगळ कारभाराबद्दल तीव्र नाराजी व्यक्त केली जात आहे. शहराला प्रकाशित करण्यासाठी राष्ट्रमाता जिजाऊ चौक ते सरकार ढाबा दरम्यान मुख्य रस्त्यावर तब्बल २२

कला सन्मान पुरस्काराने चित्रकार वर्मा सन्मानित ; माहूरच्या कला संस्कृती क्षेत्रात आणखी एक मानाचा तुरा

तभा वृत्तसेवा

माहूर, दि. १ नोव्हेंबर-
स्व.हरिभाऊजी नागुरे ग्राम विकास बहुउद्देशिय शिक्षण प्रसारक संस्था वणी व आर्टिस्ट स्पेस नागपूर यांच्या संयुक्त विद्यमाने आयोजित राज्यस्तरीय चित्र,शिल्प स्पर्धा व प्रदर्शनात माहूर येथील अंतरराष्ट्रीय ख्यातीचे चित्रकार रणजीत दत्त वर्मा कार्यक्रमामुळे अध्यक्ष सौ. किरणताई संजय देकर (अध्यक्षा, एकवीरा महिला बँक, मोरेगाव) यांच्या हस्ते कला सन्मान या पुरस्काराने सन्मानित. आजपर्यंत विविध पुरस्कारांनी सन्मानित



अस्सल कलेचे धनी, एक प्रतिभावंत गुणी कलाकार चित्रकार रणजित वर्मा यांचा माहूरच्या कला संस्कृती क्षेत्रात आणखी एक मानाचा तुरा खोवला असून,सर्वस्तरातून त्यांचेवर अभिनंदनाचा वर्षाव केला जात आहे. स्व.हरिभाऊजी नागुरे ग्राम विकास बहुउद्देशिय शिक्षण प्रसारक संस्था वणी व आर्टिस्ट स्पेस नागपूर यांच्या संयुक्त विद्यमाने आयोजित राज्यस्तरीय चित्र,शिल्प स्पर्धा व प्रदर्शन दि.२८ ते ३० ऑक्टोबर २०२५ या दरम्यान लोकमान्य टिळक महाविद्यालय, वणी जि. यवतमाळ येथे भरविण्यात आले होते. प्रदर्शनाच्या समारोप प्रसंगी आयोजित कार्यक्रमात माहूर येथील शिक्षक चित्रकार रणजीत दत्त वर्मा यांच्या जलरंगातून साकारलेल्या निसर्ग चित्रणास वणी येथील रसिकांनी भरभरून दाद दिली.वर्मा यांचे हे प्रात्यक्षिक वणी येथे दिलेले पहिले प्रात्यक्षिक होते,जे विशेष उल्लेखनिय असे ठरले.प्रात्यक्षिक सादर करताना वर्मा यांनी प्रश्नोत्तरातून विद्यार्थी व रसिकांशी संवाद साधत रसिकांवर आपल्या कलेची अक्षरशा: भुरळ घातली. बक्षिस वितरण सोहळ्याच्या समारोपीय कार्यक्रमात चित्रकार रणजीत दत्त वर्मा यांना कार्यक्रमाच्या अध्यक्षता सौ. किरणताई संजय देकर (अध्यक्षा, एकवीरा महिला बँक, मोरेगाव) यांच्या हस्ते कला सन्मान या पुरस्काराने सन्मानित करण्यात आले. विशेष म्हणजे बक्षिस वितरणामध्ये शिल्प

गजानन कासावार, हरिदास वनस्कर, विजय गंधेवार,गजानन गोडे, म .प्रा. शिक्षण परिषदेचे तालुकाध्यक्ष शेणराव पाटील,विक्रांत हटकर,महेश अण्णापुरे,गणेश कुरुडे,सारंग नागठाणे,प्रा.गजानन वोबडे, प्रा.चंद्रशेखर कुमावत, आकाश खोत्रागाते,ग. गणेश नैताम,स्वाती नैताम,अरविंद जाधव यांसह अनेकांनी अभिनंदन करत कला क्षेत्रातील पुढील कार्यास शुभेच्छा दिल्या.

धाराशिव • दिनांक

सोलापूर तरुण भारत, सोलापूर, (महाराष्ट्र) येथून प्रकाशित केले.
आवृत्ती सातारा, संभाजीनगर, धाराशिव, लातूर, नांदेड, परभणी, हिंगोली, जालना व बीड (महाराष्ट्र), तसेच विजयपूर, कलबुर्गी, बीदर (कर्नाटक) येथून प्रकाशित केले.

» संक्षिप्त वृत्त...



आ. प्रवीण दरेकर यांचा श्री तुळजाभवानी देवी दर्शन
तुळजापूर, दि.१ नोव्हेंबर - महाराष्ट्र विधान परिषदेचे गटनेते तथा महाराष्ट्र गृहनिर्माण स्वयंसेवामुह पुनर्विकास प्राधिकरणाचे अध्यक्ष (कॅबिनेट मंत्री दर्जा) आ. प्रवीण दरेकर यांनी दि.३१ ऑक्टोबर रोजी सहकुटुंब श्री तुळजाभवानी देवी मंदिरात उपस्थित राहून देवीचे दर्शन घेतले. पुजारी ऋषिकेश साळुंके यांच्या हस्ते त्यांनी साडी-चोळीची ओटी भरून महापूजा केली आणि देवीचे आशिर्वाद घेतले. यावेळी मंदिर संस्थानतर्फे तहसीलदार तथा व्यवस्थापक (प्रशासन) माया माने यांनी आ. दरेकर यांचा सत्कार केला. त्यानंतर शहरातील भारतीय जनता पार्टीच्या वतीने जिल्हा उपाध्यक्ष शिवाजी बोधले, नारायण नन्नवरे, धैर्यशील दरेकर, आनंद कंदले, शुभम क्षीरसागर, संदीप गंगणे, राजेश्वर कदम, सागर गंगणे, अर्जुन अमृतराव, लक्ष्मण उळेकर आणि शेखर छत्रे यांनी त्यांचा सत्कार केला.

बाबुराव पवार यांचे निधन
तुळजापूर, दि.१ नोव्हेंबर - तालुक्यातील धारूर येथील जेष्ठ नागरिक बाबुराव भगवान पवार (वय ९२) यांचे शनिवार, दि.१ नोव्हेंबर रोजी पहाटे तुळजापूर येथे वृद्धापकाळाने निधन झाले. त्यांच्या पार्थिवावर शनिवारी दुपारी आपसिंगा रोडवरील मोतीश्वरा स्मशानभूमीत अंत्यसंस्कार करण्यात आले. त्यांच्या पश्चात दोन मुले, एक मुलगी, सुना, नातवंडे, परतवंडे असा मोठा परिवार आहे. शहरातील जेष्ठ व्यावसायिक आबासाहेब पवार यांचे ते आजोबा होत.

लक्ष्मण रोडगे यांचे निधन
लोहारा, दि.१ नोव्हेंबर - लोहारा शहरातील जेष्ठ नागरिक लक्ष्मण नामदेव रोडगे (वय ९०) यांचे अल्पशा आजाराने शनिवार, दि.१ नोव्हेंबर रोजी सकाळी सुमारास ६ वाजता निधन झाले. त्यांच्या पार्थिवावर सायंकाळी ६ वाजता कास्ती रोड स्मशानभूमीत अंत्यविधी करण्यात आला. त्यांच्या पश्चात पत्नी, दोन मुले, तीन मुली, सुना, नातवंडे असा मोठा परिवार आहे. विशाल रोडगे यांचे ते आजोबा होत.

उमरगा शहरात घरफोडी
उमरगा, दि.१ नोव्हेंबर - तुरोरी येथील भद्रया महाद्या स्वामी यांच्या घरातील कपाटातील डब्यात ठेवलेल्या दोन सोन्याच्या अंगठ्या (किंमत ४७ हजार रुपये) अज्ञात चोरट्याने ३० ऑक्टोबर रोजी पहाटे ३ वाजता चोरून नेल्या. या प्रकरणी स्वामी यांनी दिलेल्या फिर्यादीवरून उमरगा पोलिस ठाण्यात गुन्हा नोंदवण्यात आला आहे.

येरमाळा : दोन तलवारी आणि कोयत्यासह युवक ताब्यात

तभा वृत्तसेवा
येरमाळा, दि.१ नोव्हेंबर - खबऱ्याकडून मिळालेल्या गोपनीय माहितीच्या आधारे येरमाळा पोलिसांनी जलद कारवाई करत एका संशयित युवकाकडून दोन धारदार तलवारी आणि एक कोयता जप्त केला आहे. या कारवाईमुळे परिसरात एकच खळबळ उडाली आहे. मिळालेल्या माहितीनुसार, येरमाळा पोलिस ठाण्याचे सहाय्यक पोलिस निरीक्षक तात्याराव भालेराव, सहाय्यक फौजदार चंद्रहंस मुंडे, कर्मचारी चौगुले, कदम, जाधव आणि चालक शेख हे नियमित गस्त घालत असताना खबऱ्याकडून एका युवकाकडे शस्त्रे असल्याची माहिती मिळाली. त्यावर पोलिसांनी बळीराजा कृषी सेवा केंद्राजवळील रस्त्यावर तत्काळ धाव घेतली. संशयित युवकाला थांबवून चौकशी केली असता तो गोंधळला. पोलिसांनी त्याच्याकडील पोते तपासले असता त्यात दोन धारदार तलवारी आणि एक कोयता आढळून आला. पोलिसांनी तत्काळ यश माने (वय २० वर्षे) या युवकाला ताब्यात



घेतले. या प्रकरणी पोलिसांनी आरोपीविरूद्ध शस्त्रबंदी कायद्यानुसार गुन्हा दाखल केला असून, पुढील तपास उपविभागीय पोलिस अधिकाारी संजय पवार आणि सहाय्यक पोलिस निरीक्षक तात्याराव भालेराव यांच्या मार्गदर्शनाखाली भैरवनाथ शुगर नेहमीच शेतकरीहिताला प्राधान्य देत

महामार्गावरील दरोडेखोर टोळीचा पर्दाफाश; दोन आरोपी ताब्यात

» धाराशिव स्थानिक गुन्हे शाखेची मोठी कामगिरी

तभा वृत्तसेवा
धाराशिव, दि.१ नोव्हेंबर - धाराशिव जिल्ह्या पोलिसांच्या स्थानिक गुन्हे शाखेने आणखी एक मोठी कामगिरी बजावत महामार्गावरील दरोडेखोर टोळीचा पर्दाफाश करण्यात यश मिळवले आहे. राष्ट्रीय महामार्गावर मध्यरात्री जॅक टाकून प्रवाशांच्या गाड्या बंद पाडून दरोडा टाकणाऱ्या या अंतरंगलहा टोळीला अखेर पोलिसांनी गजाआड केले आहे. मागील काही दिवसांपासून धाराशिव जिल्ह्यातील महामार्गावर

प्रवाशांना लुटण्याच्या घटना वाढल्याने नागरिकांमध्ये भीतीचे वातावरण निर्माण झाले होते. १६ ऑक्टोबर २०२५ रोजी उमरगा-सोलापूर महामार्गावर एका डॉक्टरांच्या कुटुंबावर दरोडा टाकण्याची धक्कादायक घटना घडली होती. या प्रकरणी डॉ. अब्दुल गफूर अब्दुल रऊफ जैनैदी यांनी मुरुम पोलिस ठाण्यात तक्रार दाखल केली होती. या गंभीर घटनेचा तपास जिल्हा पोलिस अधीक्षक रितू खोखर यांनी स्वतःच्या मार्गदर्शनाखाली जलद गतीने करण्याचे आदेश स्थानिक गुन्हे शाखेचे

पोलीस निरीक्षक विनोद इंजपवार यांना दिले. इंजपवार यांच्या नेतृत्वाखाली पोलिसांनी तांत्रिक माहितीचा वापर करून तसेच पारंपरिक तपास पद्धतीचा अवलंब करत आरोपींचा माग काढला. तपासादरम्यान पोलिसांनी अर्जुन बालाजी शिंदे व आशोक हिरामन शिंदे या दोन आरोपींना ताब्यात घेतले. चौकशीत दोघांनी आणखी चार साथीदारांसह मुरुम परिसरातील दरोड्याची कबुली दिली. तसेच त्यांनी जळगाव जिल्ह्यातील चाळीसगाव परिसरातही ट्रक लूट केल्याची माहिती दिली. या गुन्ह्यात वापरलेली दणत५००

गाडी, जॅक, तसेच जळगावातील दरोड्यात वापरलेला ट्रक पोलिसांनी जप्त केला आहे. ही कारवाई पोलीस निरीक्षक विनोद इंजपवार, सहाय्यक पोलीस निरीक्षक सुदर्शन कासार, पोलीस अंमलदार शौकत पठाण, प्रकाश औताडे, जावेद काशी, महिला पोलीस अंमलदार शोभा बांगर, फरहान पठाण, राठोड, तसेच चालक अंमलदार सुभाष चौर्रे, प्रकाश बोईनवाड, रत्नदीप डोंगरे, नागनाथ गुरव यांच्या संयुक्त प्रयत्नांतून यशस्वीरित्या पार पडली. या संपूर्ण मोहिमेत QRT आणि RCP पथकांनीही महत्वपूर्ण भूमिका बजावली. या धाडसी कारवाईमुळे म



हामार्गावर प्रवास करणाऱ्या नागरिकांचा धाराशिव पोलिसांवरील विश्वास अधिकच दृढ झाला आहे.

आगामी निवडणूका काँग्रेस पक्ष ताकतीने लढणार : पाटील

तभा वृत्तसेवा
कळंब, दि.१ नोव्हेंबर - आगामी जिल्हा परीषद, सर्व पंचायत समीती निवडणूक काँग्रेस पक्ष संपूर्ण ताकतीने लढणार असल्याचे मत काँग्रेस पक्षाचे जिल्हाध्यक्ष अॅड. धिरज पाटील यांनी व्यक्त केले. काँग्रेस पक्षाची तुळजापूर येथे जिल्हा परीषद, पंचायत समीती शिंदे, प्रदेश सचिव डॉ. अस्मिता



निवडणूकाबाबत आढावा बैठक पार पडली.याप्रसंगी जिल्ह्यातील सर्व काँग्रेस पदाधिकारी व कार्यकर्त्यांनी मोठ्या संख्येने उपस्थितीत होते. या बैठकीसाठी जिल्हा काँग्रेस कमिटीचे माजी अध्यक्ष विश्वास उपस्थित होते. शहापूरकर, तालुकाध्यक्ष रामचंद्र आलुरे, दिलीप भोकरे, राजाभाऊ शेरखाने, काटे गुरुजी, तात्यासाहेब शिंदे, मोहन कचरे, शहवाज काझी,उमेश निंबाळकर, अमोल कुतंबळ, धनंजय राऊत, बालाजी आप्पा नरवडे, बालाजी बंडगर, प्रकाश चव्हाण, सयाजी देशमुख, रणजीत इंगळे, आनंद जगताप, संजय गुंजुटे आदी काँग्रेसचे पदाधिकारी व कार्यकर्ते मोठ्या संख्येने उपस्थित होते.

तुळजापूर तालुक्यात खळबळ : केशोगावात कुन्हाडीने युवकाचा खून

» सिद्धाराम दहिटणे यांच्या मानेवर धाव घालून हत्या...

तभा वृत्तसेवा
इटकळ, दि.१ नोव्हेंबर - तुळजापूर तालुक्यातील केशोगाव येथे आज शनिवार, दि.१ नोव्हेंबर २०२५ रोजी सकाळी साडेनऊच्या सुमारास भरचावडी चौकात सिद्धाराम पंडित दहीटणे (वय ३५) या युवकाचा निखिल सोमनाथ कांबळे (वय २५) या

तरुणाने कुन्हाडीने वार करून खून केल्याची धक्कादायक घटना घडली. याबाबत मिळालेल्या माहितीनुसार, सकाळी सुमारास सिद्धाराम दहीटणे हे गावातील चावडी चौकाजवळील हॉटेलच्या बाजूला खुर्चीवर बसून मोबाईल पाहत होते.

त्याचवेळी आरोपी निखिल कांबळे हा मोटारसायकलवर आला आणि हातातील कुन्हाड घेऊन मग्न येत सिद्धाराम यांच्या मानेवर सपासप ७ ते ८ वार केले. यात गंभीर जखमी झालेल्या सिद्धाराम यांचा जागीच मृत्यू झाला. घटनेनंतर आरोपी कांबळे मोटारसायकलवरून पळून गेला.

माहिती मिळताच नळदुर्ग पोलिस स्टेशनचे अधिकारी आणि इटकळ आऊटपोस्टचे कर्मचारी घटनास्थळी दाखल झाले व आरोपीस तात्काळ ताब्यात घेत अटक करण्यात आली आहे. या थराक हल्ल्याचा संपूर्ण प्रकार सीसीटीव्ही कॅमेरात कैद झाला असून दृश्य अत्यंत भीषण

असल्याचे समोर आले आहे. मागील वादातूनच ही हत्या झाल्याचा प्राथमिक अंदाज पोलिसांनी वर्तवला असून पुढील तपास सुरू आहे. या भरदिवसा झालेल्या खुनामुळे केशोगाव व परिसरात भीती आणि तणावाचे वातावरण निर्माण झाले आहे.



मा.आ. राहुल मोटे यांनी घेतली भाजप नेते ठाकूर यांची भेट

भेटीने राजकीय वर्तुळात चर्चेला उधाण...

तभा वृत्तसेवा
वाशी, दि.१ नोव्हेंबर - धाराशिव जिल्ह्यात स्थानिक स्वराज्य संस्थांच्या निवडणुकांची चाहूल लागल्याने राजकीय हालचालींना वेग आला आहे. विविध पक्षांमध्ये मोर्चेबांधणी, रणनीती आखणी आणि पक्षांतराचे संकेत दिसू लागले असतानाच परंडा विधानसभेचे माजी आमदार राहुल मोटे यांनी भाजप नेते व विधान परिषदेचे माजी आमदार सुजितसिंह ठाकूर यांच्या परंडा येथील निवासस्थानी भेट घेतल्याने राजकीय वर्तुळात खळबळ उडाली आहे.



अलिकडेच शरद पवार गट सोडून अजित पवार गटात प्रवेश केलेले राहुल मोटे यांनी महायुतीत सामील झाल्यानंतर प्रथमच भाजप नेते ठाकूर यांची भेट घेतली असल्याचे राजकीय सूत्रांनी सांगितले. या भेटीनंतर परंडा विधानसभेत दोस्तीत कुस्ती की नव्या समीकरणांची सुरुवात? असा प्रश्न उपस्थित होऊ लागला आहे. परंडा मतदारसंघातील काही कार्यकर्त्यांमध्ये

तानाजी सावंत यांनी निवडणुकीनंतर मतदारसंघाकडे दुर्लक्ष केल्याच्या चर्चाही सुरू आहेत. त्यामुळे आगामी स्थानिक स्वराज्य संस्था निवडणुकीत नवी राजकीय समीकरणे तयार होण्याची शक्यता व्यक्त केली जात आहे. जरी ही भेट सदृच्छा भेट असल्याचे सांगितले जात असले, तरी तिच्यामागे राजकीय संकेत दडले असल्याचे सूत्रांचे मत आहे. त्यामुळे आता ठाकूर-मोटे-सावंत हे तिघेही एका व्यासपीठावर येणार का? या चर्चेला परंडा व धाराशिव राजकारणात वेग आला आहे.

भैरवनाथ शुगर वर्क्स लि. सोनारीच्या १८ व्या गळीत हंगामाचा शुभारंभ

तभा वृत्तसेवा
परंडा, दि.१ नोव्हेंबर -



परंडा तालुक्यातील भैरवनाथ शुगर वर्क्स लि., सोनारी या साखर कारखान्याचा १८ वा गळीत हंगाम ाचा मोळीपूजन कार्यक्रम शुक्रवारी चेअरमन अनिल सावंत आणि व्हाईस चेअरमन विक्रम सावंत यांच्या हस्ते, तसेच ऊस उत्पादक शेतकरी आणि मान्यवरांच्या उपस्थितीत संपन्न झाला.

या प्रसंगी बोलताना चेअरमन अनिल सावंत यांनी सांगितले की, आमदार तानाजीराव सावंत यांच्या मार्गदर्शनाखाली भैरवनाथ शुगर यंत्रणा मोठ्या प्रमाणात उपलब्ध

असून, संपूर्ण कारखाना गळपासाठी सजज झाला आहे. त्यांनी ऊस उत्पादक शेतकऱ्यांना आवाहन केले की, उत्तम प्रतीचा, परिपक ऊस वेळेवर गाळपास पाठवून कारखान्याला सहकार्य करावे. कार्यक्रमस बाळासाहेब पाटील

हॉडिग्राम फले, औंदबर गाडे, रेवडे, तसेच कारखान्याचे जनरल मॅनेजर प्रल्हाद ठोंबरे, डिस्टिलरी मॅनेजर अजित भोसले, चिफ केमिस्ट दादासाहेब बोरकर, चिफ इंजिनियर रविकांत सिंग, कोजन मॅनेजर उदयशंकर गडगे, चिफ अर्कोटंट गोविंद कुलकर्णी, शेती अधिकारी भगवान काळे, बापूसाहेब देशमुख, सोमनाथ सुर्यवंशी, महादेव मुळीक, जेजेराम सुर्यवंशी, पोफळे, लांडगे, हेड टाइम किपर सुरेश साळुंके, आबा अनवणे, भैरू गरदोडे यांच्यासह ऊस उत्पादक शेतकरी, तोडणी-वाहतूक ठेकेदार, अधिकारी व कर्मचारी उपस्थित होते.

धाराशिवत मद्यधुंद अवस्थेत गोंधळ; गुन्हा दाखल

तभा वृत्तसेवा
धाराशिव, दि.१ नोव्हेंबर - धाराशिव शहरातील छत्रपती शिवाजी महाराज चौक येथे मद्यधुंद अवस्थेत सार्वजनिक ठिकाणी गोंधळ घालणाऱ्या अभिजीतसिंह बुबासाहेब बागल (वय ४७, रा. शिक्षक कॉलनी, धाराशिव) यांच्याविरूद्ध पोलिसांनी मदाका कलम ८५ महा.पो.का. अंतर्गत गुन्हा दाखल केला आहे. ही घटना ३१ ऑक्टोबर रोजी रात्री १२.१० वा. घडली. बागल याच्या गुन्हा नोंदवला असून धाराशिव शहर पोलिसांकडून पुढील तपास सुरू आहे.

नंदगाव गटाच्या विकासासाठी शिंदे गट कटिबद्ध : सोमनाथ गुड्डे

तभा वृत्तसेवा
नळदुर्ग, दि.१ नोव्हेंबर - नंदगाव जिल्हा परिषद गटातील नागरिकांनी आमच्या पाठीशी उभे राहिले, तर उपमुख्यमंत्री एकनाथ शिंदे यांच्या नेतृत्वाखाली या भागात मोठ्या प्रमाणात विकास कामे करून गटाचा कायापालट करणार, असे शिवसेना (शिंदे गट) नेते सोमनाथ गुड्डे यांनी सांगितले. ते सिंदगाव (ता. तुळजापूर) येथे नव्याने स्थापन करण्यात आलेल्या शिवसेना शाखेच्या उद्घाटनप्रसंगी

बोलत होते. या कार्यक्रमास शिवसेना शिंदे गटाचे तुळजापूर तालुका प्रमुख अमोल जाधव, उपशहरप्रमुख रमेश चिवचिवे, शहर संघटक प्रशांत मस्के, शहाजी हाक्रे, संजय लोंढे, भुजंग मुकेकर, जुबेर शेख, विभाग प्रमुख अंकुश रुपनुर आदी मान्यवर उपस्थित होते. सोमनाथ गुड्डे पुढे म्हणाले की, येणाऱ्या जिल्हा परिषद व पंचायत समिती निवडणुकीत नंदगाव गटातील नागरिकांनी शिवसेना शिंदे गटाच्या पाठीशी ठामपणे उभे राहावे,

असे आवाहन त्यांनी केले. राज्याचे उपमुख्यमंत्री एकनाथ शिंदे आणि धाराशिव जिल्ह्याचे पालकमंत्री प्रताप सरनाईक यांच्या मार्गदर्शनाखाली प्रत्येक गावात विकासकामांसाठी मोठ्या प्रमाणात निधी आणण्याचा निर्धार त्यांनी व्यक्त केला. यावेळी तालुका प्रमुख अमोल जाधव यांनी मार्गदर्शन करताना सांगितले की, या भागातील नागरिकांचे कोणतेही काम प्रलंबित राहणार नाही; प्रत्येकाचे काम मर्गी लावण्यासाठी आम्ही कटिबद्ध

आहोत. नव्या शाखेच्या पदाधिकाऱ्यांची निवड पुढीलप्रमाणे करण्यात आली. अध्यक्ष अनुल पांडरे, उपाध्यक्ष सलीम शेख, कार्याध्यक्ष महेश चव्हाण, सचिव लक्ष्मण पाटील, सहसचिव शिवानंद जाधव, सदस्य मुक्तार शेख, राजेंद्र इटकर, नुरुद्दीन इनामदार, बाबुशा इटकर आणि अमर गायकवाड यांची निवड करण्यात आली. या शाखा उद्घाटन कार्यक्रमास ग्रामस्थ मोठ्या संख्येने उपस्थित होते.